

தினமூரசு

THINAMURASU

அற்புதன் அச்சகம்
 இணைத்து வந்தமான Printing வேலைகளையும்
 உயர்தரத்துடனும்
 குறைந்த செலவுடனும்
 குறித்த நேரத்தில் பெற்றுக்கொள்ளலாம்.
 373, பிரதான வீதி,
 பஸ்ரயின் சந்தி,
 யாழ்ப்பாணம்.
 T.P:- 021 222 3628
 Fax:- 021 222 1811

முரசு - 04 திருவள்ளூர் ஆண்டு 2045 மார்ச் 05 திங்கட்கிழமை (17.02.2014) பக்கங்கள் 20 ஓசை - 139

காணாமற்போனோரின் உறவுகளால் சோகமயமானது யாழ். செயலகம்

இன்றும் தொடரும் சாட்சியப் பதிவு



(யாழ்ப்பாணம்)
 காணாமற்போனோரின் முறைப்பாடுகளை விசாரணை செய்யும் ஜனாதிபதி ஆணைக்குழு வின் விசாரணைகள் மூன்றாவது நாளாக நேற்று யாழ். செயலகத்தில் இடம்பெற்றது.
 யாழ் பிரதேச செயலக பிரிவுக்குட்பட்ட நான்கு கிராம அலுவலர் பிரிவுகளில் ஆணைக்குழு விற்கு ஏற்கனவே காணாமற்போன உறவுகள் குறித்த பதிவுகளை மேற்கொண்டவர்களான 67 பேர் நேற்று விசாரணைக்கென அழைக்கப்பட்டிருந்தனர்.
 இவ்வாறு **19 ஆம் பக்கம் பார்க்க**

மதகுரு தலைமையில் சரணடைந்தார் யோகி

மனைவி சாட்சியமளிப்பு

(யாழ்ப்பாணம்)
 கத்தோலிக்க மதகுரு பிரான் ஸிஸ் யோசப் அடிகளார் தலைமையில் சரணடைந்த எனது கணவன் உட்பட்ட நூறுக்கும் அதிகமானவர்களை இராணுவத்தினர் பேருந்து ஒன்றில் ஏற்றிச் சென்றதை நேரடியாகப் பார்த்தோம். இன்றுவரையில் அவர்கள் தொடரபிலான எந்தத் தகவலும் இல்லை என்று விடுதலைப் புலிகளின் சிரேஷ்ட உறுப்பினர்



யோகரத்தினம் யோகியின் மனைவி சாட்சியம் அளித்துள்ளார்.
19 ஆம் பக்கம் பார்க்க

தீர்மானத்திற்கு இந்திய ஆதரவு இலங்கைக்கு பாரிய பாதுகாப்பு

எச்சரிக்கிறார் அமைச்சர் ராஜித

(கொழும்பு)
 ஜெனிவா மனித உரிமைப் பேரவையில் இலங்கைக்கு எதிராக இந்தியா வாக்களிக்கும் தீர்மானத்தால் அது இலங்கைக்கு பாரிய பாதுகாப்பு இருக்கும். பல்வேறு நாடுகளின் தீர்மானம் இந்தியாவின் தீர்மானத்தில் தங்கியிருக்கும் என்று மீன்பிடி மற்றும் நீரியல்வள அமைச்சர் டாக்டர் ராஜித சேனாரட்ன தெரிவித்தார்.
 எதிர்வரும் ஜெனிவா மனித உரிமைக் கூட்டத் தொடர் அமர்வுகள் மற்றும் இலங்கை தொடர்பில் கொண்டுவரப்படவுள்ளதாகக் கூறப்படும் பிரேரணை குறித்து விபரிக்கையிலேயே அமைச்சர் இவ்வாறு தெரிவித்துள்ளார்.



தேசிய இனப்பிரச்சினைக்கு சமஷ்டி முறையிலான தீர்வு

இது மாவையின் கோரிக்கை
 (கொழும்பு)
 தேசிய இனப்பிரச்சினைக்கு சமஷ்டி முறையிலான தீர்வுத் திட்டமொன்று முன்வைக்கப்பட வேண்டுமென தமிழ்த் தேசியக் கூட்டமைப்பின் நாடாளுமன்ற உறுப்பினர் மாவை சேனாதி ராஜா தெரிவித்துள்ளார்.
 தேசிய இனப்பிரச்சினை குறித்த கட்சியின் நிலைப்பாட்டில் மாற்றமில்லை எனவும் அவர் கூட்டிக்காட்டியுள்ளார்.
 காணி, பொலிஸ் அதிகாரங்

கனடாவிலிருந்து வந்தவர் காய்ச்சலினால் உயிரிழப்பு

(யாழ்ப்பாணம்)
 கனடாவிலிருந்து சொந்த ஊரான ஏழாலை யை பார்க்க வந்த இளம் குடும்பஸ்தரான தம்பிராசா செந்தில்குமரன் (வயது -33) அடையாளப்படுத்த முடியாத காய்ச்சலினால் யாழ். போதனா வைத்திய சாலையில் அனுமதிக்கப்பட்டு சிகிச்சை பெற்று வந்த நிலையில், நேற்று முன்தினம் சிகிச்சை பலனின்றி உயிரிழந்துள்ளார்.
 கனடாவிலிருந்து கடந்த **19 ஆம் பக்கம் பார்க்க**

இலங்கையை தனிமைப்படுத்தாதீர் சர்வதேசத்திடம் ஆஸி. கோரிக்கை

(கொழும்பு)
 இலங்கையில் சமாதானம், பொருளாதாரம், அபிவிருத்தி என்பவற்றை ஏற்படுத்த முழு அளவில் ஆதரவு வழங்கப்படும் எனவும் இலங்கையை தனிமைப்படுத்த வேண்டாமெனவும் சர்வதேச சமூகத்திடம் அவுஸ்ரேலியா கோரிக்கை விடுத்துள்ளது.
 இலங்கையுடனான உறவுகளை வலுப்படுத்திக் கொள்ள அவுஸ்ரேலியா விரும்புவதாக அவுஸ்ரேலிய வெளிவிவகார அமைச்சர் ஜலி பிஷொப் தெரிவித்துள்ளார்.
 அவுஸ்ரேலியாவில் நடைபெற்ற இலங்கையின் 66 ஆவது



சுதந்திர தின நிகழ்வுகளில் கலந்து கொண்டு பேசும்போதே அவர் இவ்வாறு குறிப்பிட்டுள்ளார்.
 அவுஸ்ரேலியா மற்றும் இலங்கைக்கிடையில் விளையாட்டு, வர்த்தகம், முதலீடு, சுற்றுலா, கல்வி போன்ற பல்வேறு துறைகளில் **19 ஆம் பக்கம் பார்க்க**

மனித உரிமைப் பேரவைக்கு உயர்மட்ட பிரதிநிதிகள்

(கொழும்பு)
 அடுத்த மாதம் ஜெனிவாவில் ஆரம்பமாகவுள்ள ஐ.நா. மனித உரிமைகள் பேரவையின் அமர்வுக்கு அரசாங்கம், உயர்மட்டப் பிரதிநிதிகள் குழுவை அனுப்பி வைக்கவுள்ளதாக வெளிவிவகார அமைச்சு அதிகாரி ஒருவர் கூறியுள்ளார்.
 இந்தக் குழுவுக்கு, வெளிவிவகார அமைச்சர் ஜி.எல்.பீரில் தலைமை தாங்கிச் செல்வார் என்றும், அவர் ஜெனிவா கூட்டத் தொடர் ஆரம்பமாக இரண்டு நாட்கள் கழித்து, மார்ச் 5 ஆம் திகதி பேரவையில் உரையாற்றுவார் என்றும் அந்த அதிகாரி தெரிவித்துள்ளதுடன், குழுவில் இடம்பெறும் ஏனைய உறுப்பினர்கள் இன்னமும் முடிவு செய்யப்படவில்லை என்றும் அவர் கூறியுள்ளார்.
 எனினும், இந்தக் குழுவில், ஜனாதிபதியின் செயலர் லலித் வீரதாங்க, வெளிவிவகார அமைச்சுக் கண்காணிக்கும் நாடாளுமன்ற உறுப்பினர் சஜின் வாஸ் குணவர்த்தன, வெளிவிவகாரச் செயலர் சேனுகா செனிவிரத்தன, **19 ஆம் பக்கம் பார்க்க**

மனித உரிமை மீறல்களை விசாரிக்க சர்வதேச விசாரணைப் பொறிமுறை

பரிந்துரைப்பார் நலிப்பிள்ளை

(கொழும்பு)
 இலங்கையில் இடம்பெற்றதாகக் கூறப்படும் மனித உரிமை மற்றும் மனிதாபிமான சட்ட மீறல்கள் குறித்து மேலதிக விசாரணைகளை மேற்கொள்ளவும், எந்தவொரு உள்நாட்டு செயல்முறைகளை கண்காணிப்பதற்கும், சர்வதேச விசாரணைப் பொறிமுறை ஒன்று உருவாக்கப்பட வேண்டும் எனவும் அத்தற்கு உதவ தமது பணியகம் தயாராக உள்ளதாகவும் ஐ.நா. மனித உரிமைகள் ஆணையாளர் நவ நீதம்பிள்ளை, மனித உரிமை மாநாட்டில் சமர்ப்பிக்கவுள்ள அறிக்கையில் பரிந்துரைத்துள்ளதாக கொழும்பிலிருந்து வெளிவரும் சண்டே ரைம்ஸ் பத்திரிகை தெரிவித்துள்ளது.
 இது தொடர்பாக அதில் மேலும் தெரிவிக்கப்பட்டுள்ளதாவது,
 நலிப்பிள்ளையின் அறிக்கை ஏற்கனவே தயாரிக்கப்பட்டு, இலங்கை அரசாங்கத்தின் பார்வைக்காக, ஜெனிவாவில் உள்ள தூதுவர் ரவிநாத் ஆரியசிங்க ஊடாக கடந்த வாரம் கொழும்புக்கு அனுப்பி வைக்கப்பட்டது. அரசாங்கத்தை கடுமையாக குற்றம்சாட்டும் வகையிலான இந்த அறிக்கை, 20 பக்கங்களைக் கொண்டதாகவும், 74 குறிப்புகளை உள்ளடக்கியதாகவும் அமைந்திருந்தது.
 இதுகுறித்துப் பதிலளிக்க அரசாங்கத்துக்கு ஐ.நா. மனித **19 ஆம் பக்கம் பார்க்க**

ஒப்பந்த காலம் முடிவடைந்தது

பனை அபிவிருத்திச் சபையிடம் திக்கம் வடிவத்தை ஒப்படைப்பு

வடமராட்சி பனை தென்னை வள அபிவிருத்திச் கூட்டுறவுச் சங்கங்களின் கொத்தணியினால் நடத்தப்பட்டு வந்த திக்கம் வடிவ சாலை பனை அபிவிருத்திச் சபையுடன் மேற்கொண்ட ஒப்பந்த காலம் முடிவடைந்தமையினால் மீளவும் வடிவசாலையினை பனை அபிவிருத்திச் சபையிடம் ஒப்படைக்க முடிவு செய்யப்பட்டுள்ளதாக அதன் தலைவர் தெரிவித்துள்ளார்.

இது குறித்து அவர் மேலும் தெரிவிக்கையில்,

திக்கம் வடிவசாலையானது நிர்மாணிக்கப்பட்ட காலத்திலிருந்து பொருத்தமான திருத்த வேலைகளை மேற்கொள்ள முடியாமல் இடைக்கிடையே சிறு திருத்தங்கள் மேற்கொண்ட நிலையில் இதுவரை காலமும் செயற்பட்டு வந்துள்ளது.

இவ் வடிவசாலையினை பூரணமாகத் திருத்தியமைக்க ஏற்க்குறைய 35 மில்லியனுக்கு மேல் தேவையாக உள்ளது. இந்நிதியினைப் பெற்றுக்கொள்ள முடி

யாத நிலையிலும், சாராயத்திற்கான அதிகரித்த வரி, அதிகரித்த உற்பத்திச் செலவு என்பன காரணமாகவும் போதிய சந்தை வாய்ப்பு இல்லாமையாலும், தொடர்ந்து நடத்தலில் இயங்கி வருவதனாலும், இங்கு தேக்கி வைக்கப்பட்டுள்ள மதுசாரத்தினை உரிய வேளையில் சந்தைப்படுத்த முடியாத நிலையில் கொத்தணி பெரும் நெருக்கடிக்குள்ளாகியமையால் பனை தென்னை வள அபிவிருத்தி கூட்டுறவுச் சங்கங்களிற்கான கொடுப்பனவுகளை உடனுக்குடன் வழங்க முடியாத நிலையில் பெரும் கஷ்டங்களை வடமராட்சி கொத்தணி எதிர்கொண்டுள்ளது.

தற்போது வடமராட்சி கொத்தணி பனை தென்னை வள அபிவிருத்திச் கூட்டுறவுச் சங்கங்களுக்கு 21,607,026.93 ரூபாயினைச் செலுத்த வேண்டியுள்ளதுடன், மேலும் வடிப்பினை மேற்கொண்டு களஞ்சியப்படுத்தி வைப்பதற்கான போதிய கள

ஞ்சிய வசதிகளையும் கொண்டிருக்கவில்லை என்பதுடன், இதில் பணிபுரியும் பணியாளர்களுக்கான கொடுப்பனவுகளை உடனுக்குடன் வழங்க முடியாத நிலையிலும் இருந்து வருகின்றது.

மேற்குறித்த நிலைமைகள் காரணமாகவும், பனை அபிவிருத்திச் சபையுடன் கொத்தணி மேற்கொண்ட ஒப்பந்தத்திற்கு அமையவும், ஒப்பந்தகாலம் 31.12.2013 ஆம் திகதியுடன் காலவதியாகின்றமையினாலும் கொத்தணி பணிப்பாளர் சபையும், பொதுச்சபையும் மேற்கொண்ட முடிவுகளுக்கு அமையவும் திக்கம் வடிவசாலையினை பனை அபிவிருத்திச் சபையிடம் கையளிக்க முடிவு மேற்கொள்ளப்பட்டதாக அவர் மேலும் தெரிவித்துள்ளார்.

தூக்கில் தொங்கிய நிலையில்

இளைஞர் சடலமாக மீட்பு

(யாழ்ப்பாணம்)
ஓட்டுமடம் பகுதியில் தூக்கில் தொங்கிய நிலையில் இளைஞர் ஒருவர் சடலமாக மீட்கப்பட்டுள்ளார்.

யாழ்ப்பாணம் வீதி, ஓட்டுமடம் பகுதியில் உள்ள தனது வீட்டு மாமரத்தில் இருந்து சடலமாக அரிச்சந்திரன் விக்கனேஸ் வரன் (வயது-23) என்ற இளம் வர்த்தகரே மீட்கப்பட்டுள்ளவராவார்.

நேற்று அதிகாலையில் தூக்கில் தொங்கிய நிலையில் யாழ்ப்பாணம் பொலிஸாரினால் சடலம் மீட்கப்பட்டு பிரேத பரிசோதனைக்காக யாழ்ப்பாணம் போதனா வைத்தியசாலைக்கு கொண்டு செல்லப்பட்டது.

மேற்படி இளைஞர் வட்டுக்கோட்டைப் பகுதியில் வர்த்தக நிலையம் ஒன்றை நடத்தி வருவதாக விசாரணையின் போது தெரியவந்தது. (51,105)

அறநெறிப் பாடசாலை

வண்ணையில் அங்குராற்பணம்

இன்றைய இளம் சந்ததியினரின் எதிர்கால வாழ்க்கையின் அத்தியாவசியமான விழுமியப் பண்புகளையும், ஆளுமைப் பண்புகளையும் பயிற்றுவித்து அவர்களை வையத்துள் வாழ்வாங்கு வாழ வழி செய்யும் எண்ணக்கருவுடனும் மற்றும் பாலர் கல்வியில் இருந்து 11 ஆம் வகுப்பு வரையிலான கல்வியிலும் மாணவர்களுக்குமான இலவசமாக அறநெறியைப்

புகட்டுவதற்கான பாடசாலை ஒன்று கடந்த வெள்ளிக்கிழமை யாழ்ப்பாணம், வண்ணார்பண்ணை, வெள்ளாந்தெரு நல்ல தண்ணீர் ஞானவைரவர் ஆலயத்தில் ஆரம்பித்து வைக்கப்பட்டுள்ளது.

இந்து கலாசார அலுவல்கள் திணைக்களத்தின் ஆதரவுடன் இந்த அறநெறிப் பாடசாலை ஆரம்பித்து வைக்கப்பட்டுள்ளமை குறிப்பிடத்தக்கது. (05)

மாடியிலிருந்து வீழ்ந்த தொழிலாளி படுகாயம்

(யாழ்ப்பாணம்)
கட்டல வேலையில் ஈடுபட்டிருந்த தொழிலாளி ஒருவர் தவறி விழுந்ததினால் படுகாயமடைந்த நிலையில் நேற்று முன்தினம் யாழ்ப்பாணம் வைத்தியசாலையில் அனுமதிக்கப்பட்டுள்ளார்.

யாழ்ப்பாணம் நிலைய வீதியில் அமைக்கப்பட்டு வரும் மாடிக் கட்டல வேலையில் ஈடுபட்டிருந்த சமயமே கேகாசையைச் சேர்ந்த அசோக செனவிரத்தன் (வயது-50) என்ற தென்னிலங்கையைச் சேர்ந்த கட்டலத்

தொழிலாளியே இவ்வாறு தவறி விழுந்து படுகாயமடைந்தவராவார். (இ)

பளையில் விபத்து; இருவர் படுகாயம்

பளையில் நேற்றுக்காலை இடம்பெற்ற விபத்தில் இருவர் படுகாயமடைந்த நிலையில் யாழ்ப்பாணம் வைத்தியசாலை அவசர சிகிச்சைப் பிரிவில் அனுமதிக்கப்பட்டுள்ளனர்.

கிளிநொச்சி தேவிபுரத்தைச் சேர்ந்த குடும்பஸ்தர் ஒருவர் பெண் ணொருவருடன் யாழ்ப்பாணத்தை நோக்கி மோட்டார் சைக்கிளில் வந்து கொண்டிருந்த போதே பளைப் பகுதியில் சறுக்குண்ட நிலையில் விபத்துக்குள்ளாகி பளை வைத்தியசாலையில் அனுமதிக்கப்பட்ட நிலையில் மேலதிக சிகிச்சைக்காக நேற்று மாலை யாழ்ப்பாணம் வைத்தியசாலை அவசர சிகிச்சைப் பிரிவில் அனுமதிக்கப்பட்டுள்ளார். (இ,25)

குண்டும், குழியுமான வீதியை புனரமைக்கக் கோரிக்கை

(மட்டுவில்)
மட்டுவில் தெற்கு வைரவர் கோவிலடி வீதி, வாகையடி வீதி மிக நீண்ட காலமாக குண்டும் குழியுமரக காணப்படுகின்றது. சாவகச்சேரி பிரதேசசபைக்குட்பட்ட இவ் வீதியினைத் திருத்துவதற்கு எந்தவித நடவடி

கையும எடுக்கப்படவில்லை எனவும் தெரிவிக்கப்படுகிறது. இவ்வீதியுடாக பாடசாலை மாணவர்கள், அரசு உத்தியோகத்தர்கள், நோயாளிகள், பாதசாரிகள் எனப் பல தரப்பட்டவர்கள் பயன்படுத்தும் பிரதான வீதியாக இது காணப்படுகின்றது.

கோப்பாய் சரவணபவானந்தாவில் திருவள்ளுவர் குருபூசை விழா

(வேலணை)
கோப்பாயில் உள்ள திருக்குறள் மன்றத்தினால் வருடாவருடம் நடத்தப்படும் திருவள்ளுவர் குருபூசை விழா இன்று மாலை 3.00 மணியளவில் கோப்பாயில் உள்ள சரவணபவானந்த வித்தியாலயத்தில் நடைபெறவுள்ளது. இந்த மன்றத்தின் தலைவரும், இளைப்பாறிய ஆசிரிய ஆலோ

சகருமான த.தர்மராசாவின் தலைமையில் இடம்பெறவுள்ள இந்த விழாவில் திருவள்ளுவரினது 'வள்ளுவரும் வாழ்வும்' என்ற தலைப்பில் யாழ்ப்பாணம் சன்மார்க்க மகா வித்தியாலய அதிபர் மு.முரளிதரன் உரையாற்றவுள்ளார். அத்துடன் பாடசாலை மாணவர்களினது கலை நிகழ்வுகளும் இடம்பெறவுள்ளது. (05)

வீதியில் நிறுத்தப்படும் வாகனங்களினால் போக்குவரத்துக்கு பெரிதும் இடையூறு

(குருநகர்)
யாழ்ப்பாணம் வீதியில் இரண்டாம் குறுக்கு வீதிக்குத் திரும்பும் பகுதியில் பேருந்து மற்றும் முச்சக்கர வண்டிகள் என்பன அடிக்கடி தரித்து நிற்பதை அவதானிக்க முடிகின்றது. இதனால் பிரதான வீதியால் இரண்டாம் குறுக்குத் தெருவுக்குத் திரும்பும் வாகனங்களும், இரண்டாம் குறுக்கு வீதியுடாக பிரதான வீதியைச் சென்றடையும் வாகனங்கள் பார்த்து முன்னேறுவதற்குத் தெரியாமல் மேற்படி சந்தியில் விபத்துக்கள் ஏற்படுகின்றன.

இரண்டாம் குறுக்கு வீதிக்குச் சம்பமாக பிரதான வீதியில் அமைந்துள்ள விடுதியில் தங்கும் சுற்றுலாப் பயணிகளின் பேருந்துகள் அடிக்கடி அப்பகுதியில் நிறுத்தப்பட்டிருப்பது குறிப்பிடத்தக்கது. இதேபோன்றே வெவ்வேறு வீதிச் சந்திகள், முடக்குகளில் வாகனங்கள் நிறுத்தி வைக்கப்படுவதை காணக்கூடியதாக உள்ளது. சாரதிகள் அவ்விதம் நிறுத்துவதை போக்குவரத்துப் பொலிஸார் கவனித்து நடவடிக்கை மேற்கொள்ள வேண்டுமென மக்கள் கேட்டுக்கொள்கின்றனர். (68)

கைபேசியைத் திருடியவர் கையும் களவுமாக மாட்டினார்

(யாழ்ப்பாணம்)
உணவகம் ஒன்றில் கைத்தொலைபேசி திருடிய குற்றச்சாட்டில் நபர் ஒருவரை யாழ்ப்பாணம் நேற்றுக் கைது செய்துள்ளார். யாழ்ப்பாணம் உணவகம் ஒன்றில் உணவு அருந்திய ஒருவருடைய கைபேசியை இலாவகமாகத் திருடிய வேளையில் கையும், களவுமாக முல்லைத்தீவைச்

சேர்ந்த நபர் ஒருவர் யாழ்ப்பாணம் பொலிஸாரினால் கைது செய்யப்பட்டுள்ளதுடன், ஆரம்ப விசாரணையின் போது குறித்த நபர் புத்தளத்தைச் சேர்ந்தவர் என்றும், முல்லைத் தீவில் திருமணம் முடித்துள்ளதாகவும் தெரியவருகிறது. கைது செய்யப்பட்ட மேற்படி நபர் இன்று நீதிமன்றத்தில் ஆஜர்படுத்தப்படவுள்ளதாக பொலிஸார் தெரிவித்தனர். (இ)

சனிக்கிழமை அதிர்ஷ்டம்

உத்தியோகபூர்வ முடிவுகள்

சீட்டிழுப்பு இல. 2508 திகதி 16-02-2014

ஆங்கில எழுத்து: **R**

வெற்றி எண்கள்: **09 17 31 69** போனஸ் இல: **43**

ஜக்பொட் பரிசு ரூ. 16,322,000/- வெல்லப்படவில்லை

கிணையும் கிலக்கங்கள்	வெற்றியாளர் தொகை	பரிசுத் தொகை	மொத்த பரிசுத் தொகை
1 இல	221182	20/-	4,423,640/-
2 இல	15748	100/-	1,574,800/-
3 இல	333	1,000/-	333,000/-
4 இல	-	1,000,000/-	-
1 இல + ஆங்கில எழுத்திற்கும்	9200	40/-	368,000/-
2 இல + ஆங்கில எழுத்திற்கும்	619	1,000/-	619,000/-
3 இல + ஆங்கில எழுத்திற்கும்	18	10,000/-	180,000/-
4 இல + ஆங்கில எழுத்திற்கும்	-	16,322,000/-	-
1 இல + போனஸ் இல	10520	100/-	1,052,000/-
2 இல + போனஸ் இல	502	500/-	251,000/-
3 இல + போனஸ் இல	04	100,000/-	400,000/-
1 இல + ஆங்கில எழுத்திற்கும் + போனஸ் இல	415	200/-	83,000/-
2 இல + ஆங்கில எழுத்திற்கும் + போனஸ் இல	12	1,500/-	18,000/-
3 இல + ஆங்கில எழுத்திற்கும் + போனஸ் இல	-	150,000/-	-
வெல்லப்படாத மொத்த பரிசுத் தொகை	258553	-	9,302,440/-

ஊதா நிற டிக்கட்டுகள் 2014.02.19 ஆம் திகதி புதன்கிழமை சீட்டிழுப்புக்கு செல்லுபடியாகும். வெற்றி பெறும் டிக்கட்டுகள் 6 மாதங்களுக்கு செல்லுபடியாகும்.

இந்த புதன்கிழமை கப்பல் ஜக்பொட் பரிசு ரூ. 16,926,625/-

வளமான வாய்க்காலம்
அபிவிருத்தி லொத்தர் சபை

356, கலாநிதி கொலம்பின் ஆர். பி. சிவலா மாவத்தரை, புதுப்பாக்க 13 கோஸ், கொழும்பு - 02 தொ.பெ. 23335467 (C/3340)

தமிழ் - முஸ்லிம் மக்களை மோதலில் ஈடுபடுத்த சில அரசியல்வாதிகள் முயற்சி

அமைச்சர் நிஷாத்பதியுதீன் குற்றச்சாட்டு

தமிழ் மற்றும் முஸ்லிம் மக்களை மோதலிடும் வகையில் இனவாத செயற்பாடுகளில் சில தமிழ் அரசியல்வாதிகள் ஈடுபட்டு வருகின்றனர் என அகில இலங்கை மக்கள் காங்கிரஸின் தேசியத் தலைவரும் கைத்தொழில் மற்றும் வர்த்தகத்துறை அமைச்சருமான நிஷாத்பதியுதீன் தெரிவித்தார். அரசியலில் தமது இருப்பை தக்க வைத்துக் கொள்வதற்காகவே இவர்கள் குறித்த செயற்பாட்டில் ஈடுபடுகின்றனர் எனவும் அவர் குறிப்பிட்டார். எவ்வாறாயினும் வடக்கு முஸ்லிம்களின் மீன்குடியைப் பற்றி வட மாகாண முதலமைச்சர் சீ.வி. விக்கிளேஸ்வரன் விரும்புகிறார் என அமைச்சர் தெரிவித்தார். முஸ்லிம்கள் கோட்டத்திற்குட்பட்ட தண்ணீருற்று முஸ்லிம் மகா வித்தியாலத்தில் நடைபெற்ற வருடாந்த

இல்ல விளையாட்டுப் போட்டி கடந்த வெள்ளிக்கிழமை நடைபெற்றது. இதில் கலந்துகொண்டு உரையாற்றும் போதே அவர் மேற்கண்டவாறு குறிப்பிட்டார். அங்கு தொடர்ந்து உரையாற்றிய அமைச்சர், “நாட்டில் கடந்த முப்பது வருடங்களாக நடைபெற்றுக் கொண்டிருந்த யுத்தத்தை முடிவுக்கு கொண்டுவந்து சமாதானத்தை ஏற்படுத்திய ஜனாதிபதி மகிந்த ராஜபக்ஷ தலைமையிலான அரசாங்கம் யுத்தத்தினால் பாதிக்கப்பட்ட எமது மாகாணத்தை அபிவிருத்தி செய்வதற்கு கூடுதல் கவனத்தை செலுத்தியுள்ளது. அது மட்டுமன்றி அங்கு வந்த மாணவர்களுக்கு நல்ல கல்வியை கொடுக்க வேண்டும் என்பதற்காக கொழும்பிலிருந்து இவ்வாறு தமிழ் மக்கள் மீதுள்ள அன்பினாலும் இரக்கத்தினாலும் தூய்மையான

எண்ணத்துடன் பணியாற்றிய என்னை இன்று சில தமிழ் அரசியல்வாதிகள் தமது அரசியல் இருப்பை தக்கவைப்பதற்காக சில ஊடகங்களை பயன்படுத்தி என்னை ஒரு இனவாதியாகவும் மதவாதியாகவும் தமிழ் மக்களின் விரோதியாக காட்ட முயல்கின்றனர். எனவே வடக்கில் வாழும் முஸ்லிம்களை அரவணக்க வேண்டிய பொறுப்பு இந்த வடமாகாண சபைக்கும், அதனைச் சார்ந்த அரசியல் பிரதிநிதிகளுக்கும் உள்ளது. இன்று வட மாகாண சபையின் முதலமைச்சரை ஒரு சிறந்த ஆளுமை மிக்க ஒரு வராக நான் பார்க்கிறேன். நல்ல தலைமைத்துவ பண்பையும் அவர் கொண்டிருக்கிறார். வட மாகாணத்தில் முஸ்லிம்கள் மீன்குடியேற வேண்டும் என்ற ஆசை முதலமைச்சருக்கு உள்ளது” என்றார்.

கள்ளனே சேர்ந்து களவைப் பிடிக்க நிற்பதைப்போல


எரிகிற வீட்டை அணைப்பதே வழமை. இது ஒரு மனிதாபிமானச் செயலாகும். அடுத்தவன் வீடு பற்றி எரியும் போது அதை பார்க்கும் ரசிக்க முடியாதல்லவா! ஆனால், இப்பொழுதோ பலரும் எரிகிற வீட்டைக் கொள்ளியைப் பிடிக்கிறார்கள். ஏறக்குறைய இதுதான் இப்போது வழமையாகியும் வருகிறது.



கடந்த காலங்களில் காணாமற்போன தங்கள் உறவுகளைத் தேடி கண்ணீர் மல்குவோர் ஆயிரக்கணக்கில் எங்கள் பிரதேசத்தில் உள்ளனர். இவர்களுக்கு ஆறுதல் சொல்லுவோர் யாருமே இல்லை. இந்த காணாமற்போனோர் பற்றிய பிரச்சினைக்கு ஒழுங்கான தீர்வைச் சொல்லுவோரும் யாருமே இல்லை. அமுதுகொண்டிருப்பவர்கள் அமுதுகொண்டே இருக்கவேண்டியதுதான். உறவுகளை தேடிக்கொண்டிருப்பவர்கள் தேடிக்கொண்டே இருக்கவேண்டியதுதான். ஒரு முடிவும் இல்லாத துயர நிலை இது. ஆனால், இந்த காணாமற்போனவர்களின் உறவுகளை வைத்து, அவர்களுடைய கண்ணீரை வைத்து, அந்த மக்களின் தவிப்பை வைத்து அவரவர் தங்கள் அரசியல் ஆதாயங்களை பெற்றுக்கொள்கிறார்கள். காணாமற்போனவர்களை கண்டறிவதற்கான அமைப்பு என்ற பெயரில் சிலர் ஒரு அமைப்பை நடத்தி கொஞ்சக்காலம் இந்த உறவுகளை அலைக்கழித்தார்கள். எங்காவது ஒரு வெளிநாட்டுப் பிரதிநிதியோ தூதுவரோ சர்வதேச ஊடகக் காரரோ வந்துவிட்டால் போதும் இந்த உறவுகளை அழைத்து, அவர்களின் கையிலே சுலோக அட்டைகளைக் கொடுத்து அவர்களை அழுவைத்து படங்காட்டுவார்கள். சில சந்தர்ப்பங்களில், இந்த உறவுகள் கொழும்பு வரை அழைக்கப்பட்டு அலைக்கழிக்கப்பட்டன. போக்குவரத்திற்கு ஆயிரம் ரூபா காசும் இரண்டு சாம்பாட்டுப் பார்சல்களும் இவர்களுக்கு கொடுக்கப்படும். அவ்வளவுதான். ஆனால், தங்கள் உறவுகளை எப்படியாவது தேடிக்கண்டுபிடித்து விட வேண்டும் என்ற தவிப்பில் இவர்கள் நம்பிக்கையோடு இப்படியெல்லாம் அங்கும் இங்குமாக அலைகிறார்கள். இந்த மாதிரியான அமைப்புகளால் மட்டும் இந்த மக்கள் ஏமாற்றப்படவில்லை. உங்கள் உறவுகள் இன்னும் உயிரோடு இருக்கின்றன. அவர்கள் அங்கே அப்படியிருக்கின்றனர். இவர்கள் இங்கே இப்படியிருக்கின்றார்கள் என்று சில குறிசொல்லிகளும், கோவில்காரர்களும் இந்த உறவுகளை ஆழப்படைக்கின்றனர். இடையிலேயே உங்கள் பிள்ளைகளை மீட்டுத்தருகிறோம். அவர்களைப் பற்றிய தகவல்களைத் தருகிறோம் என்று சொல்லி பிழைக்கின்றவர்கள் இன்னொரு பக்கமாக இந்த உறவுகள் ஏமாற்றப்படுகிறார்கள். கண்ணீரோடும், கம்பலையோடும் காலமெல்லாம் தங்கள் சொந்தங்களைத் தேடியாலையும் பாதிக்கப்பட்ட இந்த சனங்களை வைத்து தங்கள் அரசியல் சூத்துகளை அரங்கேற்றுகிறார்கள் சிலர். கடந்தசில மாதங்களுக்கு முன்னர் பிரிட்டிஸ் பிரதமர் டேவிட் கமரூன் யாழ்ப்பாணத்திற்கு வந்தபோது இந்த உறவுகளுக்கு செய்யப்பட்ட அவமதிப்பை இங்கே நினைவுபட்டலாம். உட்கங்களுக்கும் இவர்களை வைத்து தாராளமாக பிழைக்கின்றன. கண்ணீரோடு நிற்கும் முகங்களை காட்சிப்படுத்தி காட்சிப்படுத்தியே தங்கள் பிழைப்பை நடத்திக் கொண்டிருக்கின்றனர். காணாமற்போனோரின் பிரச்சினைகள் பேசப்படவே வேண்டும். ஆனால், அந்த பேச்சுக்கு ஒரு பெறுமதி கிட்ட வேண்டும். ஒரு அரித்தம் இருக்க வேண்டும். இலங்கையிலேயே முப்பது ஆண்டுகளுக்கும் மேலாக காணாமற்போனோரின் பிரச்சினை நீண்டுகொண்டிருக்கிறது. தொலைந்த உறவுகளை யாரும் மீட்காத சரித்திரமே இல்லை. இழந்த உறவுகளுக்காக எந்த நிவாரணத்தைப் பெற்றதாகவும் இல்லை. காணாமற்போனோர் விவகாரத்துடன் சம்பந்தப்பட்ட குற்றவாளிகளே காணாமற்போனோரை கண்டறிவதாக நம்புகிறார்கள். என்ன மாதிரி இருக்கிறது இந்த நாடகம்? ஒவ்வொரு காலகட்டத்திலும் ஒவ்வொரு தரப்புகளால் பலர் காணாமல் போகச் செய்யப்பட்டனர். இதற்கெல்லாம் எங்கே வழங்கப்பட்டது நீதி? யார் வழங்கியது முறையான நிவாரணம்? கள்ளனே சேர்ந்து களவைப் பிடிக்க நிற்பதைப்போல தான் எல்லாம் நடக்கின்றன. பாவம், இந்த உறவுகள். தங்கள் சொந்தங்களை இழந்தது மட்டுமல்ல, சொந்த சமூகத்தினராலேயே ஏமாற்றப்படுகிறார்கள். இப்பொழுது நல்லிணக்க ஆணைக்குழுவின் முன்னும் கண்ணீர் சிந்தப்படுகிறது. கடந்த மூன்று ஆண்டுகளாக இந்த ஆணைக்குழுவின் இதயத்தைக் கரைப்பதற்காக நமது உறவுகள் கண்ணீர் விடுகிறார்கள். இதேவேளை, இதற்குள்ளும் ஒரு அரசியல் விளையாட்டு நடக்கிறது. காணாமற்போனவர்களை கண்டறிவதற்குப் பதிலாக உண்மையான குற்றவாளிகளை இனங்காண்பதற்குப் பதிலாக தங்கள் அரசியல் குரோதங்களை பழிதீர்க்கும் விளையாட்டே அது. இப்படி பாதிக்கப்பட்ட மக்களை வைத்தே அவரவர் தங்கள் தங்கள் இலாப நடக்கக் கணக்குகளை பார்த்துக் கொண்டிருப்பதையும் நாங்களும் பார்த்துக் கொண்டிருக்கப் போகிறோமா? அல்லது இதற்கு ஒரு தீர்வைக் காணப்போகிறோமா?

சிவன் சிலையை வழிவகுத்த கஜேந்திரனுக்கு விசேடகௌரவம்

மாதகல்-சம்பில்லுறை சம்புநாதசுவரத்தில் சிவ தொண்டர் அமைப்பினால் நிர்மாணிக்கப்பட்ட சிவபெருமானின் 21 அடி உயரமான தியான திருச்சொருபத்தினை வடிவமைத்த சிற்பி உதயகுமார் கஜேந்திரனுக்கு சிவதொண்டர் அமைப்பு “சிவ சிற்ப வாரிதி” என்ற விருது வழங்கிக் கௌரவித்துள்ளது. மாவிடபுரத்தைச் சேர்ந்த உதயகுமார் தவமலர்



தேவியின் மகனான இவர் யாழ்ப்பாணம் பல்கலைக்கழக நுண்கலைப் பட்டதாரியாவார். தற்போது காரைநகர் யாழ்ப்பாண கல்லூரியில் சித்திர ஆசிரியராகக் கடமையாற்றும் இவர் ஆலயங்களுக்கும் பாடசாலைகளுக்கும் சித்திரங்களையும் சிற்பங்களையும் செய்து வழங்கி வருகின்றார். வவுனியாவில் பூந்தோட்டம் மகா வித்தியாலத்தில் இவர் சரஸ்வதி சிலையொன்றைச் செய்தமைக்காக வவுனியா இந்துமாமன்றம் இவருக்கு “சித்திரச் சுடர்” என்ற விருது வழங்கிக் கௌரவித்திருந்தது. சம்புநாதசுவரத்தில் இவர் சிவபெருமானின் தியான சிலையை வடிவமைத்தமைக்காக கடந்த 2 ஆம் திகதி நடைபெற்ற குடமுழுக்கின்போது இவருக்கு சிவதொண்டர் அமைப்பால் வழங்கப்பட்ட சிவசிற்ப வாரிதி என்ற விருதை, நல்லை ஆத்தன குரு முதல்வர் ஸ்ரீஸ்ரீ சோமசுந்தர பரமச்சார்ய சுவாமிகளும் சம்புநாதசுவர குரு நரசிங்க சித்தர் சுவாமி களும் இணைந்து வழங்கிக் கௌரவித்தனர். முன்னதாக நல்லைக்குரு முதல்வர் சிற்பிக்கு பொன்னாடை போர்த்திக் கௌரவித்தார்.

இயற்கையோடு இணைந்த மருத்துவம் வாழ்வுக்கு வளம் சேர்க்கும் மருத்துவப் பிற்றிரோ டக்கிளஸ் தெரிவிப்பு

(வேலணை) மக்களினது இன்றைய வாழ்க்கை முறைகளினது மாற்றங்களினால் பல்வேறுவகையான நோய்களுக்கு ஆட்பட்டுக் கொண்டிருக்கின்றனர். மக்கள் எமது மருத்துவமான பாரம்பரிய வைத்திய முறையானது இயற்கையோடு இணைந்ததாக உள்ளதால் பாரிய நோய்கள் ஏற்படாத வண்ணம் பாதுகாத்துக் கொள்வதற்கு எமது மருத்துவம் துணை புரிகின்றது. எனவே எமது பாரம்பரிய மருத்துவத்தினை எம்மக்கள் பயன் உள்ளதாக அமைப்பதற்கும் அதனை எமது எதிர்கால சந்ததியினர் கையாள்வதற்கான நடவடிக்கைகளை மேற்கொள்வதற்கும் பாதுகாப்புச் சபைகளை முக்கியமாக பங்குவகித்துக்கொள்கின்றது. என யாழ்ப்பிரதேச செயலக ஆயுர்வேத பாதுகாப்பு சபையினது வருடாந்த கூட்டத்திற்கு தலைமை தாங்கி உரையாற்றிய வைத்தியர் அ.பிற்றிரோ டக்கிளஸ் தெரிவித்துள்ளார். யாழ்ப்பிரதேசசெயலக மாநாட்டு மண்ட

பத்தில் நடைபெற்ற ஆயுர் வேத வைத்தியர் சங்கத்தின் வருடாந்த பொதுக் கூட்டத்தில் வைத்தியர் அ.பிற்றிரோ டக்கிளஸ் தொடர்ந்து உரையாற்றுகையில், இந்த ஆயுர்வேத வைத்தியர் பாதுகாப்புச்சபைகள் மூலமாக அதிகாரங்களை பெற்று சபைகளை பலப்படுத்துவதன் மூலமாக வைத்தியர்களினது தொழில் வசதிகளையும் மேம்படுத்தமுடியும் இவ்வாறான மேம்பாடுகள் மூலமே எமது மருத்துவ துறையினை எமது மக்கள் பயனடையும் விதத்தில் மேற்கொள்ள முடியும். எனவே யாழ்ப்பிரதேசசெயலக பிரிவில் உள்ள அனைத்து ஆயுர்வேத வைத்தியர்கள் எமது பிரிவு ஆயுர்வேத பாதுகாப்புச் சபையில் அங்கத்தினர்களாக இணைந்து கொண்டு சங்கத்தினையும் பலப்படுத்தி உங்களின் தொழில் மற்றும் தேவைகளை நிறைவேற்றிக் கொள்ள முன்வருங்கள் எனக் கேட்டுக் கொண்டார். (05)

நல்லவற்றிற்கு உடனே நம் மனதைத் திறக்கவும், கெட்டதற்கு உடனடியாகவும் நம் மனக்கதவை மூடக்கூடிய சக்தியும், எளிமையாக வாழும்போதுதான் கிடைக்கும். - ஷிண்டே

தினமுரசு

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.emurasu.com

நீதியுள்ள சமூகமாக மாற...

எல்லாமே மாறும் என்பதொன்றுதான் மாற்றமில்லாதது என்பது கார்ல் மார்க்ஸின் பிரபலமான கூத்திரம். அப்படியானால் பகையும் வெறுப்பும் விரோத உணர்வுகளும் கூட மாறித்தான் ஆகவேண்டும்.

இவை மாறாமல் அல்லது இவற்றை நம்மிடமிருந்து அகற்றாமல் நாம் சமனப்பட்ட மனநிலையில் விஷயங்களை அணுகுவது சாத்தியமேயில்லை.

நம் பார்வையில் விரோதிகளாகத் தெரிபவர்கள் எது சொன்னாலும் என்ன செய்யலாம் அது மேலும் மேலும் வெறுப்பை ஏற்படுத்தி விலகலை அதிகரித்துக்கொண்டே இருக்கும். நம்மிடம் மட்டும்தான் முழுச் சரியும் இருக்கிறது, எதிராளிகளிடம் இருப்பது முழுக்க முழுக்கப் பிழையே என்கிற முடிவான தீர்மானங்களுடன் எந்தப் பிரச்சினைக்கும் தீர்வு காண முடியாது.

எல்லா அன்புமே சரியானதெனச் சொல்ல முடியாதபோது, வெறுப்பு எப்படி நமக்குச் சரியாக முடியும்?

ஒருவகையில் படைவீரர்களின் கொலைகளும் கூட அன்பின் காரணமாகச் செய்யப்படுபவை அல்லவா? அதுவது தேசத்தின் மீது கொண்ட அன்பினால்தான் நான் கொலைகள் செய்கிறேன் என்கிற விளக்கம் அந்தப் படைவீரனிடம் இருக்கக்கூடும்.

தமிழ் மக்களின் மீதுள்ள ஆற்றா நேசமே தமிழர்கள் அல்லாதவர்கள் மீது குரோதமாகப் பாய்வதையும் நாம் எப்படி மறுத்திட முடியும்?

மக்கள் படும் கஷ்டங்களை நீக்குவதற்காக, எங்களது எந்தவொரு வீம்பையும் விட்டுக்கொடுக்கத் தயாரில்லாத மனநிலையானது, சுயலாப அரசியலில் திகைப்பதற்கே உரியதல்லவா? போரினால் இழந்தவைகளை மீள்பெற்றுத் தங்கள் இயல்பு வாழ்வை அடைந்துவிட முடியுமா என்ற ஏக்கத்துடன் உலைபவர்களுக்கு இந்த மனநிலையால் ஏது செய்து ஆற்ற முடியும்?

அவர்கள் சமக்க நேரிட்ட கஷ்டங்களினால் மக்களுக்கு உண்டான விரக்தியையும் கோபத்தையும் வெறுப்பையும் தவறான வழியில் அரசியலாக்கிப் பிழைப்பது கேவலமில்லையா?

போருக்குள் சிக்கவைக்கப்பட்டு நொந்தலையும் சாதாரண மக்களுக்கு இன்றைய உடனடித் தேவைகளே பெரும் ஏக்கமாக இருக்கையில், யாருடைய வாழ்வை அழித்து யார் வீம்பு கொள்வது?

புண்பட்ட மனங்கள் வெறுப்பை எளிதில் வாங்கிக் கொள்கின்றன. செயற்கையான வீராவேசப் பேச்சுத் துப்பல்களில் மயங்கி சமூகம் பிழையான திசையில் இழுத்துச் செல்லப்பட அனுமதித்தோம். விளைவை அனுபவித்தோம்.

ஆவேசத்தால் அழிவுகளை உருவாக்கிப் பின் அந்த அழிவுகளால் ஆவேசத்தை வளர்த்து மேலும் மிகையழிவு தேடி... என்னும் இந்தச் சழலிலிருந்து இனி நாம் விடுபட வேண்டும்.

வெறுப்பில் இருந்து ஆக்கபூர்வமாக எதுவும் உருவாகாது. அது உடனடியாக வன்முறை அரசியலாளர்களின் கைக்கு ஆயுதமாகச் சென்றுவிடும். பிறகு அதிலிருந்து மீள்வதற்கான போராட்டமே மிகக் கடுமையானதாக மாறிவிடும்.

அரசியல் தேவைகளுக்காக உருவாக்கி வளர்க்கப்படும் வெறுப்பு, வரலாற்றில் மிகப்பெரிய விலையை நம்மிடம் கோரும் என்பதும் நாம் அறிந்த பாடம்.

வெறுப்பு, நமது குறைகளை நாம் காணமுடியாதபடி மறைத்து விடுகிறது. முதலில் நம் குறைகளை இனங்கண்டு களைவதன் மூலமே நம்மை நீதியுள்ள சமூகமாக்கிக் கொள்ள முடியும்; அதுவே நாம் வெற்றி பெறுவதற்கான, வாழ்வதற்கான வழிக்கு இட்டுச் செல்லும்.

- ஆசிரியர்.

தெற்குடன் இணைந்து வாழ வடக்கு மக்கள் தயார்

அது சமத்துவமானதாக இருக்கவேண்டும்

இப்படிச் சொல்கிறார் மனோகணேசன்

(கொழும்பு)

இந்த நாட்டைப் பிரிக்காமல், ஆயுதத்தை தூக்காமல், அதி காரத்தை பகிர்ந்துகொண்டு வாழ நாங்கள் தயார் என்றும், இது எங்கள் தாய்நாடு என்றும், வடமாகாண முதல்வர் விக்னேஸ்வரன் மிகத்தெளிவான செய்தியை சிங்கள அறிவுஜீவிகளுக்கு அறிவித்துள்ளார். அத்துடன் வடமாகாணசபை புலம்பெயர்ந்த தமிழர்களின் கைப் பொம்மையாக செயற்பட்டு தனித் தமிழீழத்தை நோக்கி பயணிக்கின்றது என்ற குற்றச்சாட்டை முன்வைத்து சிங்கள மக்கள் மத்தியில் அச்சத்தை ஏற்படுத்தி அரசியல் செய்யும் தென்னிலங்கை கட்சிகளை வழிக்கு கொண்டு வருவது உங்கள் பொறுப்பு என்றும் தென்னிலங்கை அறிவுஜீவிகளிடம் ஜனநாயக மக்கள் முன்னணித் தலைவர் மனோகணேசன் வேண்டுகோள் விடுத்துள்ளார்.

வடக்கு மக்களின் ஆணையைப் பெற்றுள்ள முதல்வரின் இந்தக் கருத்துகள் தெற்கில் தேசிய நல்லிணக்க கதவுகளைத் திறக்க வேண்டும். அவரது இந்த உரையை முழுமையாக நமது கட்சியின் ஊடக செயலகம் சிங்கள மொழி பெயர்த்து விநியோகிக்க உள்ளது. இந்த நாட்டில் உண்மை அமைதியை காண விரும்புவோர் என்ற முறையில் நீங்கள் இந்த முயற்சிக்கு உதவிட வேண்டும் என மொறுட்டுவை கொரக்கான கிராமத்தில் சிங்கள ஆதரவாளர்கள் மத்தியில்

உரையாற்றுகையிலேயே ஜனநாயக மக்கள் முன்னணித் தலைவர் மனோ கணேசன் தெரிவித்துள்ளார்.

ஜனநாயக மக்கள் முன்னணியின் கொழும்பு மாநகரசபை உறுப்பினரும், நிர்வாக செயலாளருமான பிரியானி குணரத்ன தலைமையில் முன்னணியின் மகளிர் இணைய வேட்பாளர்கள் நந்தினி விஜேரட்னம், பானுசிவப்பிரகாசம் ஆகியோருடன் நடைபெற்ற இந்த மக்கள் சந்திப்பில் மனோ கணேசன் சிங்கள மொழியில் மேலும் உரையாற்றுகையில்,

சிங்கள மக்கள் மத்தியில் தமிழ் மக்களின் நற்செய்தியை கொண்டு செல்லும் நற்பணியை நமது கட்சி நீண்ட காலமாக செய்து வருகிறது. இதன்மூலம் இந்த நாட்டில் உண்மையான சமத்துவத்தின் அடிப்படையில் அமைதியை காண உழைப்பது எங்கள் நோக்கங்களில் ஒன்று. அதற்கு உங்கள் கிராமத்தை சேர்ந்த எங்கள் கட்சி பணியாளர் பிரியானி குணரத்ன பெரும் பங்காற்றுகின்றார். அவருடன் இணைந்து எங்கள் மகளிர் இணைய பணியாளர்கள் நந்தினியும், பானுவும் பணியாற்ற முன்வந்துள்ளனர்.

சிங்கள மக்களுடன் ஐக்கியமாக வாழவே நாங்கள் விரும்புகின்றோம். ஆனால் அந்த ஐக்கியம் சமத்துவத்துடன் இருக்க வேண்டும் என்று எதிர்பார்க்கின்றோம். இதையே வடக்கு முதல்வர் விக்னேஸ்வரனும் வலி

யுறுத்துகிறார். இதை சிங்கள மக்கள் புரிந்துகொள்ள வேண்டும்.

தமிழ்த் தேசியக் கூட்டமைப்பு அரசியல் தீர்வுக்கான நாடாளுமன்றத் தெரிவுக்குழுவில் பங்கு பற்றவில்லை. இதை காரணம் காட்டி கூட்டமைப்புக்கு அரசியல் தீர்வில் அக்கறை இல்லை யென தென்னிலங்கை கட்சிகள் பிரசாரம் செய்கின்றன. உண்மை அதுவல்ல. பேச்சுவார்த்தை செய்வதற்கான நிகழ்ச்சி நிரலை தயாரிக்க இந்த அரசு தயார் இல்லை. எதைப்பற்றி பேசுவோம் என தெரியாமல் உட்கார அவர்கள் தயார் இல்லை என்றும் அவர் தெரிவித்தார்.

மேலும் நேர்மையான அரசியல் தீர்வு ஏற்பட்டு இந்த நாட்டில் வாழும் சிங்கள, தமிழ், முஸ்லிம் மக்கள் மகிழ்ச்சியுடன் வாழும் நல்ல காலம் பிறந்தால் நான் அரசியலில் இருந்து விடைபெற்று என் சொந்த வாழ்வுக்கு திரும்பி விடுவேன். விக்னேஸ்வரனும் அப்படித்தான் என நான் நம்புகிறேன்.

அவர் அரசியல்வாதி அல்ல. இந்த நாட்டில் வடக்குக்கும், தெற்குக்கும் இடையில் உண்மையான இணைப்பு ஏற்பட வேண்டும் என்ற ஒரே நோக்கத்திற்காக நாங்கள் எல்லோரும் சேர்ந்து கொழும்பில் வாழ்ந்த அரசியல்வாதி இல்லாத அவரை அரசியலுக்குள் தள்ளிவிட்டோம். இதை தயவு செய்து நீங்கள் புரிந்துகொள்ளுங்கள் என்றும் அவர் தெரிவித்தார்.

மனித உரிமைப் பேரவை அழுத்தம்

உரிய கவனம் செலுத்தாத அரசு

குற்றஞ்சாட்டுகிறது ஜே.வி.பி.

(கொழும்பு)

ஐக்கிய நாடுகள் மனித உரிமைப் பேரவை அமர்வுகளில் இலங்கை எதிர்நோக்கி வரும் அழுத்தங்கள் குறித்து அரசாங்கம் உரிய கவனம் செலுத்தவில்லை என ஜே.வி.பி.யின் நாடாளுமன்ற உறுப்பினர் கனில் ஹந்துநெத்தி தெரிவித்துள்ளார்.

ஜெனீவாவில் நடைபெறவுள்ள ஐக்கிய நாடுகள் மனித உரிமைப் பேரவை அமர்வுகளைப் பயன்படுத்தி எதிர்வரும் மாகாணசபைத் தேர்தல்களில் வெற்றியீட்டவே அரசாங்கம் முயற்சித்து வருகின்றது என அவர் சுட்டிக்காட்டியுள்ளார்.

மனித உரிமை மீறல் மற்றும் யுத்தக் குற்றச் செயல் குற்றச்சாட்டுக்கள் தொடர்பில் நம்பகமான

உள்ளக விசாரணைகளை நடாத்த வேண்டுமென்ற ஜே.வி.பி.யின் கோரிக்கையை அரசாங்கம் ஆரம்பம் முதலே உதாசீனம் செய்து வருவதாகத் தெரிவித்துள்ளார். ஜே.வி.பி.யின் ஆலோசனைகளுக்கு அரசாங்கம் செவிமடுத்தால் இவ்வளவு நெருக்கடிகளை எதிர்நோக்கியிருக்க வேண்டி ஏற்பட்டிருக்காது என அவர் சுட்டிக்காட்டியுள்ளார்.

நம்பகமான விசாரணைகளை நடத்தியிருந்தால் அழுத்தங்களை வெற்றிகொண்டிருக்கலாம் என அவர் தெரிவித்துள்ளார்.

உண்மையைக் கண்டறியும் ஆணைக்குழுவின் இறுதி அறிக்கைப் பரிந்துரைகள் உரிய முறையில் அமுல்படுத்தப்படவில்லை என அவர் சுட்டிக்காட்டியுள்ளார்.

பேருந்திற்கு தீ மூட்டியவர் கைது

(கொழும்பு)

தந்திரிமலைக்குச் செல்வதற்காக அநுராதபுரம் பழைய பஸ் நிறுத்துமிடத்தில் நிறுத்தி வைக்கப்பட்டிருந்த இலங்கை போக்குவரத்து சபைக்குச் சொந்தமான பஸ்ஸொன்றுக்கு நேற்று அதி காவை தீ வைக்கப்பட்டுள்ளது.

தீ வைத்ததாகக் கூறப்படும் ஒருவரை, பஸ்ஸின் சாரதியும் இராணுவ வீரரும் இணைந்து கையும் மெய்யுமாக பிடித்து பொலிஸாரிடம் ஒப்படைத்துள்ளனர். பஸ்ஸில் அமர்ந்திருந்த குறித்த நபர் தீக்குச்சியை பற்றவைத்து பஸ்ஸுக்குள் போடுவதற்கு முன்னர் பெற்றோல் கொஞ்சத்தை ஊற்றிவிட்டதாகவும் பொலிஸார் தெரிவித்தனர்.

கடுமையான எரிகாயங்களுக்கு உள்ளான குறித்த நபர் வைத்தியசாலையில் அனுமதிக்கப்பட்டுள்ளதாக தெரிவித்த பொலிஸார் இந்தச் சம்பவம் தொடர்பில் மேலதிக விசாரணைகளை நடத்தி வருவதாகவும் தெரிவித்தனர்.

நாட்டின் கடற்பரப்பும்

வெளிநாடுகளுக்கு விற்பனை

அரசு மீது ரணில் சாடல்

(கொழும்பு)

நாட்டின் கடற்பரப்பை வெளிநாடுகளுக்கு, அரசாங்கம் விற்பனை செய்துள்ளதாக எதிர்க்கட்சித் தலைவர் ரணில் விக்ரமசிங்க குற்றம் சுமத்தியுள்ளார். உள்நாட்டு மீனவர்கள் தங்களது வாழ்வாதாரத் தொழிலை மேற்கொள்ள முடியாது அவதியுறுகின்றனர். மீனவர்களுக்கு வழங்கப்பட்டு வந்த சலுகைகளும் நிவாரணங்களும் குறைக்கப்பட்டுள்ளன. இதனால் மீனவர்கள் பெரும் நெருக்கடிகளை எதிர்நோக்கி வருகின்றனர் என அவர் தெரிவித்துள்ளார்.

மீனவர் போராட்டங்களின் போது உயிர்த்தியாகம் செய்தவர்களை நினைவு கூர்ந்து நடைபெற்ற நிகழ்வுகளில் பங்கேற்ற போது, ரணில் விக்ரமசிங்க இதனைத் தெரிவித்துள்ளார்.

இணைமையில் கொழும்பு வந்த அமெரிக்க உதவி இராஜாங்கச் செயலாளர் நிஷா தேசாயை இலங்கை வெளிநாட்டமைச்சர் சந்தித்துள்ளார். அப்போது அமெரிக்காவின் மனித உரிமை தொடர்பாகக் கொண்டு வரப்பட உள்ள பிரேரணை பற்றியும் அமைச்சர் குறிப்பிட்டுள்ளார். இப்பிரச்சினையால் இன நல்லிணக்கம் தொடர்பாக மேற்கொள்ள உள்ள பொறிமுறை பாதிக்கப்பட வாய்ப்பு உள்ளதென்பதைத் தொட்டுக்காட்டத் தவறுவில்லை. யாரிடம் சொல்லி அழுவது? சொந்த வீட்டிலேயே பிச்சையெடுக்கும் நிலையிலுள்ளோம் நாம். சர்வதேசம் தான் பிரச்சினையைத் தீர்க்கும் என்ற மாயை தமிழ் மக்களின் மீது உருவாக்கப்பட்டுள்ளது. தெற்கிலோ வெற்றிக்களிப்பில் மேலாதிக்க உணர்வு ஊட்டப்பட்டு வருகின்றது. இந்த மாயையும் மேலாதிக்க உணர்வும் மழுங்கடிக்கப்படாமல் உண்மையான விடுதலையை நாம் அனுபவிக்க முடியாது.

1910களில் சட்ட சபைக்குப் படித்த இலங்கையர் ஒருவரைத் தெரிவு செய்வதற்கான தேர்தல் அகில இலங்கை மட்டத்தில் நடைபெற்றது. அதில் மார்க்கஸ்

பெர்னாண்டோவைத் தோற்கடித்து பொன். இராமநாதன் வெற்றி பெற்றார். படித்த சிங்கள மக்கள் பலர் இராமநாதனுக்கே ஆதரவு வழங்கியிருந்தனர். இன்று நூறு வருடங்களின் பின் வடக்கு மாகாண சபை உறுப்பினர் அனந்தி சசிதரனை புனர்வாழ்வுக்கு உட்படுத்தப்பட வேண்டும் என்ற கோரிக்கை தெற்கிலே கிளம்பியுள்ளது. பாதுகாப்பு அமைச்சை மேற்கோள் காட்டிச் செய்திகள் வெளியிடப்பட்டுள்ளன. இலங்கையின் ஒருமைப் பாட்டிலே பாரிய விரிசல் ஏற்பட்டுள்ளது. இந்த விரிசல்களுக்கான காரணிகள் தெளிவாக அடையாளம் காணப்பட்டால் தான் விரிசலைச் சரி செய்ய முடியும்.

எமது நாட்டைப் பிரித்தானியர் கைப்பற்றிய பின்னர் நிர்வாகச் செயற்பாடுகளை மேற்கொள்ள சட்ட சபை முறை அறிமுகம் செய்யப்பட்டது. அச்சபையின் சுமுகமான செயற்பாட்டிற்கு உள்ளூர்வாசிகள் சிலரும் உத்தியோகப்பற்றற்ற உறுப்பினராகச் சேர்த்துக் கொள்ளப்பட்டனர். இவர்களும் ஒரு பிரபுத்துவ சாயல் கொண்ட குழாமாக இயங்கி (aristocrats) அரசுக்குச் சார்பாக செயற்பட்டனர். காலத்திற்கு காலம் சில சரி செய்தல்கள் (adjustments) செய்யப்பட்டன. ஒரு கட்டத்தில் படித்த இலங்கையர் ஒருவரும் தேர்தல் மூலம் தெரிவு செய்யப்படார். பிரபுத்துவ அடிப்படையில் சாதாரண மூன்றாயில் பிரச்சினையை அணுகக்கூடிய ஆற்றல் உள்ளவராக இராமநாதன் படித்தவர்களால் நம்பப்பட்டார். காலப்போக்கிலே இரண்டு இனங்களுக்கிடையில் காணப்பட்ட சமனற்ற (uneven) மாற்றங்கள் இனப்பிரச்சினைக்கு கால்கோளாயின. சிங்களக் கிராம மக்களின் சமூக, கலாசார மட்டத்தில் ஏற்பட்ட மாற்றங்கள் சிங்கள கிராம மக்களிடையே ஒரு விழிப்புணர்வை ஏற்படுத்தியிருந்தது. சுய மொழியில் கற்றவர்களுக்கு பொருளாதார வாய்ப்புக்கள் மட்டுப்படுத்தப்பட்ட அளவிலேயே கிடைத்தமை அடையாளங்காணப்பட்டது. மரபு ரீதியான மொழி, சமய, கலாசார ரீதியான அம்சங்களும் கருத்திற் கொள்ளப்பட்டன. சிங்கள மொழியிலும் அரசு கருமங்கள் ஆற்றப்பட வேண்டும் என்ற வாஞ்சை (desire) அவர்களிடம்

சிங்களம் அரசு கரும மொழியாக்கப்பட வேண்டுமென்ற பிரேரணை 1940 களில் சட்ட சபைக்கு ஜே.ஆர்.ஜெயவர்த்தனவினால் கொண்டு வரப்பட்டது. வடமாகாணத்தில் இருந்து சென்ற உறுப்பினர் எவரும் தமிழ் பற்றிக் கேட்கவில்லை. 1944 இல் மட்டக்களப்புப் பிரதிநிதி நல்லையாவின் சிங்களத்துடன் தமிழும் என்ற திருத்தத்துடன் பிரேரணை நிறைவேற்றப்பட்டது. வெறுவாய் சப்பிய சிங்கள தேசியவாதிகளுக்கு அவல் அள்ளிக்கொடுத்தனர் இந்த பிரித்தானிய அரசின் விசுவாசிகளான வடக்கு மாகாணப் பிரதிநிதிகள்.

ஸ்ரீபதி கட்டுரையிலிருந்து

இனப்பிரச்சினையின் தோற்றம்



உருவாகியிருந்தது. சிங்கள மகாசபை என்ற அமைப்பு தோற்றம் பெற்றது. அது தனி அரசியல் இயக்கமாக இயங்கக்கூடிய சூழல் உருவாகவில்லைத்தான். எனினும் இலங்கை தேசிய காங்கிரஸின் (Ceylon National Congress) ஒரு உப அங்கமாக இயங்கியது. இதையொத்த எழுச்சி ஒன்று கூட தோற்றம் பெறும் சூழல் வட இலங்கையில் சாதாரண மக்கள் மத்தியில் உருவாகியிருக்கவில்லை. யாழ்ப்பாணத்தில் ஆதிக்கம் செலுத்திய

சர்வதேசம் தான் பிரச்சினையைத் தீர்க்கும் என்ற மாயை தமிழ் மக்களின் மீது உருவாக்கப்பட்டுள்ளது. தெற்கிலோ வெற்றிக்களிப்பில் மேலாதிக்க உணர்வு ஊட்டப்பட்டு வருகின்றது. இந்த மாயையும் மேலாதிக்க உணர்வும் மழுங்கடிக்கப்படாமல் உண்மையான விடுதலையை நாம் அனுபவிக்க முடியாது.

சாதிகளை அடிப்படையாகக் கொண்ட கட்டுக் கோப்பு (Hierarchy) அதற்கு இடம் விடவில்லை. ஒப்பீட்டு ரீதியில் பார்க்கும் போது ஏனைய பிரதேசங்களைவிட ஆங்கிலக் கல்வி பெற்றோர் வீதம் அதிகமாக இங்கு இருந்தது. ஆங்கிலம் மூலம் கல்வி போதிக்கும் பாடசாலைகளும் அதிகம் இருந்தன. ஆங்கிலம் மூலம் கல்வி கற்றால் உயர் தொழில் பெற்று சலபமாக பிரபுத்துவ சாயல் கொண்ட குழாமில் இணையலாம் என்ற மனப்பாங்கு பரவலாகக் காணப்பட்டது. ஆதிக்கம் செலுத்திய சாதிகளை அடிப்படையாகக் கொண்ட கட்டமைப்பு உடைபடுவதை அன்றைய மேலோங்கிகள் (Elites) விரும்பவில்லை. அரசுகரும மொழியாகத் தமிழும் இடம்பெற வேண்டுமென்ற கருத்தாக்கம் உருவாக இவர்கள் வழி விடவில்லை. பின்னர் 1960 களில் பாடசாலைகள் தேசிய மயமாக்கப்பட்ட போது இங்கு உருவாகிய எதிர்ப்பு இந்த சாதித்துவக் கட்டுக் கோப்பின் வரட்டுத்தனத்தைக் காட்டுகின்றது. ஏற்கனவே 1930களில்

யாழ்ப்பாண வாலிபர் காங்கிரஸினால் முன்னெடுக்கப்பட்ட சீர்திருத்த நடவடிக்கைகள் முறியடிக்கப்பட்டுள்ளன. இராடிகிருஸ்ண மிசன் போன்ற இந்து மத சீர்திருத்த நிறுவனங்களால் வலுவாக செயற்பட முடியவில்லை. இடதுசாரிகளின் செயற்பாடுகளுக்கும் இந்த மேலோங்கிகள் இடைஞ்சலாகவே இருந்துள்ளனர்.

தென்னிலங்கை மக்கள் மத்தியில் உருவாகி வந்த சுய மொழி (சிங்களம்) பற்றுக்கு இணையாக வடக்கில் சுயமொழி (தமிழ்)ப் பற்று உருவாகி இருக்க முடியாமல்தான் மொழிப்பிரச்சினையின் ஆரம்பம் என்று கருதவும் இடமுள்ளது. சாதாரண மக்களின் விழிப்புணர்வின் காரணமாக மாற்ற வேண்டிய நிர்வாகம் சிங்கள அரசியல்வாதிகளுக்கு ஏற்பட்டுவிட்டது. அமெரிக்கா மாதிரி ஜனநாயகத்தின் ஆதரவாளரான ஜே.ஆர்.ஜெயவர்த்தன உள்ளிட்ட சிங்களத் தேசியவாதிகள் களத்தில் இறங்கினர். தங்களின் அரசியல் எதிர்கால இலக்கை அடைய சிங்கள மொழிக் கோரிக்கையை ஆயுதமாக்கினர். சிங்களம் அரசு கரும மொழியாக்கப்பட வேண்டுமென்ற பிரேரணை 1940 களில் சட்ட சபைக்கு ஜே.ஆர்.ஜெயவர்த்தனவினால் கொண்டு வரப்பட்டது. வடமாகாணத்தில் இருந்து சென்ற உறுப்பினர் எவரும் தமிழ் பற்றிக் கேட்கவில்லை. 1944 இல் மட்டக்களப்புப் பிரதிநிதி நல்லையாவின் சிங்களத்துடன் தமிழும் என்ற திருத்தத்துடன் பிரேரணை நிறைவேற்றப்பட்டது. வெறுவாய் சப்பிய சிங்கள தேசியவாதிகளுக்கு அவல் அள்ளிக்கொடுத்தனர் இந்த பிரித்தானிய அரசின் விசுவாசிகளான வடக்கு மாகாணப் பிரதிநிதிகள்.

1950 களின் ஆரம்பத்தில் சிங்களம் என்ற கோரிக்கையுடன் பௌத்தம் சேர்ந்து கொண்டது. சிங்களத்தின் தனித்துவத்திற்கு பௌத்தம் முக்கியமானது என்ற கருத்து மேலெழும்பியது. சிங்களமும் தமிழும் என்ற நிலை மாறி பௌத்தத்துடன் சிங்களம் என்ற நிலை தெற்கிலே உருவாகியது. சிங்களம் மட்டுமே அரசு கரும மொழியாக மாற்றப்பட வேண்டுமென்ற கோரிக்கை தென்னிலங்கையில் வலுப்பெற்றது. சிங்களம் மட்டும் சட்டத்தை நிறைவேற்ற ஐக்கிய தேசியக் கட்சியும் சிறிலங்கா சுதந்திரக் கட்சியும் போட்டி போட்டன. 24 மணித்தியாலத்திலே சிங்களம் மட்டும் சட்டத்தை இயற்றுவேன் என்ற வாக்குறுதியை S.W.R.D பண்டாரநாயக்கா முன்வைத்தார். தேர்தலில் வெற்றி யீட்டிய S.W.R.D பண்டாரநாயக்கா 1956 இல் சிங்களம் மட்டும் சட்டத்தை இயற்றினார்.

இதைத் தொடர்ந்து தமிழ் மக்களிடமிருந்து எதிர்ப்புக் கிளம்பியது. தமிழ் மக்களிடம் ஏற்பட்ட அதிருப்தியைச் சம்பந்தித்த "வடக்கு கிழக்கு



மாகாணங்களின் நிர்வாகத்தில் தமிழ் பயன்படுத்தப்படும் என்பதையும் உள்ளடக்கிய பண்டாரநாயக்கா செல்வநாயகம் ஒப்பந்தம் எழுதப்பட்டது. இந்த ஒப்பந்தத்தின் அமுலாக்கத்திற்கு எதிராகப் பெரும் எடுப்பிலான பிரசாரங்கள் ஜே.ஆர்.ஜெயவர்த்தன வினால் மேற்கொள்ளப்பட்டன. தமிழரசுக் கட்சியினால் முன்வைக்கப்பட்ட சமஷ்டிக் கோரிக்கை திரிபு படுத்தப்பட்டது. தனிநாட்டுக் கோரிக்கை என்று பீதி சிங்கள மக்களிடையே உருவாக்கப்பட்டது. தமிழ் மக்கள் சிங்கள மக்களின் எதிரிகளாக உருவகப்படுத்தப்பட்டனர். ஈற்றில் ஒப்பந்தம் கிழித்தெறியப்பட்டது. சிங்களம் மட்டும்


சட்டத்தால் விரக்தியடைந்த தமிழ்க் கட்சியினர், S.L.F.P கொண்டு வந்த முற்போக்கான செயற்பாடுகளையும் சகட்டு மேனிக்கு எதிர்த்தனர். இந்த மண்ணிலிருந்து பிரித்தானிய கட்டுப்பாடென விமானப்படைத் தளங்கள் அகற்றப்பட நடவடிக்கை எடுக்கப்பட்ட போது அதனை எதிர்த்துள்ளனர் - இது நாட்டின் இறைமையுடன் சம்பந்தப்பட்ட விடயமாகும். தனக்கு முக்குப் போனாலும் பரவாயில்லை எதிரிக்குச் சகுனப் பிழையாக இருக்கவேண்டும் என்ற நிலையிலிருந்தனர். இனக்குரோத உணர்வு மேலோங்கியது. இருபக்க இனவாதிகளும் போர் முரசு கொட்டினர். அப்பாவி மக்களின் உயிர்களும், சொத்துக்களும் அழிந்தது தான் மிச்சம்.

"பட்டால் அறிவான் சண்டாளன் மழைபெய்தால் அறிவான் கமக்காரன்" என்பார்கள். இவர்களுடைய பட்டறிவோ தேர்தல்களை நோக்கியதாகவே உள்ளது. சமாதானம் நோக்கியதாக இல்லை. தமிழ்த் தேசியக் கூட்டமைப்பு இன்று பிரதேச சபை, மாகாண சபை, பாராளுமன்றம் என்று தேர்தல்களில் போட்டியிட்டு வெல்கின்றது. சபைகளின் செயற்பாடுகளுக்கும் சர்வதேச வருகையையே சர்வரோக நிவாரணமாக உச்சாடனம் செய்கின்றனர். தமிழ் விடுதலைப் புலிகளைத் தோற்கடித்ததில் சர்வதேச சக்திகளும் முக்கிய பங்கு வகித்ததைத் தாம் மறக்க முயற்சிக்கின்றனர். தமிழ் மக்களுக்கு மறைக்க முயற்சிக்கின்றனர். மாமியார் தலையில் கையும் வேலிக்குப் பின்னால் கண்ணுமாக நிற்கின்றனர்.

சிங்களப் பேரினவாதிகளைப் பொறுத்த வரையில் மக்களை வெற்றிப் போதையிலே மயக்க முயற்சிக்கின்றனர். அந்த மயக்கத்தைத் தமது தேர்தல் முதலீடுகளாக மாற்றுக்கின்றனர். தற்போது பாதுகாப்பு அமைச்சின் செயலாளரும் தீவிர அரசியல் பேசுபவர். "பொதுபலசேனா"வுடன் தொடர்புடையவர் என்று கூறப்படுபவர். இதனால் அரசியல்வாதிகள் போன்றே இவரும் விமர்சனத்திற்கு உரியவர்.

உண்மையைக் கூறப்போனால் அனந்தி சசிதரன் போன்றோரிடத்திருந்தும் தமிழ்த் தேசியக்கூட்டமைப்பில் இருந்தும் தமிழ் மக்களை மீட்க வேண்டிய தேவை உண்டு. ஆனால் அவர்களையென்பும்பான்மையான தமிழ் மக்கள் நம்புவதாகவே வடக்குத் தேர்தல் முடிவுகள் காட்டுகின்றன என்ற உண்மையை மறைக்கமுடியாது. குழந்தையை கழுவ தண்ணியுடன் (Bath water) சேர்த்து வீச முடியாது. பேரினவாதமும், சர்வதேச விசுவாசமும் சாதாரண மக்களிற்கு எதிரான போக்குகளாகும். இரண்டு தரப்பினரையும் நிராகரிக்கும் மூன்றாவது தரப்பு ஒன்றைப் பலமாகக் கட்டியமைப்பதன் மூலமே நாட்டில் மக்கள் ஜனநாயகத்தை நிலை நிறுத்த முடியும்.

அரசியல் அமைப்பின் 13 ஆவது திருத்தம் அமுலாக்கத்துக்கு இப்போது தயாரில்லை



(கொழும்பு)

மாகாணசபைகளுக்கு அதி காரங்களை பகிர்ந்தளிக்கும் 13 ஆவது அரசியலமைப்பின் முழுமையான அமுலாக்கத்துக்கு அரசாங்கம், குறிப்பாக ஜனாதிபதி, தயாராக இல்லை. என்று சமூக நல்லிணக்க அமைச்சர் வாசுதேவ நாணயக்கார கூறுகிறார்.

நாட்டில் 13ஆவது அரசியலமைப்பு திருத்தத்துக்கு ஆதரவாக உள்ள சில அரசியல் தலைவர்கள், கல்விமான்கள் மற்றும் சமூக செயற்பாட்டாளர்களை அழைத்து சமூக நல்லிணக்க அமைச்சு நடத்தியுள்ள சந்திப்பு தொடர்பில் பிபிசி தமிழோசை எழுப்பிய கேள்வியின்போதே, அமைச்சர் வாசுதேவ இவ்வாறு தெரிவித்தார்.

ஜெனீவா மனித உரிமைகள் பேரவையில் அமெரிக்காவால் கொண்டுவரப்படவுள்ள தீர்மானம் பற்றியும் அதனால் இலங்கை எதிர்நோக்கக்கூடிய சூழ்நிலை குறித்தும் இந்தச் சந்திப்பு நடத்தப்பட்டதாக அமைச்சர் தெரிவித்தார்.

இப்போதுள்ள மனித உரிமைகள் பேரவை கட்டமைப்பின்படி, எந்தெந்த நாடுகள்-என்னென்ன வகையான நிலைப்பாடுகளை எடுக்கும் என்பது போன்ற வட்டயங்கள் குறித்தும் இலங்கை மீது ஏதாவது தடைகள் விதிக்க

இதுதான் அரசின் பிந்திய நிலைப்பாடு

கப்படக்கூடிய நிலைமை ஏற்படுமா?, இல்லாவிட்டால் இலங்கையை பணிக்கின்ற வெறும் தீர்மானமாக மட்டும் அது அமையுமா?, இல்லாவிட்டால் ஐ.நா. ஊடாக தனியான ஒரு சிறப்பு பிரதிநிதி ஒருவரை நியமிக்கும் நிலை ஏற்படுமா போன்ற நிலைமைகள் எல்லாம் இங்கு அலசி ஆராயப்பட்டன என்றார்.

அத்தோடு இந்த சந்திப்பில் அமைச்சர்கள், நாடாளுமன்ற உறுப்பினர்கள் கல்விமான்கள், சமூக செயற்பாட்டாளர்கள் உள்ளிட்ட தரப்பினர் 13ஆவது அரசியலமைப்புத் திருத்தத்தை முழுமையாக அமுல்படுத்த வேண்டும் என்ற நிலைப்பாட்டில் இருப்பவர்கள் என்றும் அமைச்சர் கூறினார்.

அப்படியென்றால், 13ஆவது அரசியலமைப்புத் திருத்தத்தை முழுமையாக அமுல்படுத்த வேண்டியது தானே. இப்படியான கோரிக்கைக்கு ஏன் அரசாங்கம் இன்னும் செயலாக்கவில்லை என்றும் சமூக நல்லிணக்க அமைச்சரிடம் தமிழோசை வினவியது.

ஜெனீவாவில் இந்தியா என்ன நிலைப்பாடு எடுக்கும்?

13 பிளஸ் 13ஆவது அரசியலமைப்புத் திருத்தத்திலும் பார்க்க கூடுதல் அதிகாரத்தை அரசியல் தீர்வுத் திட்டமாக முன்வைப்பதாக ஜனாதிபதி இந்தியத் தலைவர்களுக்கு முன்னர் வாக்குறுதி அளித்திருந்தார் அரசாங்கம் இன்னும் அதற்குத் தயாராக இல்லை. அரசாங்கம் என்றால் ஜனாதிபதி. அவர் தான் இன்னும் அதற்குத் தயாராக இல்லை. என்று பதிலளித்த அமைச்சரிடம்

ஜனாதிபதி ஏன் தயாராக இல்லை என்று மீண்டும் தமிழோசை வினவியது.

அதற்கான முழுமையான காரணம் எனக்குத் தெரியாது. அவரது நிலைப்பாட்டின்படி தான் இந்த நிலைமை உள்ளது. இந்த 13ஆவது அரசியலமைப்புத் திருத்தத்தை முழுமையாக அமுல்படுத்துவது தொடர்பில் ஜனாதிபதி சில கருத்துக்களைக் கொண்டிருக்கிறார் என்று பதிலளித்தார் வாசுதேவ.

இருந்தாலும் குறைந்தபட்சம் மற்ற மாகாணசபைகளுக்கு உள்ள அதிகாரங்களையாவது வடக்கு மாகாணசபையிலும் கிழக்கு மாகாணசபையிலும் நடைமுறைப்படுத்த வேண்டும் என்று தம்மைப் போன்றவர்கள் தொடர்ந்தும் ஜனாதிபதியிடம் சுட்டிக்காட்டி வருவதாகவும் அமைச்சர் தெரிவித்தார்.

இந்தியா உள்ளிட்ட இலங்கையின் நட்பு நாடுகளை ஜெனீவாவில் இலங்கைக்கு சாதகமாக இணங்க வைக்க வேண்டியிருக்கிறது என்றும் குறித்த புத்தி ஜீவிகளின் கூட்டத்தில் கருத்துக்கள் முன்வைக்கப்பட்டதாகவும் வாசுதேவ தெரிவித்தார்.

இந்தக் கூட்டத்தில் அமைச்சர்களான ராஜித சேனாரத்ன, ரெஜினோல்ட் குரே, டக்ளஸ் தேவானந்தா உள்ளிட்டோரும் இலங்கையின் முன்னாள் இராஜதந்திரிகளான தயான் ஜயதிலக்க, தமரா குணநாயகம் மற்றும் குமார ரூபசிங்க உள்ளிட்ட புத்திஜீவிகளும் கலந்துகொண்டுள்ளனர்.

சர்வதேசம் எமக்கு அறிவுரை கூறுகிறதா? கொஞ்சமும் அனுமதிக்க முடியாது

(போர்க்கொடி தூக்குகிறது ஐ.தே.க.)

(கொழும்பு)

17ஆவது திருத்தச்சட்டத்தை அமுல்படுத்துமாறு அரசாங்கத்திடம் ஐக்கிய தேசியக் கட்சி மீண்டும் கோரிக்கை விடுத்துள்ளது. நாட்டின் சட்டம் ஒழுங்கு நிலைமையை நிலைநாட்ட அரசாங்கத்துக்கு பூரணமான ஒத்துழைப்பு வழங்கப்படும். பிரிவினை வாதத்திற்கு இது தருணமல்ல. ஐக்கிய இலங்கையை கட்டியெழுப்ப வேண்டும்.

சர்வதேச சமூக அறிவுரை சொல்லும் அளவிற்கு நாட்டை நிர்வாகம் செய்யக் கூடாது. மனித உரிமை மீறல் மற்றும் யுத்தக் குற்றச் செயல்கள் தொடர்பில் உரிய நடவடிக்கை எடுக்கப்பட்டிருந்தால் சர்வதேச ரீதியில் அழுத்தங்களை எதிர்நோக்க நேரிடாது.

அண்மையில் மாத்தளை மற்றும் மன்னார் பகுதிகளில் பாரிய மனித புதைகுழிகள் கண்டுபிடிக்கப்பட்டன. இது தொடர்பில் உரிய விசாரணை நடத்து

மாறு கோருவது தேசத்துரோக செயல் கிடையாது. சுமத்தப் பட்டுள்ள குற்றச்சாட்டுக்களுக்கு உரிய முறையில் விசாரணை நடாத்தி தீர்வு வழங்கக் கூடிய சாத்தியம் இன்னமும் உள்ளது. ஒரு சில அரசியல்வாதிகளின் நடவடிக்கைகளினால் ஒட்டுமொத்த நாட்டு மக்களே நெருக்கடிகளை எதிர்நோக்க நேரிடுவது ஏற்றுக் கொள்ளக் கூடியதல்ல.

குற்றச்சாட்டுக்கள் தொடர்பில் உள்ள விசாரணை நடாத்தப்பட வேண்டும் என்பதே ஐக்கிய தேசியக் கட்சியின் நிலைப்பாடாகும். இறுதிக் கட்ட யுத்தம் தொடர்பில் மட்டும் விசாரணை நடத்தப்படக் கூடாது. முழு அளவில் விசாரணை நடாத்தப்பட வேண்டும்.

குறிப்பாக தமிழீழ விடுதலைப் புலிகளினால் மேற்கொள்ளப்பட்ட குற்றச் செயல்கள் தொடர்பிலும் விசாரணை நடத்தப்பட வேண்டும் என்றும் ஐ.தே.க தெரிவித்துள்ளது.

தெற்கில் மாகாணசபை தேர்தல் வாக்களிப்பு நேரத்தில் மாற்றம்

எதிர்வரும் தேர்தல்களின் போது வாக்களிப்பு நேரத்தில் மாற்றங்களைக் கொண்டு வர தேர்தல்கள் திணைக்களம் ஆலோசனை மேற்கொண்டு வருகிறது.

இதுவரைகாலமும் காலை 7 மணிக்கு தேர்தல் வாக்களிப்புகள் ஆரம்பிக்கப்படுவதால் அதிகாரிகள் குறிப்பாக பெண் அதிகாரிகள் பாரிய சிரமங்களுக்கு உள்ளாகின்றனர். எனவே வாக்களிப்பு

நேரத்தை காலை 8 மணிக்கு ஆரம்பித்து மாலை 5 மணிவரை நீடிப்பதற்கு யோசனை முன் வைக்கப்பட்டுள்ளது.

எனினும் மேல் மற்றும் தென் மாகாண சபை தேர்தல்களின் போது இந்த முறையை அமுல் செய்வது தொடர்பில் இன்னும் தீர்மானிக்கப்படவில்லை என்று தேர்தல்கள் ஆணையாளர் தெரிவித்துள்ளார்.

கடதாசி ஆலையில் தீ விபத்து வாழைச்சேனையில் பரபரப்பு

(மட்டக்களப்பு)

வாழைச்சேனை கடதாசி தொழிற்சாலையில் வாழைச்சேனை ஆலையில் தீஇரென ஏற்பட்ட தீ விபத்தினால் அந்த ஆலைக்கு பாரிய நஷ்டம் ஏற்பட்டுள்ளதாக வாழைச்சேனை பொலிஸார் தெரிவித்தனர்.

நேற்று முன்தினம் மாலை இத் தீ விபத்து இடம்பெற்றுள்ளது. மீள் சுழற்சிசிக்காக வைக்கப்பட்டிருந்த சுமார் 8 தொன் கடதாசிகள் உள்ளிட்ட பல பொருட்கள் எரிந்து முற்றாக சாம்பராகியுள்ளன. தீயை இராணுவத்தினரும் பொலிஸாரும் மற்றும் தீயணைக்கும் படையினரும் குறுகிய நேரத்திற்குள் தமது கட்டுப்பாட்டிற்குள் கொண்டு வந்தனர்.

சம்பள நிலுவை கோரி நிர்வாகத்திற்கு எதிராக ஆலை ஊழியர்களினால் அண்மையில் ஆர்ப்பாட்டம் செய்தமையையிட்டு கடந்த 14 ஆம் திகதி காலை 6.00 மணி தொடக்கம் 17 ஆம் திகதி காலை 6.00 மணி வரைக்கும் ஆலையை தற்காலிகமாக மூடி விடத் தீர்மானிக்கப்பட்டுள்ளதாகவும் எனினும் பின்வரும் ஊழியர்களான நேரப்பதிவாளர்கள், பாதுகாப்பு ஊழியர்கள், ஆளிப் பலகை இயக்குநர்கள், சாரதிகள், வேலைக்கு சமூகமளித்தல் வேண்டும் அதற்காக அவர்கள் மேலதிக ஊதியம் பெற உரித்துடையவர்கள்

என்றும் ஆலை நிர்வாகத்தினால் கடந்த வெள்ளிக்கிழமை ஆலை ஊழியர்களுக்கு அறிவித்தல் செய்யப்பட்டுள்ளது.

இதேவேளை ஊழியர்கள் இல்லாத நிலையில் இந்த தீ விபத்து இடம்பெற்றுள்ளது.

இது குறித்து பல்வேறு சந்தேகங்கள் எழுந்துள்ளதாக தெரிவித்த பொலிஸார் சம்பவம் தொடர்பில் மேலதிக விசாரணைகளை மேற்கொண்டு வருகின்றனர்.

இலங்கை மீது அழுத்தம் பிரயோகிக்க இந்தியா இப்போது தயாராக இல்லை தேசப்பற்றுள்ள தேசிய இயக்கம் தெரிவிப்பு

(கொழும்பு)

புலம்பெயர்ந்த அமைப்புகள் எந்தவித கோரிக்கைகளை விடுத்தாலும் இலங்கைக்கு அழுத்தம் கொடுக்கும் அளவுக்கு தற்போது இந்தியா இல்லை என்று தேசப்பற்றுள்ள தேசிய இயக்கம் தெரிவித்துள்ளது.

இலங்கை மற்றும் சீனா விற்கு இடையிலான உறவின் நெருக்கம் காரணமாக இந்த விடயம் உறுதியாகியுள்ளதாக இயக்கத்தின் பொதுச் செயலாளர் வசந்த பண்டார தெரிவித்துள்ளார்.

இது புதிய கோரிக்கையல்ல, ஏற்கனவே பல தடவைகள்

தமிழ்த் தேசியக் கூட்டமைப்பினர் முன் நிபந்தனைகள் எதையும் விதிக்காமல் நாடாளுமன்றத் தெரிவுக் குழுவுக்கு வந்தால் மட்டுமே அதிகாரங்கள் குறித்துக் கலந்துரையாட முடியும் என பொருளாதார அபிவிருத்தி அமைச்சர் பஷில் ராஜபக்ஷ தெரிவித்துள்ளார். தமிழ்த் தேசியக் கூட்டமைப்பின் தலைவர் இரா. சம்பந்தன் சென்னையில் தெரிவித்துள்ள கருத்துக்கு பதிலளிக்கையிலேயே அமைச்சர் பசில் ராஜபக்ஷ இவ்வாறு கூறியுள்ளார். இந்தியாவில் மாநிலங்க

ளுக்கு வழங்கியுள்ள அதிகாரங்களை தமிழ்த் தேசிய கூட்டமைப்பு கோருகின்றது. ஏனைய கட்சிகள் வேறுவிதமான யோசனையை முன்வைக்கின்றன. அனைத்து விடயங்கள் குறித்தும் நாடாளுமன்றத் தெரிவுக்குழு விலேயே பேச முடியும்.

இந்தியாவில் மாநிலங்களுக்கு வழங்கப்பட்டுள்ள அதிகாரங்களோ அல்லது எவ்வாறான அதிகாரங்கள் குறித்தும் கலந்துரையாட முடியும். எனவே தெரிவுக்குழுவுக்கு யாருங்கள், நாங்கள் இதுபற்றி அங்கு கலந்துரையாடுவோம். எனவே அனைத்து கோரிக்கைகள் மற்றும் யோசனைகள் தொடர்பில் நாடாளுமன்றத் தெரிவுக் குழுவிலேயே கலந்துரையாடி தீர்மானம் ஒன்றை எடுக்க முடியும். எனவே தமிழ்க் கூட்டமைப்பினர் பாராளுமன்றத் தெரிவுக் குழுவில் இணைந்து கொண்டு தமது நிலைப்பாட்டையும் யோசனையையும் முன்

தெரிவுக்குழுவுக்கு வந்தால் பேச முடியும் கூட்டமைப்புக்கு பஷில் மீண்டும் அழைப்பு

இலங்கை மீது அழுத்தம் பிரயோகிக்க இந்தியா இப்போது தயாராக இல்லை

விடுக்கப்பட்டுள்ளது. ஆனால் அதனை நிறைவேற்ற இந்தியா விற்கு அதிகாரம் கிடையாது, இந்தியாவின் பலம் தற்போது இழக்கப்பட்டுள்ளது.

சீனாவின் அதிகாரம் இலங்கையில் செலுத்தப்பட்டதை அடுத்து, இந்தியாவின் வலியுறுத்தல்களை இலங்கை அரசாங்கம் கவனத்தில் கொள்ளவில்லை. ருத்திரகுமாரன் போன்றவர்களின் கோரிக்கைகளை இந்தியா நிறைவேற்றக் கூடிய நிலையில் இல்லை என்று தேசப்பற்றுள்ள தேசிய இயக்கத்தின் பொதுச் செயலாளர் வசந்த பண்டார குறிப்பிட்டார்.

புலனாய்வு அதிகாரி மரணம் இன்னும் புலப்படாத மர்மம்

மேல்மாகாண புலனாய்வு பிரிவு உயர் அதிகாரி எம். சமரகோன் அத்துருகிரிய பொலிஸ் பிரிவுக்குட்பட்ட பிரதேசத்திலிருந்து சுலமக மீட்கப்பட்டுள்ளார். கொடகம் பிரதேச வயல் வெளி ஒன்றிலிருந்து இவரது சடலம் நேற்றுக் காலை மீட்கப்பட்டுள்ளதாக பொலிஸார்



வைக்க முடியும். எனினும் முன் நிபந்தனை விதிக்காமல் நாடாளுமன்றத் தெரிவுக்குழுவுக்கு தமிழ்க் கூட்டமைப்பு வர வேண்டும். முன் நிபந்தனைகளின் விதிப்பானது சிக்கலை ஏற்படுத்திவிடும். எனவே முன்நிபந்தனை விதிக்காமல் கூட்டமைப்பு தெரிவுக் குழுவுக்கு வரவேண்டும்.

தமிழ்த் தேசியக் கூட்டமைப்பானது தமக்குத் தேவையான அதிகாரங்கள் தொடர்பாக வெளியில் இருந்து கூறிக்கொண்டிருப்பதைவிட நாடாளுமன்றத் தெரிவுக் குழுவுக்கு வந்து கூறுவதே பொருத்தமானதாக அமையும் என்றார்.

தெரிவித்தனர்.

இவ் அதிகாரி தற்கொலை செய்து உயிரிழந்திருக்கக் கூடும் என பொலிஸார் சந்தேகம் வெளியிட்டுள்ளனர்.

எனினும் இது உறுதிசெய்யப்படவில்லை விசாரணைகள் தொடர்ந்தும் இடம்பெற்றுவருகிறது.

பொள்தீக வளங்களின் அதிகரிப்பு மாணவர்களை உற்சாகமூட்டும்

தேசமான்ய கலாநிதி து.கு.ஜெகதீஸ்வரக்குருக்கள் தெரிவிப்பு



(சாவகச்சேரி)

மாணவர்களின் கல்வி வளர்ச்சியில் பாடசாலையின் அடிப்படை வசதிகளும் முக்கிய பங்கெடுக்கின்றன. வசதி வாய்ப்புக்கள் தேவையான அளவு மாணவர்களுக்கு கிடைக்கின்ற போது தான் மாணவர்களுக்கு கற்க

வேண்டும் என்ற ஆர்வமும் ஊக்கமும் ஏற்படும் என தேசமான்ய கலாநிதி து.கு.ஜெகதீஸ்வரக்குருக்கள் தெரிவித்தார்.

சாவகச்சேரி சந்திரபுரல்கந்த வரோதய மகாவித்தியாலய உள்ளக அரங்க திறப்பு விழாவில் ஆசிரியரை நிகழ்த்துகையில் அவர் இவ்வாறு தெரிவித்தார். அங்கு அவர் மேலும் தெரிவிக்கையில், ஒவ்வொரு மாணவனும் தனது பாடசாலை தவிர்ந்த வேறு பாடசாலைகளுக்குச் சென்றால் அங்குள்ள வசதி வாய்ப்புக்களையும் கட்டடங்களையும் பார்த்துவிட்டு எமது பாடசாலையில் இவ்வளவு வசதிகள் இல்லையே என ஏக்கம் கொள்வான். இது யதார்த்தம். அவ்வாறு இருந்த இந்தப் பாடசாலையின் மாணவர்களின் ஏக்கம் இன்று ஓரளவு குறைகின்றது. பெரும் சிரமத்தின் மத்தியிலும் இந்தக் கட்டடம் இங்கு உருவாக்கப்பட்டுள்ளமை பாராட்டுக்குரியது. இதுபோன்றே வசதி வாய்ப்புக்கள் குறைந்த பாடசாலைகளுக்கு கட்டடங்கள் வகுப்பறைகள், தளபாடங்கள் என்பன வழங்குவதன் மூலம் அந்த மாணவர்களின் கல்வி வளர்ச்சிக்கு மேலும் வலுவூட்ட கல்வித் திணைக்கள அதிகாரிகள் நடவடிக்கைகள் மேற்கொள்வது வரவேற்கத்தக்கது.

கிராமப்புற பாடசாலைகளில் கற்பதற்கான வசதிகள் போதிய அளவு ஏற்படுத்தப்படுமானால் நகர்ப்புறப் பாடசாலைகளை நோக்கி மாணவர்கள் செல்வது வெகுவாகக் குறைவடையும். இதன்மூலம் மணவர்களின் கல்வி வளர்ச்சி மேன்மேலும் மேம்பாடு அடையும். அதற்கு எல்லாம் வல்ல இறைவன் அருள் புரிவார் என்றார். (இ)

கூரைத் தகடுகளை பொருத்தித்தருமாறு

நெல்லியடி வர்த்தகர்கள் கோரிக்கை

நெல்லியடி புதிய சந்தைப்பகுதி கடைகளுக்கு முன் கூரைத் தகடுகளைப் பொருத்தித் தருமாறு கரவெட்டி தெற்கு மேற்கு பிரதேச சபையினரிடம் வர்த்தகர்கள் கோரிக்கை விடுத்துள்ளனர்.

இக்கடைகளுக்கு முன்னால் வர்த்தகர்களால் பொருத்தப்பட்ட கூரைத் தகடுகளை அகற்றுமாறு கரவெட்டி தெற்கு மேற்கு பிரதேச சபை விடுத்த வேண்டுகோளுக்கு அமைவாக அவை அகற்றப்பட்டன. ஆனாலும் இதில் வியாபாரம் செய்வோரின பொருட்கள் சேதமடையும் நிலையும் ஏற்பட்டுள்ளது. எனவே சிரமங்களுக்கு மத்தியில் எமது வியாபாரம் இடம் பெறுவதாகவும், இதனைக் களைய கூரைத் தகடுகளை பொருத்தித் தருமாறு பிரதேச சபையினரிடம் வியாபாரிகள் கோரிக்கை விடுத்துள்ளனர்.



யுத்த பாதிப்புகளுக்கு இழப்பீடு கிடைக்கவில்லை

புதுக்குடியிருப்பு வர்த்தகர்கள் கவலை

முல்லைத்தீவு மாவட்டத்தில் புதுக்குடியிருப்பு வர்த்தகர்கள் மீள்குடியேறியதையடுத்து

உயர்ப்புலம் பாடசாலைக்கு கணனி அன்பளிப்பு

ஈழமக்கள் ஜனநாயகக் கட்சியினரால் நாடாளுமன்ற உறுப்பினர்களின் பன்முகப்படுத்தப்பட்ட வரவு செலவுத்திட்ட நிதியிலிருந்து பாடசாலை ஒன்றிற்கு கணனிகள் வழங்கப்பட்டுள்ளன.

அமைச்சர் டக்ளஸ் தேவானந்தா மற்றும் நாடாளுமன்ற உறுப்பினர் மு.சந்திரகுமார் ஆகியோரின் நிதி ஒதுக்கீட்டில் உயர்ப்புலம் குணபாலன் வித்தியாசாலைக்கு 50,000 ரூபா பெறுமதியான கணனி அன்பளிப்புச் செய்யப்பட்டது. பாடசாலை இல்லமெய்வன்மைப் போட்டி நேற்று முன்தினம் இடம்பெற்ற போது இக் கணனியை ஈ.பி.டி.பி.யின் மாண்புமயம் பிரதேச பொறுப்பாளரும் வலி.தென் மேற்கு பிரதேச சபை எதிர்க்கட்சித் தலைவருமான வெலிச்சேரர் அன்ரன் ஜோன்சன் பாடசாலை அதிபரிடம் கையளித்தார். (48,114)

இளைஞர்கழக சமேளனம் இன்று நிர்வாக சபைக்கூட்டம்

தேசிய இளைஞர் சேவைகள் மன்றத்தின் யாழ்.மாவட்ட இளைஞர் கழக சமேளனத்தின் இறுதி நிர்வாக சபைக் கூட்டம் இடம்பெறவுள்ளது. இக் கூட்டம் இன்று பிற்பகல் 2 மணிக்கு தேசிய இளைஞர் சேவைகள் மன்றத்தின் யாழ்.மாவட்ட காரியாலயத்தில் இடம் பெறவுள்ளதாக மாவட்ட இளைஞர் சேவை அதிகாரி வி.ஸ்ரீமேனன் அறிவித்துள்ளார்.

அத்துடன் புதிதாகத் தெரிவு செய்யப்பட்ட ஒவ்வொரு பிரதேச இளைஞர் கழக சமேளனங்களினதும் தலைவர்களையும் இக் கூட்டத்தில் கலந்து கொள்ளுமாறு கேட்கப்பட்டுள்ளது. எனவே, அனைத்து நிர்வாக சபை உறுப்பினர்களுக்கும் கடிதம் மூலம் அறிவிக்கப்பட்டுள்ளதாகவும் அனைவரையும் தவறாது சமூகம் தருமாறும் அவர் கேட்டுள்ளார். (48)

அல்லைப்பிட்டி வெண்புறா வீதி துரிதமாக புனரமைக்கப்படுகிறது

(வேலணை)

அல்லைப்பிட்டி கிராமத்தில் அமைந்துள்ள வெண்புறா வீதியானது தற்பொழுது ஒரு கோடி ரூபா செலவில் புனரமைக்கப்பட்டு வருகிறது.

நெல்சிப் திட்டத்தின் நிதியில் இருந்து இந்த வீதி புனரமைக்கப்பட்டுவருகின்றது. யாழ்க்குருநகரில் இருந்து அல்லைப்பிட்டி கிராமத்தில் கரித்தாஸ் கியூடெக் நிறுவனத்தாரின் ஏற்பாட்டில் குடியமர்த்தப்பட்ட மக்களினது பாவனையினை மற்றும் போக்குவரத்து வசதிகளை கருத்தில் கொண்டு வேலணை தவிசாளர் சி.சிவராசாவினது ஏற்பாட்டில் இந்த வீதியானது புனரமைக்கப்பட்டு வருவது குறிப்பிடத்தக்கது. (05)

யாழ்.கதீஜா மகாவித்தியாலயம் மீள்புனரமைப்புக்கு கோரிக்கை

(வேலணை)

யாழ்ப்பாண முஸ்லிம் பகுதியில் உள்ள கதீஜா மகாவித்தியாலயமானது யாழ்.குடாநாட்டில் இடம் பெற்றிருந்த அசாதாரண சூழ்நிலையின் காரணங்களால் பலத்த சேதங்களால் அழிவுற்ற நிலையில் காணப்படுகின்றது. இவ்வாறு காணப்படுகின்ற இப்பாடசாலையினது கட்டடங்களை புனரமைத்து தந்துவமாறு யாழ். மாநகரசபை

யினது உறுப்பினர் மௌலவி வி.ஏ. எஸ்.சுபியான் வடமாகாண கல்வி அமைச்சர் குருகுலராஜாவை கேட்டுள்ளார்.

அதேநேரம் தற்போது இயங்கிக் கொண்டிருக்கின்ற ஒஸ்மானியா கல்லூரியினது தேவைகளையும் அதற்கு வேண்டிய வளங்களையும் இந்தக் கல்லூரியினது வளர்ச்சிக்காகவும் கொடுத்துதவ முன்வருமாறு அமைச்சரைக் கேட்டுள்ளனர். (05)

முரசின் இன்றைய பணி	
[17.02.2014 தங்கக்கிழமை]	
விசய வருஷம் மாசி மாதம் 05 ஆம் திகதி. முழு நாளும் உத்கர நட்சத்திரம் குமியை/சிக்ம். இராகு காலம் 08.03 - 09.33 வரை. சுபநேரம் 12.33 - 02.03 வரை.	
கோதிர் வித்யா ரத்னா வி.ஏ.சிவராசா அவர்களால் கணிக்கப்பட்டது.	
மேடம்	ஒரு நல்ல மாற்றத்தின் அறிவுறுத்தல் அதிர்வுடக் காற்று வீச ஆரம்பிக்கும். உள்நூரில் தொழில் கிடைப்பதினால் பயண முயற்சியைக் கைவிட்டுவிடல்.
ரிஷம்	கவலைகளை புறந்தள்ளி விட்டு தொடுத்த காரியத்தை கனகச்சிதமாக நிறைவேற்றங்கள், சந்தேகக் கோடு சந்தோஷக் கேட்டை கொண்டு வருவதால் பதகளிப்பு.
மிதுனம்	அற்புதமான அதிசயம் ஒன்று உயர்ச்சியைப் பொறுத்தளவில் நிகழும். சுபகாரியமொன்று நிகழவிருப்பதினால் செலவிற்காக கடன்படும் நிலை.
கடகம்	நல்லதை நினைத்து செயலாற்ற முயல்கையில் தீமையான பலனைத் தந்து விடலாம், திருமண விடயமாக ஏற்பட்டிருந்த தடங்கல் நீங்குதல்.
சிம்மம்	எடுத்த காரியத்தை முடிப்பதில் திரிசங்கு நிலை தக்க வைத்துவிடும், பணிப்புக்கார் காரணமாக விபத்தினின்று அருந்தப்பு ஏற்படல்.
கன்னி	நினைப்பது ஒன்றும் நடப்பது வேறொன்றாக இருப்பதைக் கண்டு தகுமாற்றம் ஏற்படும், இல்லறத்துணைவி பங்காளராக இருந்து காரியமாற்றச் செயற்படல்.
துலாம்	குரு பகவானைத் துதிப்பதனால் தொடுத்தவை ஏறு முகமாக அமைந்து விடும், சிலருக்கு ஏழரைச் சனியாக இருப்பதினால் தொடுத்தவை முடிக்க மாட்டாது திணறல் ஏற்படும்.
விருச்சம்	பாரிய பிரச்சினையில் சிக்கித்தவித்து பின் சுப முடிவினை அடைதல், சொந்த இடத்தில் குடி யேற வாய்ப்புக்கிடையதால் ஆனந்த தாண்டவம்.
தனுசு	நீண்ட காலமாக இழுப்புக் கொண்டிருந்த பதவி உயர்வு கிட்டுதல், குடும்பத்தில் புதியதொரு ஜீவன் ஏற்பட்ட மகிழ்வினைக் கொண்டாடுதல்.
மகரம்	சிக்கலை பக்குவமாகத் தீர்த்து வைக்க சக உழியர்கள் கைகொடுத்துதவுதல், ஆத்மிக நாட்டத்தினால் மன உளைச்சல் அகன்று நிம்மதிபிறத்தல்.
கும்பம்	பழைய வரவில் ஏற்பட்ட தடங்கல் பேசித்தீர்ப்பதினால் கைக்குவருதல், சோதனை வேதனை தந்த விடயம் தொலைபேசிச் சம்பாஷணையால்-நன்மை தரல்.
மீனம்	குடும்பப் பிரச்சினையைத் தீர்ப்பதற்கு நீதிமன்றம் நாளும் யோசனை ஏற்படல், கேள்விக் குறியாக இருந்த பிரச்சினை சுபமுடிவிற்கு வருதல்.

மக்கலம் சதம்; வைட்லிங் பொறுப்பான ஆட்டம் இனிங்ஸ் தோல்வியிலிருந்து மீண்டது நியூசிலாந்து

(வெலிங்ரன்)

மக்கலம், வைட்லிங் ஆகியோரின் பொறுப்பான இணைப்பாட்டத்தின் மூலம் நியூசிலாந்து அணி இனிங்ஸ் தோல்வியிலிருந்து மீண்டுள்ளது.

இந்திய, நியூசிலாந்து அணிகளுக்கிடையிலான இரண்டு போட்டிகளைக்கொண்ட டெஸ்ட் தொடரின் இறுதிப் போட்டி நியூசிலாந்தின் வெலிங்ரனில் நடைபெற்று வருகின்றது.

191 ஓட்டங்கள் பின்னிலையில் இரண்டாவது இனிங்ஸிற்காக ஆடிய நியூசிலாந்து அணி இரண்டாம் நாள் ஆட்டம் நிறைவுக்கு வந்தவேளை ஒரு விக்கெட்டை இழந்து 24 ஓட்டங்களைப் பெற்றிருந்தது. இந்நிலையில் மூன்றாம் நாள் ஆட்டத்தைத் தொடர்ந்த நியூசிலாந்து அணி, சகீர்கானின் பந்து வீச்சிற்கு ஈடுகொடுக்க முடியாமல் மளமளவென விக்கெட்டுக்களை பறிகொடுத்தது. ஒரு கட்டத்தில் நியூசிலாந்து அணியின் இனிங்ஸ் தோல்வி உறுதி என்ற நிலை களத்தில் தோன்றியிருந்தது. குறிப்பாக நியூசிலாந்து அணி ஐந்து விக்கெட்டுக்களை இழந்து 94 ஓட்டங்களைப் பெற்றுத் தடுமாறியிருந்தது. இந்நிலையில் ஆறாவது விக்கெட்டுக்காக இணைந்த கப்டன் மக்கலம், வைட்லிங் ஜோடி அணியின் நிலையை உணர்ந்து பொறுப்புடன் ஆடியது. ஆரம்பத்தில் சற்றுப் பதற்றத்துடன் பந்துகளை எதிர்கொண்ட மக்கலம் இரண்டு கண்டங்களிலிருந்து தப்பினார். 9 மற்றும் 36 ஓட்டங்களைப் பெற்றிருந்த நிலையில் கோலி, இசாந்த் சர்மா ஆகியோர் மக்கலம் கொடுத்த பிட்யைக் கோட்டைவிட்டனர். இது ஆட்டத்தின் முக்கிய திருப்புமுனையாக அமைந்தது. இதிலிருந்து

மீண்ட மக்கலம் இந்திய அணிக்கு நெருக்கடி கொடுக்கும் வகையில் ஆடினார். கப்டன் மக்கலமிற்கு ஒத்துழைப்பு வழங்கும் வகையில் வைட்லிங்கும் சிறப்பான முறையில் ஆடி ஓட்டங்களைக் குவித்து வந்தார். இந்த ஜோடி இந்திய அணியின் பந்து வீச்சை துவசம் செய்து ஓட்டங்களை வாரிக் குவித்தது. ஒரு முனையில் பொறுப்புடன் ஆடிய மக்கலம் சதம் கடந்து இனிங்ஸ் தோல்வியைத் தவிர்த்தார். இந்த ஜோடியைச் சாய்க்க டோனி பல வழிகளிலும் முயன்றபோதிலும் அது எட்டாக் கனியாகவே அமைந்தது. இறுதியில் நேற்றைய மூன்றாம் நாள் ஆட்டம் நிறைவுக்கு வந்தவேளை நியூசிலாந்து அணி இரண்டாவது இனிங்ஸிற்காக ஐந்து விக்கெட்டுக்களை இழந்து 252 ஓட்டங்களைப் பெற்றிருந்தது. இதில் மக்கலம் 237 பந்துகளை எதிர்கொண்டு ஒரு சிக்ஸர், 17 பவுண்டரிகள் அடங்கலாக 114 ஓட்டங்களை ஆட்டமிழக்காது பெற்றார். டெஸ்ட் அரங்கில் மக்கலம் பெற்றுக்கொண்ட ஒன்பதாவது சதமாக இது அமைந்தது. மற்றும் வைட்லிங் 208 பந்துகளை எதிர்கொண்டு நான்கு பவுண்டரிகள் அடங்கலாக 52 ஓட்டங்களை ஆட்டமிழக்காது பெற்றார். ஆறாவது விக்கெட்டுக்காக இணைந்த இந்த ஜோடி 158 ஓட்டங்களை இணைப்பாட்டமாகப் பெற்றுள்ளது. பந்து வீச்சில் சகீர்கன் மூன்று, மொகமட் சமி, ஜடேஜா ஆகியோர் தலா ஒவ்வொரு விக்கெட்டை வீழ்த்தியுள்ளனர். ஐந்து விக்கெட்டுக்கள் கைவசமுள்ள நிலையில் நியூசிலாந்து அணி 6 ஓட்டங்களால் முன்னிலை பெற்றுள்ளது. இன்று போட்டியின் நான்காம் நாளாகும். நியூசிலாந்து முதல் இனிங்ஸ் 192. இந்தியா முதல் இனிங்ஸ் 438.



இல்ல மெய்வல்லுநர்

(முழுங்காவில்)

கிளி. செல்லியாதீவு அத.க. பாடசாலை யின் வருடாந்த இல்ல மெய்வல்லுநர் போட்டி இன்று பிற்பகல் 2.00 மணிக்கு பாடசாலை மைதானத்தில் நடைபெறவுள்ளது. பாடசாலை அதிபர் எஸ். அம் பிகைநாதன் தலைமையில் நடைபெறவுள்ள இப்போட்டி நிகழ்வின் பிரதம விருந்தினராக வடமாகாண கல்வி, பண்பாட்டு விளையாட்டுத்துறை அமைச்சர் த. குருகுலராசா, விசேட விருந்தினராக கிளிநொச்சி வலயக் கல்விப் பணிப் பாளர் க. முருகவேல், கௌரவ விருந்தினராக எஸ். தருமரத்தினம் ஆகியோர் கலந்துகொள்ளவுள்ளனர்.

இப்போட்டி நிகழ்வின் கிராமப் பெரியோர், பெற்றோரை தவறாது கலந்துகொண்டு வீர,வீராங்களைகளை உற்சாகப்படுத்துமாறு பாடசாலைச் சமூகம் கேட்டுள்ளது. (112)



இந்தியாவின் சவாலை வெற்றிகரமாக எதிர்கொள்வோம்

(வெலிங்ரன்)

எங்கள் முன் மிகப்பெரிய சவால் காத்திருக்கிறது. அந்தச் சவாலை வெற்றிகரமாக எதிர்கொள்வோம் என நியூசிலாந்து அணியின் விக்கெட் காப்பாளர் வைட்லிங் தெரிவித்துள்ளார்.

இந்திய அணியுடனான இரண்டாவது டெஸ்ட் போட்டியின் இரண்டாம் நாள் நிறைவின் பின் கருத்துத் தெரிவிக்கையிலேயே வைட்லிங் மேற்கண்டவாறு குறிப்பிட்டார். இது குறித்து அவர் மேலும் தெரிவிக்கையில், இரண்டாவது நாள் ஆட்டம் எங்களுக்குரியதாக அமையவில்லை. ஒரு கட்டத்தில் ஆட்டத்தின் போக்கு எங்களது கட்டுப்பாட்டில் (165/5) இருந்தது. அப்போது ஒன்று அல்லது 2 விக்கெட்டுக்களை வீழ்த்தியிருந்தால், 100 அல்லது 150 ஓட்டங்கள் மட்டுமே இந்தியா முன்னிலை பெற்றிருக்கும். 2ஆவது நாளின் முடிவு எங்களுக்கு

மிகுந்த ஏமாற்றத்தை அளித்துள்ளது. என்றாலும் போராடி மீள்வதற்கு எங்களிடம் இன்னும் 3 நாட்கள் உள்ளன. தொடக்க நாளுடன் ஒப்பிடும் போது, 2ஆவது நாளில் பந்து பெரிய அளவில் ஸ்விங் ஆகவில்லை. ஆடுகளத்தை பார்க்கும் போது, நிச்சயம் இதைவிட நன்றாக துடுப்பாட்டத்திற்கு ஒத்துழைக்கும் என்றே தெரிகிறது.

தவான், ரஹானே அருமையாக விளையாடினர். டோனியின் தாக்குதல் ஆட்டம் தான் எங்களுக்கு பாதிப்பை ஏற்படுத்திவிட்டது.

மொத்தத்தில் இந்தியாவுக்கு இது நல்ல நாளாகும். இப்போது எங்கள் முன் மிகப்பெரிய சவால் காத்திருக்கிறது. 2ஆவது இனிங்ஸில் நாங்கள் நீண்ட நேரம் துடுப்பாட வேண்டியது அவசியம். அதை செய்ய முயற்சிப்போம் எனவும் அவர் மேலும் தெரிவித்தார்.

ஐ.பி.எல். சூதாட்டம் உறுமுமா டோனியின் துலை?



இந்திய கிரிக்கெட் அணியின் கப்டன் டோனி சூதாட்டத்தில் ஈடுபட்டுள்ளதாக பொலிஸ் அதிகாரி ஒருவரின் அறிக்கையை மையமாக வைத்து தமிழக சஞ்சிகையொன்று செய்தி வெளியிட்டுள்ளது.

இருப்பினும் அவர் இந்த சூதாட்டத்தில் நேரடியாக ஈடுபட்டாரா என்பது குறிப்பிடப்படவில்லை. பொலிஸ் விசாரணைகளின் போது பந்தய தரகர் ஒருவர் இந்தத்தகவலை குறிப்பிட்டதாக விசாரணைகளை மேற்கொண்ட பொலிஸ் அதிகாரியின் அறிக்கை தெரிவித்துள்ளது. அந்த அறிக்கையில் டோனி தொடர்பாக சந்தேகம் எழுப்பப்பட்ட அறிக்கை இவ்வாறே அமைந்துள்ளது.

கடந்த 2013ஆம் ஆண்டு, ஏப்ரல் மாதம் 27ஆம் திகதி நடைபெற்ற இரவு விருந்தில் கிட்டி கலந்துகொண்டபோது அவரிடம் பேசிய விக்ரம் அகர்வால், ஒரு பெரிய உடன்படிக்கையை செய்திருக்கின்றோம். நடைபெறப்போகும் ராஜஸ்

தான் ரோயல்ஸ் மற்றும் சென்னை சூப்பர் கிங்ஸ் அணிக்கு இடையிலான போட்டியில், சென்னை தோற்கும் என்று சொல்லியுள்ளார்.

விருந்து முடிந்த பின்னர் கிட்டி, குருநாத் மெய்யப்பன், விக்ரம் அகர்வால் ஆகியோர் பேசிக்கொண்டிருந்தபோது, ஜெய்ப்பூரில் உள்ள சஞ்சீவ் என்பருடன் குருநாத் மெய்யப்பன் தொலைபேசியில் பேசியுள்ளார். திட்டத்தின்படி 140 ஓட்டங்கள் மட்டும் எடுத்துவிட்டு, போட்டியிலும் தோற்றுவிடுவதாக டோனி சொல்லி விட்டார். எனவே எந்தப் பிரச்சினையும் இல்லை என்று சொல்லியுள்ளார் இந்த தகவலை பொலிஸில் சரணடைந்த பந்தய தரகர் ஹரிஷ் பஜாஜ் கூறியிருந்தார்.

இதை அடிப்படையாக வைத்து முழுமையாக டோனி சூதாட்டத்தில் ஈடுபட்டார் என்ற முடிவுக்கு வருவது கஷ்டம். வெறும் வாய் வார்த்தைகளாலும் ஒருவர் சொன்னார் என்ற அடிப்படையிலும் முடிவுக்கு வர இயலாது. ஆனாலும் இந்த வழக்கு சரியாக விசாரிக்கப்படவில்லை. மறைக்கப்படுகின்றது என இந்த அறிக்கையை வெளியிட்ட பொலிஸ் அதிகாரி சம்பத் குமார் தெரிவித்துள்ளமை குறிப்பிடத்தக்கது.

அகப்பட்டுக்கொண்டவர்கள் ஒவ்வொருவரையும் மாற்றி மாற்றி மாட்டி விரும் செயற்பாடுகள் நடைபெற்று வரும் நிலையில் இந்தப் பிரச்சினையும் அவ்வாறு அமைய வாய்ப்புக்கள் உள்ளன.

முதல் டெஸ்ட் சதம் விபரிக்க முடியாத மகிழ்ச்சி

(வெலிங்ரன்)

எனது மகிழ்ச்சியை எப்படி விபரிப்பது என்றே தெரியவில்லை. டெஸ்ட் சதம் எப்போதுமே சிறப்பு வாய்ந்தது. அதிலும் இது எனது முதல் சதம் என்பதால் நீண்ட காலம் நினைவில் நிற்கும் என இந்திய அணியின் துடுப்பாட்ட வீரர் ரஹானே தெரிவித்துள்ளார்.

நியூசிலாந்து அணியுடனான இரண்டாவது டெஸ்ட் போட்டியில் கன்னிச் சதம் விளாசிய ரஹானே இரண்டாம் நாள் ஆட்டம் நிறைவின் பின் ஊடக வியலாளர்களுக்குக் கருத்துத் தெரிவிக்கையிலேயே மேற்கண்டவாறு குறிப்பிட்டார்.

இது குறித்து அவர் மேலும் தெரி



விக்கையில், ராகுல் ராவிட் எனது முன் மாதிரி (ரோல் மொடல்). சிறு வயதில் இருந்தே அவரது ஆட்டத்தை பார்த்து வளர்ந்தவன். அவருடன் இணைந்து இந்திய அணியிலும், ராஜஸ்தான் ரோயல்ஸ் அணியிலும் விளையாடியுள்ளேன். மைதானத்திற்கு உள்ளேயும், வெளியேயும் அவரிடம் இருந்து நிறைய விடயங்களை கற்றுக் கொண்டுள்ளேன். அவருக்கு எனது நன்றி. இதே போல் சச்சின் டெண்டுல்கருக்கும் நன்றி தெரிவிக்க விரும்புகிறேன். அவரது கடைசி இரு டெஸ்ட்களின் போது, எனது துடுப்பாட்டத் திறமை குறித்து என்னிடம் பேசினார். "உங்களது கடின உழைப்பு, உடல்தகுதியை நான் கவனித்து வருகிறேன். பொறுமையுடன் இருங்கள். உங்களுக்கான வாய்ப்பு வரும்" என்று எனக்கு ஆலோசனை வழங்கினார். அவருக்கும் நன்றி எனவும் அவர் மேலும் தெரிவித்தார்.

போடரின் கோரிக்கை

(சி.டீனி)

2015ஆம் ஆண்டு உலகக் கோப்பை போட்டியில் கப்டன் கிளார்க் கண்டிப்பாக விலகவேண்டும். உலக கோப்பையில் அவர் ஆடக்கூடாது. அவர் டெஸ்டில் மட்டுமே அதிகம் கவனம் செலுத்த வேண்டும். அடுத்த 12 மாதங்கள் கிளார்க்குக்கு மிகவும் நெருக்கடியாக இருக்கும். அதை எதிர்கொள்வதற்கு அவர் தயாராக இருக்கவேண்டும் என அவுஸ்ரேலிய அணியின் முன்னாள் கப்டன் அலன் போடர் தெரிவித்துள்ளார்.

பாடசாலைகளின் இல்ல மெய்வல்லுநர்

தெல்லிப்பளை மகாஜன கல்லூரி அருளம்பலம் இல்லம் சம்பியன்



(தெல்லிப்பளை)

தெல்லிப்பளை மகாஜனக் கல்லூரியின் இல்ல மெய்வல்லுநர் போட்டியில் அருளம்பலம் இல்லம் வெற்றிக் கிண்ணத்தைக் கைப்பற்றிக் கொண்டது.

தெல்லிப்பளை மகாஜனக் கல்லூரியின் வருடாந்த இல்ல மெய்வல்லுநர் போட்டி கடந்த 7ஆம் திகதி பிற்பகல் 1.30 மணிக்கு கல்லூரி மைதானத்தில் நடைபெற்றது.

வீரவீரங்களைக் கண்டு இல்லங்களாகப் பிரிக்கப்பட்டு போட்டிகள் நடைபெற்றன. இதில் அருளம்பலம் இல்லம் 518 புள்ளிகளைப் பெற்று முதலாமிடத்தையும், ஜெயரத்தினம் இல்லம் 465 புள்ளிகளைப் பெற்று இரண்டாமிடத்தையும், சின்னையா இல்லம் 385 புள்ளிகளைப் பெற்று மூன்றாமிடத்தையும், துரையப்பா இல்லம் 380 புள்ளிகளைப் பெற்று நான்காமிடத்தையும், சின்னப்பா இல்லம் 365 புள்ளிகளைப் பெற்று ஐந்தாமிடத்தையும் பிடித்துக் கொண்டன.

கல்லூரி அதிபர் ம. அணிசேகரம் தலைமையில் நடைபெற்ற இப்போட்டி நிகழ்வின் பிரதம விருந்தினராக பிரித்தானியா, தமிழர் பாடசாலைகள் விளையாட்டு தலைவர் தர்மகுலசிங்கம் கலந்துகொண்டு வெற்றியிட்ட யோருக்குப் பரிசில்களை வழங்கிக் கௌரவித்தார். இப்போட்டி நிகழ்வின் பழைய மாணவர்கள், பெற்றோர், கிராமப் பெரியோர், விளையாட்டு நலன் விரும்பிகள், விளையாட்டு ஆர்வலர்கள், இரசிகர்கள் எனப் பலர் கலந்துகொண்டு வீரவீரங்களைக் கண்டு உற்சாகப்படுத்தினர். (93,48)



முல்லை தண்ணீருற்று முஸ்லிம் ம.வி. ஜின்னா இல்லம் முதலிடம்

(முல்லைத்தீவு)

முல்லைத்தீவு தண்ணீருற்று முஸ்லிம் மகாவித்தியாலயத்தின் இல்ல மெய்வல்லுநர் போட்டியில் ஜின்னா இல்லம் முதலிடத்தைப் பிடித்துக் கொண்டது. முல்லைத்தீவு தண்ணீருற்று முஸ்லிம் மகாவித்தியாலயத்தின் வருடாந்த இல்ல மெய்வல்லுநர் போட்டி கடந்த 14ஆம் திகதி வித்தியாலய மைதானத்தில் நடைபெற்றது.

இதில் ஜின்னா இல்லம் 286 புள்ளிகளைப் பெற்று முதலாமிடத்தையும், இப்பால் இல்லம் 236 புள்ளிகளைப் பெற்று இரண்டாமிடத்தையும் பிடித்துக் கொண்டன. இப்போட்டியில் இசையும் அசையும் மற்றும் வினோத உடை நிகழ்வுகள் பார்வையாளர்களை வெகுவாகக் கவரும் விதத்தில் அமைந்திருந்தன.

மகாவித்தியாலய அதிபர் ஏ.சி. நியாஸ் தலைமையில் நடைபெற்ற இப்போட்டி நிகழ்வின் பிரதம விருந்தினராக கைத்தொழில் மற்றும் வணிக அமைச்சர் ரிசாட் பதியதீன், முல்லைத்தீவு மாவட்ட மேலதிக அரசாங்க அதிபர் சி.மோகனதாஸ், நாடாளுமன்ற உறுப்பினர் உனேஸ் பானூக், வடமாகாண சபையின் உதவி தவிசாளர் ம.அன்ரனி ஜெயநாதன், வடமாகாண சபை உறுப்பினர்களான து. ரவிகரன், ஜெனோவார், முல்லை வலயக்கல்விப் பணிப்பாளர் ராஜ்குமார் ஆகியோர் கலந்து கொண்டனர். (40)

அத்தியார் இந்துவின் வீதியோட்டம் நிதர்சன், தசோதரன் முதலிடம்



கீழ் பிரிவில் முதல் 3 இடங்களைப் பிடித்தோர்



மேற்பிரிவில் முதல் 3 இடங்களைப் பிடித்தோர்

(நீர்வேலி)

நீர்வேலி அத்தியார் இந்துக் கல்லூரியின் வீதியோட்டம் போட்டியில் ஜெ. நிதர்சன், சி. தசோதரன் ஆகியோர் முதலிடத்தைப் பிடித்துள்ளனர்.

நீர்வேலி அத்தியார் இந்துக் கல்லூரியின் வருடாந்த இல்ல மெய்வல்லுநர் போட்டியை முன்னிட்டு வீரர்களுக்கிடையிலான வீதியோட்டம் கடந்த 17ஆம் திகதி நடைபெற்றது. கல்லூரி முன்றலில் ஆரம்பமாக மீண்டும் கல்லூரி முன்றலில் நிறைவடைந்த இவ்வீதியோட்டம் இரு பிரிவுகளாக நடைபெற்றன.

இதில் 17 வயதுப் பிரிவிற்குப் பட்டோர் ஒரு பிரிவாகவும், 17 வயதிற்கு மேற்பட்டோர் ஒரு பிரிவாகவும் இவ்வீதியோட்டம் நடாத்தப்பட்டது.

இதில் 17 வயதிற்குப் பட்டோருக்கான போட்டியில் முதலாமிடத்தை ஜெ. நிதர்சன், இரண்டாமிடத்தை ஜோ. சுதர்சன், மூன்றாமிடத்தை கி. கபில் ஆகியோர் பிடித்துக்கொண்டனர்.

17 வயதிற்கு மேற்பட்டோருக்கான பிரிவில் முதலாமிடத்தை சி. தசோதரன், இரண்டாமிடத்தை நா. செந்தில்குமார், மூன்றாமிடத்தை செ. மதுசன் ஆகியோர் பிடித்துக் கொண்டனர்.

இதேவேளை, இக்கல்லூரியின் வருடாந்த இல்ல மெய்வல்லுநர் போட்டி எதிர்வரும் 21ஆம் திகதி பிற்பகல் 2.00 மணிக்கு கல்லூரி மைதானத்தில் நடைபெறவுள்ளதாக கல்லூரி அதிபர் தெரிவித்துள்ளார். (எஸ்.பி)

வடமராட்சி வலய பெருவிளையாட்டு; வெளியாகிய முடிவு

(வடமராட்சி)

வடமராட்சி கல்வி வலய பாடசாலைகளுக்கிடையிலான பெரு விளையாட்டுப் போட்டிகளின் முடிவுகள் சில வெளியிடப்பட்டுள்ளன.

இதில் மேசைப்பந்து, எறிபந்து, கரம், ஆகிய போட்டிகளின் முடிவுகள் வெளியிடப்பட்டுள்ளன. இப்போட்டிகள் நெல்லியடி மத்திய கல்லூரி, பருத்தித்துறை ஹாட்லிக் கல்லூரி ஆகிய பாடசாலைகளில் நடைபெற்றன.

மேசைப்பந்து 15 வயதுப் பிரிவு பெண்கள் முதலாமிடம் பருத்தித்துறை மெதடிஸ் கல்லூரி, இரண்டாமிடம் வல்வை மகளிர் கல்லூரி, மூன்றாமிடம் வட இந்து மகளிர் கல்லூரி.

மேசைப்பந்து 19 வயதுப் பிரிவு பெண்கள் : முதலாமிடம் பருத்தித்துறை மெதடிஸ் கல்லூரி, இரண்டாமிடம் வல்வை மகளிர் கல்லூரி, மூன்றாமிடம் வடஇந்து மகளிர் கல்லூரி.

எறிபந்து 19 வயதுப் பிரிவு ஆண்கள்: முதலாமிடம் நெல்லியடி மத்திய கல்லூரி, இரண்டாமிடம்

பருத்தித்துறை ஹாட்லிக் கல்லூரி, மூன்றாமிடம் விக்னேஸ்வராக் கல்லூரி, 19 வயதுப் பிரிவு பெண்கள் முதலாமிடம் உடுப்பிட்டி மகளிர் கல்லூரி, இரண்டாமிடம் நெல்லியடி மத்திய கல்லூரி, மூன்றாமிடம் வல்வை மகளிர் கல்லூரி.

கரம் 15 வயதுப் பிரிவு ஆண்கள்: முதலாமிடம் பருத்தித்துறை ஹாட்லிக் கல்லூரி, இரண்டாமிடம் புற்றளை மகாவித்தியாலயம், மூன்றாமிடம் நெல்லியடி மத்திய மகாவித்தியாலயம், 19 வயதுப் பிரிவு ஆண்கள்: முதலாமிடம் புற்றளை மகாவித்தியாலயம், இரண்டாமிடம் நெல்லியடி மத்திய மகாவித்தியாலயம், மூன்றாமிடம் பருத்தித்துறை ஹாட்லிக் கல்லூரி.

கரம் 15 வயதுப் பிரிவு பெண்கள்: முதலாமிடம் வட மத்திய மகளிர் கல்லூரி, இரண்டாமிடம் உடுப்பிட்டி மகளிர் கல்லூரி, மூன்றாமிடம் தும்பளை சிவப்பிரகாச மகாவித்தியாலயம், 19 வயதுப் பிரிவு பெண்கள் முதலாமிடம் வட மத்திய மகளிர் கல்லூரி, இரண்டாமிடம் வல்வை மகளிர் கல்லூரி, மூன்றாமிடம் நெல்லியடி மத்திய மகாவித்தியாலயம். (93)



யங்ஹென்றீஸ் முன்னேற்றம்

(இளவாலை)

வலிகாமம் கால்பந்தாட்ட லீக்கினால் நடாத்தப்பட்டு வரும் தலைவர் வெற்றிக் கிண்ணத்துக்கான கால்பந்தாட்டத் தொடரின் ஆட்டமொன்றில் இளவாலை யங்ஹென்றீஸ் அணி வெற்றிபெற்றுள்ளது.

வலிகாமம் கால்பந்தாட்ட லீக்கினால் அதன் அங்கத்துவ அணிகளுக்கிடையில் நடாத்தப்பட்டு வரும் தலைவர் வெற்றிக் கிண்ணக் கால்பந்தாட்டத் தொடர் இளவாலை ஹென்றியர்சர் கல்லூரி மைதானத்தில் நடைபெற்று வருகின்றது.

இதில் நேற்று முன்தினம் நடைபெற்ற போட்டியில் இளவாலை யங்ஹென்றீஸ் அணியும் புத்தூர் கலைமதி அணியும் மோதியது. ஆரம்பம் முதலே ஆதிக்கம் செலுத்திய இளவாலை யங்ஹென்றீஸ் அணி 2-0 என்ற கோல் கணக்கில் வெற்றிபெற்றது.

இதேவேளை, இன்றைய தினம் 3.30 மணிக்கு நடைபெறவுள்ள போட்டியில் குப்பிளான் குறிஞ்சிக்குமரன் அணியும், அராவி பாரதி அணியும், இதனைத் தொடர்ந்து நடைபெறவுள்ள போட்டியில் சாவற்காடு மகாத்மா அணியும், மாதகல் சென் தோமஸ் அணியும் மோதவுள்ளன. (48, 93)

ஒரு நாள் தொடர் இன்று ஆரம்பம்

(டாக்கா)

இலங்கை, பங்களாதேஷ் அணிகளுக்கிடையிலான மூன்று போட்டிகளைக் கொண்ட ஒரு நாள் தொடரின் முதல் ஆட்டம் இன்றைய தினம் பங்களாதேஷின் டாக்காவில் நடைபெறவுள்ளது.

இரு அணிகளுக்கும் இடையிலான இரண்டு போட்டிகளைக் கொண்ட ருவென்றி-20 தொடரில் இறுதி வரை போராடித் தோல்வியைத் தழுவின பங்களாதேஷ் அணி ஒரு நாள் போட்டித் தொடரைக் கைப்பற்றிக்கொள்ள தீர்த்துடன் களமிறங்கும் என பங்களாதேஷ் அணியின் ஆரம்பத்துட்பாட்ட வீரர் தமிழ் இக்கால் தெரிவித்துள்ளார்.

வென்றது சாந்தை விநாயர், புதுமடம் வைகறை

(அளவெட்டி)

அளவெட்டி கும்பலை பாரதி விளையாட்டுக்கழகத்தினால் நடாத்தப்பட்டு வரும் தாச்சிப் போட்டியின் அடுத்த சுற்றுக்கு சாந்தை விநாயர், புதுமடம் வைகறை அணிகள் முன்னேறியுள்ளன.

அளவெட்டி கிழக்கு கும்பலை பாரதி விளையாட்டுக் கழகம் யாழ். மாவட்ட தாச்சி சங்கத்தின் அனுசரணையுடன் நடாத்தும் மின்னொளியிலான தாச்சிப் போட்டி பாரதி விளையாட்டுக்கழக மைதானத்தில் நடைபெற்று வருகின்றன. நேற்று முன்தினம் நடைபெறவிருந்த முதல் போட்டியில் பண்டத்தரிப்பு அறிவொளி அணியும், மயிலிட்டி கண்ணகி அணியும் மோதுவதாகவிருந்தது. இதில் மயிலிட்டி கண்ணகி அணி சமூகம் அளிக்காததால் பண்டத்தரிப்பு அறிவொளி அணிக்கு வெற்றி வழங்கப்பட்டது.

தொடர்ந்து நடைபெற்ற போட்டியில் பண்டத்தரிப்பு சாந்தை விநாயர் அணியும், மயிலிட்டி பாரதி அணியும் மோதின. விழுவிறப்பாக நடைபெற்ற இப்போட்டியில் சரந்தை விநாயர் அணி 7-5 என்ற பழங்கள் அடிப்படையில் வெற்றிபெற்றது.


மற்றுமொரு போட்டியில் புதுமடம் வைகறை அணியும், மயிலிட்டி வள்ளுவர் அணியும் மோதின. இதில் புதுமடம் வைகறை அணி 6:5 என்ற பழங்கள் அடிப்படையில் வெற்றிபெற்றது. இதேவேளை, இன்றைய தினம் நடைபெறவுள்ள போட்டியில் வைகறை அணியும், கோண்டாவில் மறுமலர்ச்சி அணியும் மோதவுள்ளன. (48)



சிந்திக்கவும் வைத்த அதற்காகவே ஒரு இதழை நீண்டகாலம் நடத்திய சாதனையாளர்தான் சிவஞானசுந்தரம். இலங்கையில் குறிப்பாக வடமாகாண மக்களின் ஆத்மா

வரவேற்புக்கூட்டத்தில்தான் அவர்களை பார்த்திருக்கிறார். மாலி கையிலே ஒரு வெண்கட்டியை எடுத்துக்கொண்டு மேடையிலிருந்து கரும்பலகையில் அன்றைய அரசியல் தலைவர்களின் உருவங்களை

சர்வலோகத்தையும் நடுங்கவைத்த சர்வாதிகாரி ஹிட்லரை இரு நகைச்சுவையாளர்கள் நடுங்கவைத்தார்கள். சார்னி சப்ளின் தனது திரைப்படக் கிண்டல்களால் கிடுகிடுக்க வைத்தார்.



கேள்வியால் வாழும் கார்ட்டூன் கலைஞர் சிரித்திரன் சிவஞானசுந்தரம்

- முருகபுதி கட்டுரையிலிருந்து.

தமிழ்நாடு உய்க்கவும்

தமிழ்ப்படம் பார்க்கப் போறம்

இலங்கை சிவஞானசுந்தரம்

சென்னை 149

சிரித்திரன்

மீண்டும் உய்க்கவும் சிவஞானசுந்தரம்



கேலிச்சித்திரமாக வரைகிறார். அந்தக்காட்சி சிறுவன் சிவஞானசுந்தரத்தின் மனதையும் ஆக்கிரமித்துவிடுகிறது. இலங்கை - இந்தியாவில் மட்டுமல்ல உலகநாடுகள் அனைத்திலும் விடிந்தால் அரசியல் தலைவர்கள் பத்திரிகை - இதழ்களை கையில் எடுத்தவுடனேயே பார்க்கும் பக்கம் கேலிச்சித்திரம் பதிவாகியுள்ள பக்கம்தான். அன்றைய நாளில் தம்மைப் பற்றி ஏதும் வரைந்திருக்கிறார்களா? என்ற ஆர்வத்துடன் தான் பத்திரிகை - இதழ்களை புரட்டுவார்கள்.

டேவிட் லோ தனது கார்ட்டூன்களால் கதிகலங்க வைத்தார். டேவிட் லோவின் கார்ட்டூன்கள் ஒவ்வொன்றும் ஹிட்லரின் கல்லறைக்கற்களெனக் கூறினால் அது மிகையாகாது. இரண்டாம் மகாயுத்தத்தில் ஹிட்லரைத் தோற்கடிக்கக் குண்டுகளுடன் கார்ட்டூன்களும் தமது பங்களிப்பைச் செய்தன என்றதான் கூறவேண்டும்.

தமிழர்களாகிய நாம் யாரை ஈய்ந்தோம். ஒருவரும் இல்லை யென்றே நா கூசக் கூறும் நிலையில் இருக்கின்றோம். சிவஞானசுந்தரம் நடத்திய சிரித்திரனின் முதலாவது இதழ் 1963 ஆம் ஆண்டு ஜனவரியில் கொழும்பில் வெளியானது. பின்னர் 1971 முதல் யாழ்ப்பாணத்திலிருந்து வெளியானது. வடக்கில் 1995 இன் போர்க்கால மாபெரும் இடப்பெயர்வு வரையில் வெளிவந்த சிரித்திரனின் முழு ஆயுள் காலத்தை 28 ஆண்டுகள் எனக் கருதலாம் என்றும் மொத்தம் 318 இதழ்கள் வெளிவந்தன என்றும் செங்கை ஆழியான் குறிப்பிடுகிறார்.

பதிந்துவிட்டுச் செல்வார்? தாம் பிறந்த தினத்தையே இறந்த தினமாக்கிவிட்டுச் சென்ற ஒருவர் எம்மத்தியில் வாழ்ந்தார். அவர்தான் எங்கையெல்லாம் சிந்திக்கவும் சிந்திக்கவும் தூண்டிய சிரித்திரன் ஆசிரியர் சிவஞானசுந்தரம். 03-03-1924 இல் கரவெட்டியில் பிறந்தார். 03-03-1995 இல் பிறந்த ஊரிலேயே மறைந்தார். தமிழர்களைத் தட்டி எழுப்பிய பெரியோர் யார்? இது கேள்வி. அந்நூதபுரத்தில் ரயிலேறும் சிங்களச் சகோதரர்கள். இது பதில். இப்படி யதார்த்த பூர்வமாக எம்மை சிரிக்கவும் சிந்திக்கவும் தூண்டிய எழுத்தாற்றல் மிக்க ஒருவராக அவர் எம்மத்தியில் வாழ்ந்தார். சுவாரித்தம்பர் - சின்னக் குட்டி - மைனர் மச்சான் - மிஸ்டர் அன்ட் மிஸிஸ் பாமோடிர்ன் முதலான பாத்திரங்களை இன்றைக்கும் நாம் நினைத்து நினைத்துச் சிரிக்க வைத்தவர் சிவஞானசுந்தரம். வாசகர்களை சிரிக்கவைத்துக்கொண்டே இருந்தவர் அந்திமகாலத்தில் பக்கவாதம் வந்து கண்ணீர் உகுத்தவாறு நளவிடை தோய்ந்தார் என்ற தகவலை அறிந்தபோது நெஞ்சு கனத்துப்போனது. இலங்கையில் தமிழ்ச் சூழலில் சிரிக்கவும்

வையே தனது கேலிச்சித்திரங்கள் - நகைச்சுவைத்துணுக்குகளினால் பிரதிபலித்தவர். ஈழத் தமிழ் மக்களின் புலம் பெயர்வைப்பற்றி சிவஞானசுந்தரம் எப்பொழுதோ தீர்க்கதரிசனமாக பதிவு செய்த ஒரு துணுக்கு இதோ:- ஒரு ஏழைத் தந்தை சொல்கிறார்:- எனது மகளுக்கு திருமணத்திற்கு மாப்பிள்ளை தேடினேன். அவள் கறுப்பு. அழகில்லை என்றார்கள். அவள் படிப்புக்குறைவு என்றார்கள். அவளுக்கு செவ்வாய் தோஷம் இருக்கிறது என்றார்கள். அவள் சாதியில் குறைவு என்றார்கள். அவளுக்கு கொடுப்பதற்கு சீதனம் இல்லை என்றார்கள். இப்பொழுது அவள் லண்டன் சீமையில் வெள்ளைக் காரணைக்கட்டி சந்தோசமாக சீவிக்கிறாள். அவரது சுயசரிதை "கார்ட்டூன் ஓவிய உலகில் நான்" என்ற பெயரில் வெளிவந்திருக்கிறது. சிரித்திரன் சிவஞானசுந்தரத்தின் மானசீகக் குரு தமிழகத்தின் பிரபல கேலிச்சித்திர ஓவியர் மாலி. மாலி - கல்கி கிருஷ்ணமூர்த்தியுடன் இலங்கை வந்த காலத்தில் சிவஞானசுந்தரத்திற்கு வயது பத்து. பருத்தித்துறையில் சித்திவிநாயகர் பாடசாலையில் நடந்த கல்கி - மாலி

இலங்கையில் ஆங்கில - சிங்கள ஊடகங்களில் விஜே சோமா - யூனாஸ் முதலானோர் பிரபலமானது போன்று அந்நாட்களில் சிவஞானசுந்தரம் தமிழ் ஊடகத்துறையில் பிரபலமாக விருந்தார். அவர் கேலிச்சித்திரம் மாத்திரமின்றி நகைச்சுவைத்துணுக்குகளினாலும் வாசகர்களை பெரிதும் கவர்ந்தவர். ஒரு நாள் அவர் பஸ்ஸில் பயணமானபொழுது ஒரு மாட்டுவண்டியில் குறுக்கிட்டு சிறுவிபத்து நடந்துவிட்டது. வண்டியில் மாடு வண்டிவலைவிட்டு ஓடிவிட வண்டியல்காரர் நிலத்தில் விழுந்து புரண்டு எழுந்தார். அந்தக் காட்சியைப் பார்த்த ஒரு பயணி உடனே - சுவாரித்தம்பரும் சின்னக்குட்டியும் இங்கே இப்பொழுது இருந்திருந்தால் இந்தக்காட்சி பற்றியே வேடிக்கையாகச் சொல்லியிருப்பார்கள் - என்றாராம். அதனைக்கேட்ட சக பயணிகளும் ஒமோம் என்று ஏகோபித்த குரலில் ஆமோதித்திருக்கிறார்கள். அதனைக் கேட்டுக்கொண்டு தாம் மௌனமாக பஸ்ஸில் அமர்ந்திருந்ததாக சிவஞானசுந்தரம் ஒரு நாள் சொன்னார். தமது கதாபாத்திரங்களை வாசகர்கள் அவ்வாறு உணர்வு பூர்வமாக உயிர்கொடுத்து வாழவைத்துக் கொண்டிருந்ததற்காக என்று பரவசத்துடன் சொன்னார். கார்ட்டூனின் ஆற்றல் என்ற தலைப்பில் அவர் எழுதியிருப்பதை இங்கு பதிவுசெய்வது பொருத்தமாகவிருக்கும்.

ஜவஹர்லால் நேரு தன்னைக் கார்ட்டூன் ஓவியர்கள் சாடாதிருப்பதற்காக அவர்களின் நட்பை நாடினார். பிரபல கார்ட்டூன் ஓவியர் ஷங்கர் வீட்டுச்சாப்பாட்டு மேசையில் உட்கார்ந்து டின்னர் தரும்படி கேட்பாராம். நட்பு - சாப்பாட்டு மேசை எல்லைக்கு வரும்போது எப்படி கார்ட்டூனில் சாடுவது என ஷங்கர் திணறினாராம். தூரிகையின் முனையில் இருக்கும் சேபின் மயிர்களோ மிக மிக மென்மையானவை. ஆனால் தூரிகைகள் உமிழும் கருத்துக்கள் மிகவும் வன்மையானவை. வான் முனை கொடிது. அதிலும் கொடிது போன முனை. எல்லாவற்றிலும் கொடிது தூரிகை முனை எனத் தொடை நடுங்கினார் கார்ட்டூன்களுக்கு அஞ்சிய மேல்நாட்டு அரசியல்வாதி ஒருவர். கார்ட்டூன் மொழியில்லாக் கலைக்கோலம். எந்த இனத்த வரும் புரியக்கூடிய கலை வடிவம் என்று குறிப்பிடும் சிவஞானசுந்தரம் - தனது ஆதங்கத்தையும் இவ்வாறு வெளிப்படுத்தியிருக்கிறார். முன்தோன்றிய மூத்த குடி - முத்தமிழ் உள்ள குடி என்று தமிழர்களாகிய நாம் எமக்கே புகழாரம் சூட்டி எம்மை நாமே வாயார வாழ்த்திப் பாடுகின்றோம். ஆனால் - இந்த மூத்த குடி சாதித்தது என்ன? ஓவிய உலகில் தமிழ் இனம் ஆனந்த சயனத்தில் இருக்கிறது. மலையாள மக்கள் ஒரு ரவிவர்மாவையும் வங்காள மக்கள் ஒரு நந்தலால் போஸையும் சிங்கள மக்கள் ஒரு ஜோர்ஜ் கீற்றையும் கலை உலகிற்கு ஈய்ந்தவர்களென்றால்

சமசமாஜக்கட்சியின் தலைவர்களாதி என்.எம்.பெரோவாவுக்கு அவரது இலட்சியத்தலைவர்ட்ரொக்ஸியின் உருவப்படம் வரைந்து கொடுத்தவர் சிவஞானசுந்தரம். கம்யூனிஸ்ட் கார்த்திகேசன் மாஸ்டர் ஒரு நாள் சிரித்திரன் காரியாலயம் வந்து தமது மகள் வீடுகட்டுவதற்கு பணம் அனுப்பியிருக்கிறார். வீடு கட்டினால் மாத்திரம் போதாது வீட்டுக்குள் நாம் இருந்து சிரிக்கவும் வேண்டும். எனவே மாதாந்தம் சிரித்திரன் அனுப்பி வைப்புகள் என்று சொல்லி அதற்கான சந்தர்ப்பணத்தை வழங்கியிருக்கிறார். சிவஞானசுந்தரனுக்கு தினகரனில் கைலாசபதி பிரதம ஆசிரியராகவிருந்தபொழுது பூரண சுதந்திரம் கொடுத்து அவரது கார்ட்டூன் கலைக்கோலம் தந்திருக்கிறார். சிலர் பிறப்பார்கள். இறப்பார்கள். மறக்கப்படும் விடுவார்கள். ஆனால் சிரித்திரன் சிவஞானசுந்தரம் போன்றவர்கள் வாழ்ந்துகொண்டுதான் இருப்பார்கள். இலங்கையில் நீண்ட இடைவெளிக்குப்பின்னர் வடமாகாணத்திற்கான ரயில் புறப்பட்டுவிட்டது. எதிர்வரும் சில வாரங்களில் பணை வரையில் ரயில் ஓடவிருக்கிறது. அந்நூதபுரத்தில் ஏறவிருக்கும் சிங்களச் சகோதரர்கள் மீண்டும் தமிழர்களை தட்டி எழுப்பும் காலமும் வரப்போகிறது. ஆனால் அந்தத் திருக்காட்சியைப் பார்க்க சிரித்திரன் சுந்தர் இல்லை.

கும்கி படத்தில் "சொய்... சொய்..." பாடலைப் பாடிய கிராமிய கான குயில்... மகிழினி மணிமாறன் தான் கடந்து வந்த பாதையை சொல்கிறார்... நான் விவரம் தெரிந்த நாளாய் நாட்டுப்புற பாடல்கள் கேட்டு வளர்ந்தவன். சின்னவயதில் இருந்தே பாடல்கள் பாடிக் கொண்டிருக்கிறேன். அப்போதெல்லாம் எங்கள் வீட்டில் டி.வி. ரேடியோ பெட்டியெல்லாம் கிடையாது. என் அம்மா நாற்று நடுதல், களைபறித்தல் போன்ற விவசாய வேலைகள் எல்லாம் செய்யும் போது கிராமியப் பாடல்கள், நாட்டுப்புற பாடல் நிறைய பாடிக் கொண்டிருப்பார்கள். அவற்றையெல்லாம் கேட்டு, கேட்டு நானும் சிறு வயதிலிருந்தே கிராமிய பாடல்கள் பாடுவேன். முறைப்படி சங்கீதம் எதுவும் கற்றுக் கொண்டதில்லை. பத்தாம் வகுப்பு பெயிலாகிவிட்டேன். அந்த நேரத்தில் என்



"சொய்... சொய்..." மகிழினி!

அப்பா இறந்துவிட்டார். அதன் பிறகு படிப்பைத் தொடரமுடியவில்லை. வேலைக்கு போக வேண்டிய சூழல். பக்கத்தில் உள்ள ஊருக்கு வேலைக்குச் சென்றேன். அங்கே பறை இசை பயிற்சிப் பள்ளி துவங்கவுள்ளதை அறிந்து அதில் சேர்ந்தேன். அங்கே நாடகங்கள் போடுவது, பாடல்கள் பாட, நாட்டுப்புற பாடல்கள் எழுத, பறை இசை பாட பயிற்சியளித்தார்கள். அதில் எல்லாவற்றிலும் நான் கலந்து கொள்வேன். கோவில் விசேஷங்கள், திருவிழாக்கள், பிறந்தநாள் விழாக்கள் என நிகழ்ச்சிகளில் கலந்து கொண்டு பாடுவேன். இந்தச் சூழலில் பறை இசை

1857ஆம் ஆண்டில் அப்போது புழக்கத்திலிருந்த டிக்ஷனரிகள் போதவில்லை என்ற காரணத்திற்காக Philological Society of London, நியூ இங்கிலீஷ் டிக்ஷனரி ஒன்றை உருவாக்கத் திட்டமிட்டது. டிக்ஷனரி பற்றாக்குறையை நிவர்த்திப்பதோடு ஆங்கிலோ சாக்ஸன் காலத்திய மொழிகளின் சரித்திரத்தையும் கூடவே அறிமுகப்படுத்தலாமென்ற எண்ணமும் இருந்தது. ஆனால் இத்திட்டத்தை முழுமையாக்கி ஒப்புதல் பெற இருபதாண்டுகள் ஆயின.

1879ஆம் ஆண்டில் இப்பணிக்காக oxford university press உடன் ஒப்பந்தம் செய்து கொண்டதோடு ஜேம்ஸ் முர்ரே என்பவரை ஆசிரியராகவும் அமர்த்தியது. பத்தாண்டிற்குள் நான்கு தொகுப்புகளை வெளியிட வேண்டுமென்பது முதல்கட்ட திட்டமாகும். ஆனால் முர்ரேவும் அவரது உதவியாளர்களும் ஐந்தாண்டு காலத்தில் மூன்று பகுதிகள் மட்டுமே முடித்திருந்தார்கள். 352 பக்கங்கள் கொண்ட அந்தத் தொகுதியைப் புத்தகமாக வெளியிட்டு 12 ஷில்லிங் 6 டொலர் என விற்பனை செய்தார்கள். நாம் திட்டமிடுவதைச் செயல்படுத்துவது கடினமென்பதை இந்த டிக்ஷனரி தயாரிப்பு உணர்த்தியது. Oxford English Dictionary என்ற பெயரில் தயாரித்து முடிக்க மேலும் பல ஆசிரியர்கள் அமர்த்தப்பட்டனர். 1928 ஆம் ஆண்டில் வெளியிடப்பட்ட கடைசித் தொகுப்பு வரை முழுமையாக வெளியிட 44 ஆண்டுகள் ஆயின.


பன்னிரண்டு பகுதிகளாக வெளியிடப்பட்ட இந்த டிக்ஷனரியின் மொத்த பக்கங்கள் 15 ஆயிரத்து 487. இதில் இடம்பெற்ற மொத்த வார்த்தைகளின் எண்ணிக்கை 4 இலட்சத்து 18 ஆயிரத்து 825. இந்தப் பகுதிகளைத் தவிர துணைப்பகுதியொன்றும் 1933ஆம் ஆண்டில் வெளியிடப்பட்டது. 1957ஆம் ஆண்டு பேர்ச் பீல்ட் தலைமையில் மீண்டும் புதிய தொகுப்புகளை உருவாக்கும் குழுவொன்றும் அமைக்கப்பட்டது. இந்தக் குழுவினரின் முயற்சியால் 1972 மற்றும் 1993 ஆண்டுகளிலும் 1993-ஆம் ஆண்டில் வெளிவந்த துணை தொகுப்பு உள்பட நான்கு தொகுதிகள்

வெளியிடப்பட்டன. 732 பக்கங்கள் கொண்ட இந்த தொகுப்புகளில் சுமார் 70 ஆயிரம் புதிய வார்த்தைகள் சேர்க்கப்பட்டன. கடைசித் தொகுப்பு வெளியாவதற்கு முன்பே இரண்டாவது பதிப்புக்கான ஆயத்தங்கள் மேற்கொள்ளப்பட்டன.

இதன் காரணகர்த்தாவான முர்ரே, இந்த டிக்ஷனரி தொகுப்பில் ஈடுபடுவதற்கு முன்பு மற்றவர்கள் தொல்லை இருக்கக் கூடாதென்பதற்காக தன்னுடைய வீட்டுத் தோட்டத்தில் இரகசிய அறையொன்றை அமைத்துக் கொண்டார். அந்த அறைக்குள் அவரும் அவரது மகள்களும் அமர்ந்து வேலை செய்வது

போட்டு அதன்மீது அமர்ந்து எழுதுவாராம். இப்படி வார்த்தைக்கு 80 முதல் 90 மணி நேரம் உழைத்து டிக்ஷனரி தொகுப்பைத் தயாரித்தார். ஓய்வின்றி தொடர்ச்சியாகப் பணியில் ஈடுபட்டதால் நினைத்தபடி டிக்ஷனரியை முழுமையாக முடிக்க முடியாமல் 70 ஆவது வயதில் காலமானார்.

இவர் பெரிய படிப்பாளியும் அல்ல. ஸ்கொட்லாந்தில் ஹாலிக் என்ற சிற்றூரில் தையல் தொழிலாளி ஒருவரின் மகனாகப் பிறந்த முர்ரே, தானே சொந்தமாக



ஒக்ஸ்: போர்ட் டிக்ஷனரி உருவானது எப்படி?

- அ. குமார் -

அக்கம்பக்கத்தில் இருப்பவர்களுக்குக்கூட தெரியாது. மற்றவர்கள் இடையூறிலிருந்து தப்பிக்க இவர்கள் அமைத்த அறை, குளிர்காலத்தில் அதிக ஈரத்தையும் கோடையில் அதிக வெப்பத்தையும் தரவே அது, காற்று வசதியின்றி மாட்டுத் தொழுவம் போலாகிவிட்டது. இதனால் முர்ரேவுக்கு அடிக்கடி உடல்நலக் குறைவு ஏற்பட்டது. குளிர்காலங்களில் கதகதப்பாக இருக்க அறைக்கு நடுவே ஸ்டவ் ஒன்றை வைக்க வேண்டியதாயிற்று. எங்கே தீப்பிடிக்குமோ என்ற பயமும் இருந்தது. கனமான ஓவர்கோட் ஒன்றை அணிந்து ஈரம் காலில் படாதபடி மரப்பெட்டியொன்றை

முயற்சித்து கல்வி கற்று தேர்ச்சி பெற்றார். பள்ளியைவிட்டு வெளியே வந்தவர் வங்கி ஊழியராகப் பணியாற்றினார். பின்னர் ஆசிரியராகப் பணியாற்றிக் கொண்டிருந்தபோதுதான் டிக்ஷனரி உருவாக்கும் பொறுப்பு இவருக்குக் கிடைத்தது.

தானே சொந்தமாக நியூ இங்கிலீஷ் டிக்ஷனரி ஒன்றைத் தயாரிக்கும் முயற்சியில் ஈடுபட்ட இவர், முதல் பதிப்பில் பாதி டிக்ஷனரி வரை தானே எடிட் செய்தார். அதையும் முழுமையாக முடிக்க முடியாமல் காலமாகிவிட்டே அவரது உதவியாளர்கள் அதை முழுமைப்படுத்தி வெளியிட்டனர்.

நான் பிறந்து, வளர்ந்து, ஓடி ஆடிப் பெரியவனான எங்கள் கிராமத்து வீடு விற்கப்பட்டு விட்டது.

“பின்னால் இருந்த இரண்டு பெரிய புளிய மரங்களை ஏற்கனவே வெட்டிவிட்டோம், தெரியுமில்லையா?”
“ம் ம்”

ஒரு பிரம்மாண்ட அழகு. ஒரு மரத்துப் பழங்கள் தித்திக் கும், இன்னொன்று சற்றே புளிக்கும். பசியாற வரும் கிளிகளுக்கு எல்லாமே

மரமும் மனிதனும்

- லாஸ் ஏஞ்ஜல்ஸ் ராம் -



எதிர்பாராத அதிக விலைக்கு விற்கதாக என் மச்சினன் சந்தோஷமாகச் சொன்னான். பத்திரப்படி அவன் ஓனர். பாசப்படி நான். “ம்ஹம்” என்று மட்டும் கேட்டுக் கொண்டேன்.

இரண்டு கைகளாலும் பெரியவர்களே கட்டி அணைக்க முடியாத பிரம்மாண்டங்கள் அவை. இரண்டு மரங்களும் இரண்டு பிரம்மாண்டசலர்கள் மாதிரி, ஆனால் கருணையான ராட்சஸலர்கள். அப்படி

தெரியும். எப்படி இது என்று பார்த்துப் பார்த்துப் பரவசமாவேன்.

வெட்டி விற்பை விட்டார்கள் என்று கேள்விப்பட்டபோது ஊமை முடவன் போல் மனசுக்குள் அழுதேன்.

மரம் ஏறக் கற்றுக்கொண்டதே அங்கேதானே? எத்தனை சறுக்கல்கள், எத்தனை சிராய்ப்புகள். விடாமுயற்சி, தன்னம்பிக்கை, தைரியம் எல்லாம் கற்றுத்தந்த குரு.

அதன் உச்சாணிக் கொம்புகளில் ஏறி புளியம் பழம் உலுக்கியதை எப்படி மறக்க முடியும்? அக்கம்பக்கத்துப் பெண்கள் பாவாடையில் அள்ளிக்கொண்டு போனதையும்.

அதை வெட்டி விறகுக்கோ வீட்டுக்கோ என்ன எழவுக்கோ விற்றதை நினைத்து நான் ரத்தக் கண்ணீர் வடித்தது இவனுக்குத் தெரியாது, சொன்னாலும் புரியப் போவதில்லை.

“பாதிரி, ருமானி மாமரம் என்னாச்சு?”

“அதையெல்லாம் முன்னமே வித்துட்டமே, நல்ல விலைக்குப் போச்சு”

அம்மாவின் முலைப்பாலுக்கு அடுத்தபடி அந்த ருசிதான் என் ரத்தத்தில். அதையும் வெட்டிப்

போட்டாயிற்றா? என்னையும் சேர்த்தே வெட்டிப் போட்டிருக்கலாம்.

இப்படி வெட்டியாக எழுதிக் கொண்டிருப்பதாவது மிச்சமாக இருந்திருக்கும்.

“கொய்யா என்னாச்சு என்று நீ கேட்கவில்லையே?”

“வேண்டாம், சொல்லாதே, இனிமேல் தாங்க எனக்கு திராணி இல்லை” மனசுக்குள் முனகினேன்.

முல்லையும், முருங்கையும், சம்பங்கியும், நித்தியமல்லியும், வெண்டையும், சாமந்தியும், புடலையும், கறிவேப்பிலையும், வாழையும்... வேண்டாம், வேண்டாம்...சொல்லாதே சொல்லாதே சொல்லிச் சொல்லிக் கொல்லாதே, பள்ளி!

“நீ கூட அந்த ஹேமமாலினியுடன் பேசிக்கொண்டிருப்பியே, முல்லை மரத்துடியிலே, ஏணியில் கூட ஏறித் தடுக்கி விழுந்தியே அவளுக்கு பூப் பறிக்கும்போது...?”

இன்று தான் செத்துப் போவேனோ இரண்டாம் முறையாய்?

அவசர அவசரமாக, ஒரு தற்காப்பு முயற்சியில் ஈனஸ்வரத்தில், பேச்சை மாற்றும் கடைசி முயற்சியாய்க் கேட்கிறேன்: “கொல்லையில் இருந்த லிங்கம், நாகர், பின்னையார் சிலைகள் எல்லாம் என்னாச்சு?”

“வீட்டை வாங்கியிருக்கிறவர் நாஸ்திகராம். எல்லாச் சிலைகளையும் கொண்டு போய் கோவில்ல கொடுத்தாராம்.”

முகமறியா நாஸ்திகருக்கு என் நமஸ்காரங்கள். உம் காலில் விழுகிறேன் ஐயா.

வீடாவது, மண்ணாங்கட்டியாவது, எல்லாம் மாயைடா, மாயை.

பயிற்சிப் பள்ளி நடத்திய மணிமாறன் அவர்களும், நானும் காதல் திருமணம் செய்து கொண்டோம். அவர் 300 இற்கும் மேற்பட்ட பறை இசைப் பாடல்கள் எழுதி ஆல்பம் வெளியிட்டு வந்தார்.

ஒருமுறை அதில் என்னை ட்ராக் பாட அழைத்துச் சென்றிருந்தார். அங்கே வந்திருந்த தபேலா இசைக் கலைஞர் ஒருவர் எனது குரலைக் கேட்டுவிட்டு, குரல் நன்றாக இருக்கிறது வாய்ப்புகள் வந்தால் அழைக்கிறோம் என்று தொலைபேசி என்னை வாங்கிக் கொண்டார். இருபது நாட்களில் ஒரு படத்திற்கு பாட வாய்ப்பு வந்திருப்பதாக அழைத்தார். அந்தச் சமயம் எனக்கு முடியாமல் போய்விட்டது. நல்ல

வாய்ப்பை தவறவிட்டுவிட்டோமே என்ற வருத்தம் இருந்தது. அதன் பிறகு ஐந்து வருடம் கழித்து இசையமைப்பாளர் இமான் பாட அழைத்தார். உடனே கிளம்பி சென்னை வந்தோம். சும்மி படத்தில் “சொய்... சொய்...” பாடல் பாட வாய்ப்பு கொடுத்தார்.

சும்மி படத்தின் அந்தப் பாடலுக்காக கலைவளர்மணி விருது அரசு சார்பில் அளித்தார்கள், அதன் பிறகு விகடன் விருது, எடிசன் விருது, சிகரம் தொட்ட பெண்கள், ரேடியோ மிர்ச்சி விருது என்று கலை உலகம் என்னை பெருமைப்படுத்தியது. நிறைய படிக்காத என்னை பல பள்ளிகளில் சிறப்பு விருந்தினராக

அழைக்கிறார்கள். அதெல்லாம் சினிமா தந்த வரவேற்பு தான்.

என் பெயரை வைத்து நான் ஈழத்தமிழர் என்றும், யார் என்று தெரியாது என்றும் சொல்லிவிடுகிறார்கள். ஒரு புறம் அப்படியிருந்தாலும். எனக்கான வாய்ப்பு என்னைத் தேடி வந்து கொண்டு தான் இருக்கிறது. சும்மிக்கு பிறகு 27 படங்களில் பாடியுள்ளேன். அதில் 2 படங்கள் வெளியாகியுள்ளன. மற்ற படங்கள் விரைவில் வெளிவரவுள்ளன. இதுவரை பவதாரிணி, தேவிபு பிரசாத், ஸ்ரீகாந்த் தேவா போன்ற இசையமைப்பாளர்களின் இசையில் பாடியிருக்கிறேன். ஒரு படத்தில் நடத்தும் இருக்கிறேன்.



கொழும்புத்துறை சந்திரசேகரப்பிள்ளையார் ஆலய வருடாந்த தேர் உற்சவத்தின்போது...

(எஸ்.பி)



நிகழ்வுகளின் பதிவுகள்....

நெல்லியடி மத்திய மகாவித்தியாலயத்தில் நடைபெற்ற நெல்லியடி பொலீஸாரின் நடமாடும் சேவையின் போது...

(18)



பருத்தித்துறை வடகிந்து ஆரம்பப்பாடசாலையின் வருடாந்த பரிசளிப்பு விழாவின்போது...

(01)




உருத்தியூர் உழவர் ஒன்றிய சனசமூக நிலையத்திற்கான அடிக்கல் நாட்டு விழாவின்போது...

(90)

தென்மராட்சியில் கிடம்பெறும் அறுவடையின்போது...

(கி)



காரைநகர் கும்பநாயகி முத்துமாரி அம்மன் ஆலய பாலஸ்தானத்தின் போது...

(50)

கிளிநொச்சி விவசாயிகளுக்கு உலக்குவிப்பு

உணவு விவசாயஸ்தாபனம் உதவித்திட்டம்



டிருக்கிறோம். நீரை அதிகளவில் பயன்படுத்துகின்ற துறையாக விவசாயம் இருப்பதால் நீரை விரயமாக்காத நவீன தொழில் நுட்பங்களைப் பயன்படுத்துவதற்கு விவசாயிகள் முன்வர வேண்டும். பயிர்களைச் சுற்றித் தண்ணீரை வெள்ளக் காடாகத் தேக்கி வைப்பதில் ஏற்படும் திருப்தி பரம்பரை பரம்பரையாக எங்களில் நீடிக்கிறது போலும். இதனால்தான் எமது கிணறு களில் இருந்து நீர்ப்பம்பிகள் இரவு பகலாகத் தண்ணீரை இறைத்துக் கொண்டிருக்கின்றன. ஆனால், இந்தத் தண்ணீரில் பெரும் பங்கை வீணாக்கிக் கொண்டிருக்கிறோம் என்பதுதான் உண்மை. என்றும் தெரிவித்தார்.

(கிளிநொச்சி)
கிளிநொச்சி விவசாயிகளுக்கு உணவு விவசாய ஸ்தாபனம் நீர் இறைக்கும் இயந்திரங்களை வழங்கியுள்ளது. இந்த நிகழ்வில் வடக்கு மாகாண விவசாய அமைச்சர் உட்பட பலர் கலந்துகொண்டனர். நிலத்தடி நீரின் அளவு வேகக் குறைந்து செல்வதாலும், இருக்கின்ற நீரும் மோசமாக மாசடைந்து வருவதாலும், இன்று சொட்டு நீரையும் சொத்தாகக் கருதிச் சேமிக்க வேண்டியவர்களாகவே நாங்கள் வாழ்கிறோம் என அங்கு உரை நிகழ்த்திய விவசாய அமைச்சர் பொஜ்ஜ் கரநேசன் தெரிவித்தார். உணவு விவசாய நிறுவனத்

தின் அனுசரணையுடன் மானிய அடிப்படையில் கிளிநொச்சி மாவட்ட விவசாயிகளுக்கு நீர் இறைக்கும் இயந்திரங்களை வழங்கும் வைபவத்தில் உரையாற்றிய போது அவர் இதனைத் தெரிவித்தார்.

அங்கு அவர் தொடர்ந்து உரையாற்றும்போது, நாம் பயன்படுத்திக் கொண்டிருக்கும் தண்ணீரில் முக்கால் பங்குக்கும் அதிகமான தண்ணீர் விவசாயத்துக்கே செலவழிக்கப்படுகிறது. மனிதர்கள் பயிர் செய்ய ஆரம்பித்த காலப்பகுதியில் பயன்படுத்திய வெள்ள நீர்ப்பாசன முறையையே நாங்கள் இப்போதும் பயன்படுத்திக் கொண்

இந்நிகழ்வில் வடமாகாணசபை உறுப்பினர்கள் அ.பசுபதிப்பிள்ளை, வை.தவநாதன் ஆகியோரும் கலந்து கொண்டு விவசாயிகளுக்கு நீரிறைக்கும் இயந்திரங்களை வழங்கினார்கள்.

தேசமான்ய விருது

(முழங்காவில்)

பூநகரி பிரதேச திமீர் மரண விசாரணை அதிகாரியும் பிரசித்த நொத்தாரிகம், லயன் கழக உறுப்பினருமான தாமோதரம் பிள்ளை அரியரத்தினம் "சாமஸ் தேசமான்ய சாம்ஸ் தேசகீர்த்தி" ஆகிய இரு விருதுகளைப்பெற்றுக்கொண்டார்.

அகில இனநல்லுறவு ஒன்றியத்தால் அவரது பொது சேவையை பாராட்டி திருகோணமலையில் நடைபெற்ற விழாவில் சாமஸ் தேசம் மானிய விருது வழங்கப்பட்டது.

கடந்த 19ஆம் திகதி மாத்தறை மாவட்டத்தில் நடைபெற்ற விழாவில் கௌரவ உள்நாட்டு வர்த்தக அமைச்சர் ஹேமால் குணசேகராவினால் சாமஸ் தேச கீர்த்தி என்னும் விருதை வழங்கி கௌரவித்தார்.

விருதுபெற்றவரை பாராட்டி பூநகரி விநாயகர் ஆலய மண்டபத்தில் பாராட்டுவிழா ஒன்று இடம்பெற்றது. நிகழ்வில் ஆலய பரிபாலனசபைத் தலைவர் க.ஸ்ரீபாலனால் பொன்னாடை போர்த்தி மதிப்பளிக்கப்பட்டார். (112)

ஒளிமறுக்கும் வீதி விளக்குகள் கவனிப்பார்களா அதிகாரிகள்? நுணாவில் சரசாலை வீதியில் அசௌகரியம்

(சாவகச்சேரி)

சாவகச்சேரி நுணாவில் - சரசாலை வீதியில் உள்ள வீதி விளக்குகள் சில ஒளிர்ந்து பலமாதங்களாகவதாக மக்கள் கவலை வெளியிட்டுள்ளனர்.

சாவகச்சேரி நகரசபையின் பராமரிப்பில் இலங்கை மின்சார சபையினரால் பொருத்தப்பட்ட மின்விளக்குகள் பல ஒளிர்கின்றன. ஆயினும் ஒரு சில ஒளிர் மறுத்து பல மாதங்களாகின்றன. இது குறித்து உரிய அதிகாரிகளிடம் முறையிட்டும் எந்தப் பயனும் கிடைக்கவில்லை. பத்திரிகையில் செய்திகள் வந்தும் எவரும் கணக்கில் எடுப்பதாக தெரியவில்லை என மக்கள் கவலை வெளியிட்டுள்ளனர். மட்டுவில் மகாவித்தியாலயத்திற்கு அருகாமையில் உள்ள சந்தியில் உள்ள மின் விளக்கு 6 மாதங்களுக்கும் மேலாக ஒளிர்வதில்லை. வீதிகள் மிக மோசமான நிலையில் இருப்பதால் மின்னொளியும் இல்லாமையால் இரவில் போக்குவரத்துச் செய்வதில் பெரும் சிரமங்களை எதிர்நோக்குவதாக பயணிப்போர் கவலை வெளியிட்டுள்ளனர். (இ)

முன்னணி மாணவர்களுக்கு பரிசில் வழங்கி கௌரவிப்பு



கனடா வாழ் மட்டுவில் வளர்மதி சனசமூக நிலைய அங்கத்தவர்களின் ஒழுங்குபடுத்தலில் முன்னணி மாணவர்கள் ஆரம்ப கர்த்தா பொன் கந்தையா வால் உயர்த்தப்பரிசையில் சிறந்த பெறு பேறு பெற்று பல்கலைக்கழக அனுமதி கிடைத்

தவர்கள் தரம் 5 புலமைப்பரிசில் பரிசையில் சித்தியடைந்த மாணவர்கள் மற்றும் வளர்மதி முன்பள்ளி ஆசிரியர்களுக்கான கௌரவிப்பு நிகழ்வு கடந்தபுதன்கிழமை நடாத்தப்பட்டது, (90)

வேலை வாய்ப்புச் செய்திகள்

தனியார் கம்பனிக்கு பாதுகாப்பு ஆளணியினர் உடனடியாகத் தேவைப்படுகிறார்கள் 60 வயதிற்கு உட்பட்டவர்களாகவும் க.பொ.த (சா/த) சித்தியடைந்தவர்களாகவும் இருந்தல் வேண்டும். கவர்ச்சிகரமான சம்பளம் வழங்கப்படும். தொலைபேசி 0771680298. E-mail: Fareastlk@yahoo.com

புதியதோர் வேலைவாய்ப்பு இலங்கையில் பிரசித்தி பெற்ற தொழிற்சாலைகளான ஜேம், தேயிலை, யோகட், பால்மா, PVC, சொசேஜஸ் போன்ற கம்பனிகளில் முக்கிய வேலை வாய்ப்புகள் கோரப்படுகின்றன. இதைத் தவிர விமான நிலையம், கப்பல் துறைமுகம், வாகன சாரதி ஹோட்டல் போன்ற வெற்றிடங்களுக்கும் ஆட்கள் கோரப்படுகின்றன. சம்பளம் 18,000- 25,000, - 40,000, 45,000 தொழிலுக்கேற்ற சம்பளம் வழங்கப்படும் வயது 18-50 ஆண், பெண் உடனடியாகத் தொடர்புக்கு 0770734757.

இந்திய குடும்பத்திற்கு தங்கியிருந்து சமையல், கிளினிங் செய்யக்கூடிய நம்பிக்கையான தமிழ்ப் பணிப்பெண் தேவை. கடவுச்சீட்டு (பாஸ்போர்ட்) வைத்திருப்பவர் விரும்பத்தக்கது. சம்பளம் (18,000-25,000 வரை தொடர்புக்கு 0112734633, 0114343553, 0727944586.

யாழிலிருந்து வந்து கொழும்பிலிருக்கும் எனது சிறிய குடும்பத்திற்கு சமையல், கிளினிங் செய்து கொண்டு தங்கி எங்கள் வீட்டிலிருப்பதற்கு நம்பிக்கையான பெண் உடனடியாகத் தேவைப்படுகின்றார். வயது 18-60 சம்பளம் நேரில் பேசித்தீர்மானிக்கலாம். தொடர்புக்கு 0115920004, 0770132998.

நான் கனடா செல்லவிரும்புபதால் எனது அம்மாவைப் பார்த்துக்கொண்டிருப்பதற்கு நம்பிக்கையான பணிப்பெண் உடன் தேவை. நல்ல சம்பளம் வழங்கப்படும். 0114373972, 0771555483.

வவுனியாவில் Datch(Netjarlsand) Duetsche (Grammar &swiss) French (France) ஆகிய மொழிகள் கற்பிக்கக் கூடிய தகுதியான ஆசிரியர்கள் தேவை. தொடர்புக்கு: 0244930042.

பிரகாசமான வாழ்வுக்கு அருமையான தொழில் வாய்ப்புகள் விமான நிலையம், துறைமுகம், (PVT) கட்டட நிர்மாணத்துறை பிரதான தொழிற்சாலைகள், சாரதி, பாதுகாப்பு உத்தியோகஸ்தர்கள், நட்சத்திர Hotel மற்றும் பல. வயது 18-55 ஆண், பெண் உணவு தங்குமிடவசதிகளுடன் காப்புறுதி வைத்தியசேவைகள், EPF, ETF வசதிகள் வழங்கப்படுவதோடு தொழிலுக்கேற்ப மாதம் 18,000-25,000,38,000 தகுந்த தொழிலைப் பெற அழையுங்கள் (அரச அங்கீகாரம் பெற்ற எமது தொழில்வாய்ப்பு நிறுவனமானது நுவரெலியாவிலும் தனது கிளையைப் பதித்துள்ளது. 0776838104, 0779141804.

பிரதான நிலையங்களில் அவசரமாக ஆட்கள் தேவை. டொபி, சொக்லேட் பொதி செய்தல், உதவியாட்கள் ஆண், பெண் வயது (18-45) வேலை செய்யக்கூடியவர்கள் தேவை. சம்பளம் 25,000-30,000 தங்குமிடம் இலவசம். 0775742738, 0774492296, 0113056242.

வீடொன்றில் தங்கி வேலை செய்வதற்கு வீட்டுப்பணிப்பெண் இருவர் தேவைப்படுகின்றனர். சம்பளம் 15,000 சாரதி ஒரு வரும் தேவைப்படுகின்றார். தங்குமிட வசதிஉண்டு சம்பளம் 20,000 தொலைபேசி 0727875386, 0112527138.


தெரிவு செய்வது நீங்கள் கல்வி அறிவு உள்ள, இல்லாத அனைவருக்கும் நிரந்தர வேலைவாய்ப்புகள், வடு. இலக்ஹீசியன், வெல்டர், பெயின்ட் சாதாரண உழியர்களும் விமான நிலையம் (தனியார்) கிளினிங், கேட்டரிங், லொன்றி பிரிவுகளுக்கு ஆண், பெண் வயது 18-55 தேவை. உணவு தங்குமிடம் உண்டு. தொழிலின் அடிப்படையில் 18,000-45,000 வரை சம்பளம் கல்வித் தகைமைகளுக்கு ஏற்றவாறும், நட்சத்திர விடுதிகள், உற்பத்தி தொழிற்சாலைகளிலும், பாதுகாப்பு உத்தியோகத்தர்களுக்கும், சாரதிகளுக்கும் வெற்றிடங்கள் உண்டு. 0776837995.

உங்கள் கனவு நிரந்தரதொழிலா, அப்படியாயின் இன்றே அழையுங்கள் பிரதான தொழிற்சாலைகளான ஜேம்,பிஸ்கட், கோடியல், பிளாஸ்டிக், தேயிலை காபட், குளிர்பானம், கோழி இறைச்சி, புத்தகம், டொபி, சொக்லேட், போன்ற தயாரிப்புகளுக்கு உற்பத்தி, லேபல் பொதியிடல், Delivery பிரிவுக்கு 17-50 வயது ஆண், பெண் தேவை. சம்பளம் 30,000 உணவு தங்குமிடம் குறைந்தவிலைகளில் (நண்பர்கள், குழுக்கள் தம்பதிகள் ஒரேதொழிற்சாலைகளில்) நாட்டில் அனைத்து பிரதேசங்களிலிருந்தும் ஆட்சேப்பு வருகை அன்றே நிரந்தர தொழில் 0770224156.

வவுனியா நகரில் அமைந்துள்ள பிரபல புடவை மாளிகைக்கு அனுபவமுள்ள, அனுபவமற்ற Sales man தேவை சம்பளம் பேசித் தீர்மானிக்கப்படும். தொடர்பு 0772200635.

என்னுடைய பேக்கரிக்கு விரகு போரணை பாஸ்மாக்கள் தேவை. 4 பேருக்கு உணவு சமைப்பதற்கு ஒருவர் தேவை. உணவு, தங்குமிடம், இலவசம். சம்பளம் 15,000 கடை வேலைக்கு ஆண் பிள்ளைகள் தேவை. தொடர்பு 0777286855,

மாகாணக் கல்வி அமைச்சின் பலவீனம் மாணவர்களை பாதிக்க அனுமதிக்க முடியாது



(கிளிநொச்சி)

பாடசாலைகளில் தேவைக்கு அதிகமாக உள்ள ஆசிரியர்களை, ஆசிரியர் பற்றாக்குறை யாகவுள்ள பாடசாலைகளுக்கு அனுப்பும் செயற்றிறன் வடக்கு மாகாணக் கல்வி அமைச்சிடம் இல்லை. இதனால் மாணவர்களை கல்விக்காக அலைந்து திரியு மாறு வடக்கு மாகாணக் கல்வி அமைச்சு பணித்துள்ளது. இதன் மூலம் அது ஒரு பலவீனமான அமைச்சு என்பது வெளிப்படு கின்றது. என நாடாளுமன்ற உறுப்பினரும், நாடாளுமன்றக் குழுக்களின் பிரதித் தலைவரு மான மு.சந்திரகுமார் தெரிவித் துள்ளார்.

கடந்த வெள்ளிக்கிழமை ஜெயபுரம் மாதிரிக் கிராம மக்களின் தேவைகள் குறித்து மேற்கொள்ளப்பட்ட கலந்துரையாடலின் போதே அவர் இவ்வாறு தெரிவித்தார். அங்கு அவர மேலும் குறிப்பிடுகையில்,

கிளிநொச்சி மாவட்டத்தில் சுமார் 75 விகிதத்திற்கும் மேல் மக்கள் விவசாயத்தை தமது வாழ்வாதாரமாகக் கொண்டவர்கள். எனவே, விவசாய மேம்பாட்டுக்கான பாரிய திட்டங்கள் இந்த மாவட்டத்திலே நடைமுறைப்படுத்தப்படவேண்டும். அத்தோடு, பூநகரி பிரதேசத்தில் விவசாய நிலங்கள் உவர் நிலங்

களாக மாறிவருகின்ற நிலையினை தடுப்பதற்கான நடவடிக்கைகளும் துரிதப்படுத்தப்பட வேண்டும். மேலும், பூநகரியில் காணப்படும் குளங்கள் அனைத்தையும் புனரமைப்பதனுடாக இப்பிரதேசத்தில் ஏற்பட்டிருக்கும் குடிநீர் பிரச்சினை மற்றும் விவசாய நிலங்கள் உவர் நீராகின்ற தன்மையினையும் தடுத்து நிறுத்த முடியும் எனக் குறிப்பிட்ட நாடாளுமன்ற உறுப்பினர் மு.சந்திரகுமார் செயற்பாடுகளுக்கு மிகப் பெருந்தொகையான நிதிவளங்களை பெற்றுக் கொள்ள வேண்டும். எனவே, அபிவிருத்தி செயற்பாடுகளை துரிதமாக முன்னெடுப்பதற்கு ஒத்துழைப்பு வழங்குவதனுடாகவே இவ்வாறான பாரிய திட்டங்களை நடைமுறைப்படுத்த முடியும் எனவும் குறிப்பிட்டார்.

இன்று மக்கள் தமது வாழ்க்கை மேம்பாடு மற்றும் இளம் தலை முறையினரின் எதிர்காலம் தொடர்பாக சிந்தித்து செயற்பட முனைகின்றார்கள். ஆனால், மக்களின் அவலங்களை அரசியலுக்காக பயன்படுத்தும் அரசியல்வாதிகள் நடைபெறுகின்ற ஒவ்வொரு செயற்பாடுகளையும் விசமத்தனமான கருத்துக்களை வெளிப்படுத்தவ தனுடாகத் தடுத்து நிறுத்தி வருவதோடு, தொடர்ந்தும்

அவலங்களுடனேயே மக்கள் வாழவேண்டிய நிலைக்கு தள்ளி விடுகின்றார்கள் எனவும் தெரிவித்தார்.

மேலும், நாம் மீன்குடியேற்றத்திற்கு பின்பு கிளிநொச்சி மாவட்டத்தில் புதிதாக நான்கு பாடசாலைகளை ஆரம்பித்தோம். இன்று அப்பாடசாலைகள் மிகச்சிறப்பாக இயங்கி வருகின்றன எனக் கூறிய நாடாளுமன்ற உறுப்பினர் மு.சந்திரகுமார் நாட்டின் பல பாகங்களிலும் பாடசாலைகள் இயங்க முடியாது முடக்கப்படுகின்ற நிலையில் கிளிநொச்சி மாவட்டத்திலேயே புதிதாக பாடசாலைகளை ஆரம்பித்துள்ளதாகவும் தெரிவித்தார்.

கல்வித்துறையில் ஒப்பெற்ற அதிகாரிகளும் வேறு சிலரும் அதற்கு எதிர்ப்பு தெரிவித்த போதும் கிராம மட்டங்களில் உள்ள சிறார்கள் கல்விக்காக நீண்டதூரம் அலைந்து திரிகின்ற நிலையினை மாற்ற வேண்டும் என்பதற்காக நாம் அப்பாடசாலைகளை ஆரம்பித்தோம் எனவும் நாடாளுமன்ற உறுப்பினர் மு.சந்திரகுமார் மேலும் குறிப்பிட்டார்.

கடந்த காலங்களில் மாகாண கல்விச் செயற்பாடுகளை நாம் நிர்வகித்து வந்த காலப்பகுதியில் போக்குவரத்து நெருக்கடிகள் காணப்பட்டபோதும் ஆசிரியர்களை தேவையான பாடசாலைகளுக்கு வழங்கியிருந்தோம். ஆனால், இன்று போக்குவரத்து பாதைகள் உள்ளிட்ட பல வசதிகளும் ஏற்படுத்தப்பட்டுள்ள நிலையிலும் ஆசிரியர்களை நியமிக்க முடியாத நிலையில் மாகாணக் கல்வி அமைச்சு இயங்கி வருகின்றதெனில் அது ஒரு பலவீனமான அமைச்சாகவே செயற்பட்டு வருகின்றது எனக் கூறினார்.

மிருகவைத்தியர்களின் பிராந்திய அலுவலகம் யாழ்ப்பாணத்துக்கு இடமாற்றம்

(கிளிநொச்சி)

கிளிநொச்சியில் செயற்பட்டு வந்த வடக்கு மாகாண கல்வி அலுவலகம் கிளிநொச்சியில் செயற்பட்டது. யாழ்ப்பாணத்திலுள்ள வடக்கு மாகாண கல்வி அலுவலகம் கிளிநொச்சியில் செயற்பட்டது.

இந்த அலுவலகத்தை இம்மாத இறுதி வாரத்தில் இட மாற்றுவதற்கான ஏற்பாடுகள் நடைபெற்று வருகின்றன. வடக்கு, கிழக்கு மாகாணம் ஒன்றாகச் செயற்பட்ட காலப்பகுதியில் திருகோணமலையில் செயற்பட்டு வந்த திணைக்கள அலுவலகங்கள் வடக்கு மாகாணம் தனியாக பிரிக்கப்பட்ட பின்னர் வடபகுதிக்கு நகர்த்தப்பட்டிருந்தன.

அப்பொழுது கால்நடை உற்பத்தி சுகாதார திணைக்கள மாகாணப் பணிப்பாளர் அலுவலகம் கிளிநொச்சியில் செயற்பட்டது. யாழ்ப்பாணத்திலுள்ள வடக்கு மாகாண கல்வி அலுவலகம் கிளிநொச்சியில் செயற்பட்டது. யாழ்ப்பாணத்திலுள்ள வடக்கு மாகாண கல்வி அலுவலகம் கிளிநொச்சியில் செயற்பட்டது.

இத் திணைக்களத்தை அடுத்த மாதம் முதலாம் திகதியிலிருந்து யாழ்ப்பாணத்தில் செயற்பட வைப்பதற்கு வசதியாக இந்த மாதம் இறுதி வாரத்தில் யாழ்ப்பாணத்திற்கு இடமாற்றம் செய்யப்பட்டுள்ளதாகத் தெரிவிக்கப்படுகின்றது.

கைதிகளின் தொலைபேசிகள் அழிப்பதற்கு நடவடிக்கை

(கொழும்பு)

சிறைச்சாலைக்குள் கைதிகளிடமிருந்து மீட்கப்பட்ட 4800 கையடக்க தொலை பேசிகளை அழிப்பதற்கு சிறைச்சாலை அதிகாரிகள் நடவடிக்கை எடுத்துள்ளனர்.

சட்டவிரோதமாக சிறைக் கைதிகளால் பயன்படுத்தப்பட்ட கையடக்க தொலைபேசிகளை இவ்வாறு அழிக்கப்படவுள்ளதாக உயர் அதிகாரி ஒருவர் தெரிவித்தார். இதேவேளை, கைப்பற்றப்பட்டுள்ள கையடக்க

தொலைபேசிகளின் ஒரு தொகையை மத்திய சுற்றாடல் அதிகார சபையினரிடம் ஒப்படைப்பதற்கும் நடவடிக்கைகள் முன்னெடுக்கப்பட்டுள்ளன.

கைப்பற்றப்பட்ட கையடக்க தொலைபேசிகளை ஏலத்தில் விற்பனை செய்வதற்கு அனுமதி கோரப்பட்ட போதிலும், தொலைபேசிகள் ஒழுங்குபடுத்து ஆணைக்குழு அதற்கான அனுமதியை வழங்க மறுத்துள்ளதாகவும் உயர் அதிகாரி மேலும் தெரிவித்தார்.

படிப்பின் சுவை

அடிமேல் அடி அடித்தால் அம்மியும் நகரும் என்பது எவ்வளவு வலி

இன்றைய அரசுக்கு பொருள் தும் என்பதை நான் சொல்லித்தான் தெரிய வேண்டிய தில்லை.

நாடுபோரின் போது இடம்பெற்றுள்ள குற்றத்துக்கு எதிரான நடுநிலை விசாரணையை நடத்த வேண்டிக் கொண்ட சர்வதேச நாடுகள் எதிர்ப்பும் மாற்றி மாதத்தின் நடைபெற இருக்கும் ஜெனீவா மாநாட்டில் அரசுக்கு நெருக்கடியைக் கொடுக்க ஆயத்தப்படுத்திக் கொண்டுள்ளன.

அதுமீடயத்தில் நான்கு ஆண்டுகளில் காயப்படுத்திக்கொண்டிருக்கும் போக்கில் இருந்தே சமீப காலங்களில் பாரிய மாற்றம் காணப்படுவது ஏதோ உண்மை தான் பிரச்சினையைத் தீர்க்க கால அவகாசம் போதாது இன்னமும் நீடிக்க வேண்டும் என்றும் இறுதிப் போரில் இரையான மற்றும் கொத்துக் குண்டுகளைப் பாவிக்க வில்லை என்றெல்லாம் புத்தகம் தொடங்கிவிட்டது.

யுத்தத்தில் இரையானக் குண்டுகள் இன்னும் பெரிதான தண்ணீர் குண்டுகளையா யார் அப்பாவி மக்களை அடக்கு எதிராகப் பாவித்தவை சாதாரணமாக மக்களை அடக்கும் கண்ணீர் புகைக்குண்டுகளை இரையானத்தால் ஆக்கப்பட்டவையாக இருக்கக்கூடாது இரையானக் குண்டுகளையே ஒரு கோபுரம் போன்றால் புகைக்க எடுக்கும்முயற்சிக்கு ஒப்பானதல்லவா? இது எண்ட கேள்விகளோ மேலெழுகின்றன.

இருக்கும் வரை இருந்து காலத்தைக் கழித்துவிட்டு இப்பொழுது சின்னச்சின்னக் காவலரண்களையும் மினி முகங்களையும் அகற்றிக் கண்குடைபுர செய்பது கொண்டு சாட்டுக்கேளும் யுத்தக்குற்ற விசாரணையை நடத்த முன்வராது பலத்த சந்தேகத்தையும் விளை வித்துள்ளது.

பொதுநலவாய மாநாட்டுக்கு வருகை தந்த பிரிடிமசுப் பிரதம டி.விட் கமலுனின் நல்லெண்ண நடவடிக்கையுள்ள அடிமேல் அடி அடித்தால் அம்மியும் நகரும் இரண்களை அரணு மாநாட்டுக்கு வருகை தராமல் இருக்க எண்ணிக்கொண்டிருந்த இந்தியா, கனடா போன்ற நாடுகளிடம் மாநாட்டுக்கு வருகை தந்து இரண்களை அரண்குப் புகித்தெறி வழக்குக் கொண்டு வருவாமை கருத்தைமே கமலுன் முன்மொழிந்தார்.

தேவையில்லாமல் முரண்பட்டுப் புகைத்துக் கொண்டு தால் விட்டேனாபாரணை நாடுகளும்மிய உடனே பாராளுமன்றத்தைக் கூட்டி அந்நாட்டு எதிர்க்கட்சியைக் கூட அவர் கூட்டி இவ்வியத்தில் ஆதரவைச் சேர்த்துக் கொள்ள வைத்தது.

ஐ.நா.சபையில் அமெரிக்கா இரண்களுக்கு எதிராகக் கொண்டுவரும் பிரேரணைக்கு கமலுன் ஏலவே இன்னமும் பலநாடுகளின் ஆதரவை வளைத்துக் கொண்டதால் அடிக்கு மேலே அடி அடிச்சால் அம்மியும் நகருமாப் போல தற்போதைய அரசின் செயற்பாடுகள் அவசர அவசரமாக நடைபெற்றுக் கொண்டிருக்க இல்லையே பின்னை

சுயதொழில் முயற்சிக்கு

சமூகசேவை அமைச்சு உதவி

முல்லை மாவட்ட ஓட்டு சுட்டான் பிரதேச செயலாளர் பிரிவுக்குட்பட்ட பாதிக்கப்பட்ட குடும்பங்களுக்கு சமூக சேவை அமைச்சினால் 20 பயனாளிகளுக்கு சுயதொழில் முயற்சிக்கான நிதியுதவி வழங்கப்பட்டுள்ளது.

ஓட்டுசுட்டான் பிரதேச செயலாளர் குருபரன் தலைமையில் கடந்த வெள்ளிக்கிழமை அன்று பிரதேச செயலக பண்பாட்டு மண்டபத்தில் நடைபெற்ற

நிகழ்வில் ஓட்டுசுட்டான் பிரதேச செயலகத்துக்கு உட்பட்ட மாங்குளம், முருகண்டி ஓட்டுசுட்டான், கற்சிலைமடு, முத்தையன்கட்டு, ஆகிய கிராமத்தில் உள்ள உதவியற்ற 20 குடும்பங்களுக்கு சமூகசேவை அமைச்சின் செயலாளர் இமெல்லா சுசுமாரினால் ஒரு பயனாளிக்கு 15000 ரூபா பெறுமதியான நிதியுதவி திட்டம் வழங்கப்பட்டுள்ளது.

இவர்களின் வாழ்வாதாரத்தை கொண்டு செல்வதற்கு

பல்வேறுபட்ட சுயமுயற்சி தொழில்களுக்காக முல்லை மாவட்டத்தில் ஓட்டுசுட்டான் பிரதேச செயலகத்திற்கு, முதல் தடவையாக 20 பயனாளிகளுக்கு சமூகசேவை அமைச்சினால் நிதியுதவி வழங்கப்பட்டுள்ளது. தொடர்ந்தும் இம் மாவட்டத்திற்கு உதவியற்ற குடும்பங்களின் வாழ்வாதாரத்திற்கு உதவித் திட்டம் வழங்கப்படும் எனத் தெரிவித்துள்ளார்.

(40)

தெரிவுக்குமுனில்

பங்குபற்றறமாட்டோம்

கடந்த காலங்களில் அரசாங்கம் அளித்த வாக்குறுதிகள் நிறைவேற்றப்படாத காரணத்தினால், நாடாளுமன்றத் தெரிவுக்குழுவில் அங்கம் வகிப்பதில் பயனில்லை என குறிப்பிட்டுள்ளது.

13ஆது திருத்தச் சட்டத்தை அமுல்படுத்துவதாகவும் அதற்கும் அப்பாலான தீர்வுத் திட்டத்தை வழங்குவதாகவும் அரசாங்கம் இந்தியாவிற்கு பல தடவைகள் வாக்குறுதி அளித்த போதிலும், அவை நடைமுறைப்படுத்தப்படவில்லை என தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.


சுமந்திரன் எம்.பி.திட்டவட்டம்

சுமந்திரன் தெரிவித்துள்ளார். நாட்டின் ஏனைய மாகாண சபைகள் இயங்குவதனைப் போன்று வடக்கு மாகாணசபை இயங்குவதற்கு அனுமதியளிக்கப்படவில்லை என அவர் சுட்டிக்காட்டியுள்ளார்.

வடமாகாணத்தில் பிரதம செயலாளரை நியமிக்கும் போது கூட முதலமைச்சரின் கருத்து கோரப்படவில்லை என அவர் தெரிவித்துள்ளார். இவ்வாறான நெருக்கடிகளுக்கு மத்தியிலேயே வடமாகாணசபையின்

நிர்வாக நடவடிக்கைகள் முன்னெடுக்கப்பட்டு வருவதாகக் குறிப்பிட்டுள்ளார்.

இரு தரப்பு பேச்சுவார்த்தைகளின் போது இணங்கப்பட்ட விடயங்கள் இதுவரையில் அமுல்படுத்தப்படவில்லை என அரசாங்கத்தின் மீது அவர் குற்றம் சுமத்தியுள்ளார். இரண்டு இறைமையுடைய நாடுகளுக்கு இடையிலான உடன்படிக்கைகளுக்கு மதிப்பளிக்க வேண்டியது அவசியமானது என அவர் தெரிவித்துள்ளார்.



க.பொ.த.(உயர்தரம்)
மாதிரிப் பரீட்சை வினாத்தாள்

கல்வி முரசு

பொள்தகப்
புவியியல்

கலாநதி க.குணராசா

(கடந்த 15 ஆம் திகதி வெளியான வினாக்களின் தொடர்ச்சி...)

- 91) கடல்மட்டம் உயர்ந்தால்
1) கரையோர அரிப்பு, நில அமிழ்வு, காலநிலை மாற்றங்கள் ஆகியன ஏற்படலாம்.
2) கரையோர அரிப்பு, ஈரநிலை விரிவாக்கம், உவர்நீர் உள்ளீடு ஆகியன நிகழலாம்.
3) ஈரநிலைப்பகுதிகள் குறைந்து செல்லல், மணல் மேடுகளின் தோற்றம், காலநிலை மாற்றங்கள் ஆகியன நிகழலாம்.
4) உவர்நீர் வெளியேற்றம், கரையோர அரிப்பு, மீன்பிடி தளங்களின் அழிவு ஆகியன ஏற்படலாம். (.....)
- 92) பின்வரும் கூற்றுக்களில் எக்கூற்று முருகைக்கற் பார்வையின் அழிவினால் ஏற்படும் இரண்டு தூர்விளைவுகளைச் சரியாக எடுத்துக் கூறுகின்றது?
1) முருகைக் கல்லினங்களின் அழிவுக் கடலடியில் அகழ்வுகள் தோன்றலும்
2) கடலடியில் அகழ்வு தோன்றலும் கடற்கரையோர அரிப்பு கடுமையாதலும்
3) கடற்கரையோர அரிப்பு கடுமையாதலும் உயிரியற் பல்வகைமையின் தரம் குறைதலும்
4) உயிரியற் பல்வகைமை தரங்குறைதலும் மிதக்குமுயிர் நுணுக்களின் (Plankton) அழிவும். (.....)
- 93) இலங்கையின் ஒரு சூழற் பிரச்சினையின் காரண, விளைவுகளை விளக்கும் கூற்றை இனங்காண்க.
1) சுற்றுலாத் தொழிலும் சத்தத்தினால் மாசடைதலும்
2) காடகற்றலும் காடாக்கமும்
3) மீள்காடாக்கமும் நிலச்சரிவினாற் பேரிடமும்
4) காடகற்றலும் இயற்கைச் சூழல் தரங்குறையப்படுதலும்
5) முருகைக்கல் அகழ்வும் கடல் மட்ட உயர்வும் (.....)
- 94) புவி வெப்பமடைதலினால் நிகழக்கூடியது
1) உலகெங்குமுள்ள மட்படைகளின் வெப்பம் தணிதலும் சிறு சேதனப் பொருட்களின் அழிவும்.
2) வளிமண்டலத்திலுள்ள நீர் ஒடுங்குதலும் நீர்க்குறைபாடும்
3) முனைவுப் பிரதேசங்களில் பனிப்படைகள் உருவாகுதலும் கடல் மட்டம் உயர்தலும்
4) எரிமலை வெடிப்புக்களும் வளிமண்டலச் சேர்க்கையில் மாற்றமும்
5) புவிநடுக்கமும் தரைத்தோற்ற மாற்றங்களும் (.....)
- 95) சியஸ்தொடர் நிலையினால் விருத்தியாகும் தாவரக்கூட்டத்தை
1) தாவர உச்சமெனலாம்
2) அரும்பு ஒட்டல் எனலாம்
3) விதை முளைத்தல் எனலாம்
4) தாவர வழிமுறை வருதல் எனலாம்
5) தாவர இனப்பெருக்கம் எனலாம் (.....)
- 96) உயிரியற்றொகுதியின் மூன்று உயிரற்ற கூறுகளாவன
1) ஞாயிற்றுச்சக்தி, தாவரங்கள், சாய்வு ஆகியன
2) நீர், ஞாயிற்றுச்சக்தி, விலங்கினங்கள் ஆகியன
3) நீர், ஞாயிற்றுச்சக்தி, வளி ஆகியன.
4) வளி, தாவரங்கள், விலங்கினங்கள் ஆகியன
5) வளி, சாய்வு, தாவரங்கள் ஆகியன (.....)
- 97) இயற்கைத் தேர்வைப் பின்வருமாறு விவரிக்கலாம்
1) பொருத்தமான உயிரினங்களுக்கும் பொருத்தமற்ற உயிரினங்களுக்குமிடையே நடைபெறும் போராட்டம்
2) பொருத்தமான உயிரினங்களுக்கும் ஒட்டுயிர்களுக்கும் இடையே நடைபெறும் போராட்டம்
3) சுற்றாடலிலுள்ள மிகப்பொருத்தமற்ற உயிரினங்களின் தேர்வு
4) சுற்றாடலிலுள்ள பொருத்தமற்ற உயிரினங்களின் தேர்வு
5) பொருத்தமான உயிரினங்களினதும் பொருத்தமற்ற உயிரினங்களினதும் தேர்வு (.....)
- 98) ஒரு சூழல் சார்ந்த பேரிடரின் காரண விளைவுகளை விபரிக்கும் சரியான வாக்கியம்
1) ஆற்றுப்படுக்கையில் மண் அகழ்தலும் நீர் மாசடைதலும்
2) காபனீரொட்சைட்டு வெளியேற்றமும் தரை கீழ் நீர்மாசடைதலும்
3) நீர்தேங்கி நிற்கும் நெற்காணிகளில் நெற்செய்கையும் காபனீரொட்சைட் வளிமண்டலத்தின் வெளியேற்றப்படுதலும்,
4) குளோரோ புளோரோ கார்பன் வெளியேற்றப்படுதலும் ஓசோன் படைத் தேய்வும்
5) காடு எரித்தலும் சத்தத்தினால் மாசடைதலும் (.....)
- 99) சரியான கூற்றைத் தெரிவு செய்க
1) பச்சைத் தாவரங்கள் காபோவைதேற்றை உற்பத்தி செய்கின்றன. அவற்றைப் பிரிவையாக்கிகள் நேரடியாக நுகர்கின்றன.
2) சிறந்த பொருட்களைப் பிரிகையாக்கிகள் சிதைக்கின்றன. தாவர உண்ணிகள் அவற்றை நுகர்கின்றன.
3) மாமிச உண்ணிகளால் சேர்த்து வைக்கப்பட்ட சக்தியை தாவர உண்ணிகள் நுகர்கின்றன.
4) தாவர உண்ணிகளால் சேர்த்து வைக்கப்பட்ட சக்தியை மாமிச உண்ணிகள் நுகர்கின்றன.
5) பிரிகையாக்கிகள் சேர்த்து வைத்திருக்கும் சக்தியை மாமிச உண்ணிகள் நுகர்கின்றன. (.....)

- 100) பின்வரும் கூற்றுக்களுள் எது சரியாக இலங்கையின் சூழற் பாதுகாப்புப் பற்றிய தேசிய உபாயத்தை எடுத்துக் கூறுகின்றது?
1) சூழல் பாதுகாப்புப் பற்றிய சர்வதேச ஒப்பந்தங்களெல்லாவற்றையும் செல்லுபடியாக்க நடவடிக்கை எடுத்தல்.
2) அச்சுறுத்தப்படும் எமது உயிரினத் தொகுதிகளைப் பாதுகாப்பதற்குத் தேவையான நடவடிக்கைகளை எடுத்தல்.
3) சூழல் பாதுகாப்புச் சார்ந்த மேலைத்தேயச் சட்டங்களை ஏற்றுக்கொள்ளல்
4) இந்தியாவின் சூழற் கொள்கைகளை இலங்கையில் நடைமுறைப்படுத்தல்.
5) ஆசிய அபிவிருத்தி வங்கியின் சூழற்கொள்கைகளை நடைமுறைப்படுத்தல் (.....)
- 101) குடிசார் ஒழுக்கவியலை எக்கூற்று சரியாக எடுத்துக் கூறுகின்றது?
1) பாராளுமன்றத்தில் செல்லுபடியாக்கப்பட்ட சூழல்சார் சட்டங்கள்
2) உள்ளூராட்சியால் செல்லுபடியாக்கப்பட்ட சூழல்சார் சட்டங்கள்
3) சூழலைப் பாதுகாக்க உதவும் சமூக வழக்கங்களும் மரபுகளும்
4) அரசு சார்பற்ற நிறுவனங்களின் எதிர்பார்ப்புக்கள்
5) சூழல் மாசடைதல் தொடர்பான சட்டங்கள் (.....)
- 102) சியாட்டில் தலைவனின் உரையில் கூறப்பட்ட வசனம் எது?
1) விலங்கினங்கள் எப்பொழுதும் சூழலைப் பாதுகாக்கின்றன. நாமும் அவ்வாறே செய்கிறோம்
2) நீரை மாசுபடுத்தப்படாது. ஏனெனில் அது எமக்கு ஆபத்தானவை.
3) எருமைகள் அழிக்கப்பட வேண்டும். ஏனெனில் அது எமக்கு ஆபத்தானவை
4) சூழலைப் பாதுகாக்கப்படாது. ஏனெனில் அது மனிதனுக்கு உரியதல்ல.
5) மனிதன் இயற்கையின் ஒரு கூறு அவனும் சூழலுக்குரியவன். (.....)
- 103) ஓசோன் படையின் தேய்வைக் குறைக்க எடுக்கப்படும் நடவடிக்கைகளை எக்கூற்று எடுத்துக் கொள்கின்றது?
1) குளோரோபுளோரோ காபனின் பயன்பாட்டில் தடை
2) கைத்தொழில்களிலிருந்து கார்பன் வரி இறுத்தல்
3) குளோரோபுளோரோ காபன் வெளியேற்று மட்டத்தை நிச்சயித்தல்.
4) ஓசோன் வாயுவை வளிமண்டலத்தில் வெளியேற்றுதல்
5) கார்பனீரொட்சைட்டை சூழலிற் சேர்த்தல் (.....)
- 104) புறணலாண்ட் ஆணைக்குழு அறிக்கையில் எடுக்கப்பட்ட மூன்று முக்கியமான விடயங்கள் எக்கூற்றிலுள்ளது?
1) இலங்கையின்காட்டுவளங்கள், ஆற்றுப்படுக்கையில் மண் அகழ்வு, கரையோர அரிப்பு ஆகியன
2) சார்க் பிரதேசத்தின் அச்சுறுத்தப்பட்ட எதிர்காலம், வளம் குன்றா அபிவிருத்தி உலகப் பொருளாதாரம் ஆகியன.
3) ஐரோப்பியாவின் காட்டுவளங்கள், நிலக்கரிக்கைத்தொழில், வாகனங்களினின்று வெளியேற்றப்படும் வாயுக்கள் ஆகியன.
4) உலகின் அச்சுறுத்தப்பட்ட எதிர்காலம், வளம் குன்றா அபிவிருத்தி, உலகப் பொருளாதாரத்தின் பங்கு ஆகியன.
5) ஐக்கிய அமெரிக்காவின் செந்நிற இந்தியரின் எதிர்காலம், உலகப் பொருளாதாரத்தின் பங்கு ஆகியன. (.....)
- 105) ஓசோன் படையைப் பாதுகாக்க விசேட நடவடிக்கை
1) மொன்றியல் ஒப்பந்தத்தில் எடுக்கப்பட்டது
2) ஐக்கிய நாடுகளின் ராம்சா ஒப்பந்தத்தில் எடுக்கப்பட்டது
3) காலநிலை மாற்றம் பற்றிய ஐக்கிய நாடுகளின் வரைச்சட்ட மாநாட்டினால் எடுக்கப்பட்டது (UNFCCC)
4) புவி உச்சி மாநாட்டில் எடுக்கப்பட்டது.
5) குடித்தொகையும் அபிவிருத்தியும் என்ற சர்வதேச மாநாட்டில் எடுக்கப்பட்டது. (.....)
- 106) ஓசோன் படையிலுள்ள துவாரம் உண்டாக்கப்பட்டது
1) கார்பன் மொனொக்சைட் வெளியேற்றத்தினால்
2) கார்பனீரொட்சைட்டின் வெளியேற்றத்தினால்
3) நைதரஸ் ஒக்சைட்டின் வெளியேற்றத்தினால்
4) குளோரோபுளோரோ காபனினால்
5) கிறிப்டனியால் (.....)
- 107) வளம் குன்றா அபிவிருத்தி என்றால்
1) உயர்ந்த வாழ்க்கைத் தரத்தைப் பெறுதல்
2) இயற்கைச் சூழலைப் பாதுகாத்தல்
3) சூழலில் போதிய கவனம் செலுத்தும் அபிவிருத்தி
4) இயற்கை வளங்களைக் கூடியளவு பயன்படுத்தல்
5) சூழலின் அழிவைத் தவிர்க்க அபிவிருத்தியை நன்றாகக் குறைத்தல் (.....)
- 108) நிலத்தின் தரங்குறைதல் என்றால்
1) விவசாயத்தினால் உயிரியல் சார்ந்த உற்பத்தியாக்கத்தில் இழப்பு ஏற்படல்
2) மனித நடவடிக்கைகளினால் உயிரியல் சார்ந்த உற்பத்தியாக்கத்தில் இழப்பு ஏற்படல்
3) குறைந்த உற்பத்தியாக்கத்தினால் சந்தை மதிப்பில் வீழ்ச்சி ஏற்படல்
4) நிலச்சரிவினால் ஏற்படும் மண்ணரிப்பு நிகழ்தல்
5) மேலதிகமான நீர்ப்பாசனத்தினால் ஏற்படும் உவர் (.....)

(கிப் பரீட்சை வினாத்தாளின் விடைகள் எதிர்வரும் சனிக்கிழமை வெளியாகும்)

English

க.பொ.த(சா/த)
மாதிரிப் பரீட்சை வினாத்தாள்

Test 1

Read the following note and Fill in the blanks. USE the words in the box.
The first one is done for you.

me, very, for, it, you

Dear Ruban

Thank you (1) ----- the story book you have sent (2) -----
through Jeeva. I found it (3) ----- interesting. Did you read (4) -----
-----? I'll return (5) ----- another late.

Shithra

Test 2

fill in the blanks correctly with one of the following words.

(1) ----- April we went (2) ----- a polgrimage 93) -----

Test 3

Fill in the blanks where nesseyary With a, an, or the

Yesterday, he Went to (1)..... Maruthanarmadam market to buy some
vegetables for his cooking He thourgh to buy (2)..... apple .(3).....
orange and (4)..... coconut (5)apple was fresh Bu t(6)
coconut was damaged After (7)..... few minutes he returned toward
(8).....home

Test 4

complete the following dialogue using the Words / pharases given in the box
First one is done for you

sekar: Good moring. can I havè (1) some information regarding the courses of
study here , please?

officer: (2) what courses are you interst ed in ?

Sekar: I am intersted in computer education (3)..... computer
coureses ?

officer : yes, We conduct many computer computer courses but (4)

sekar : when will you recruit a new batch for (5) next year

officer: it is the beginning of the year If you give me your address I will
(6).....

- 1) computer education 2) wi;th pleasure
3) they have already stared
4) let you know 5) do you have any

Test 5

solve the following problems by writing down the correct number of
the words in the bracket aganist the state ments

- 1) hospital 2) library
3) aerodrome 4) rail way station
5) bus halt 6) laboratory

a) rathi wants to go jaffna from kondavil by bus where will she go to
get the bus? ()

b) Mrs john 's son is seriously ill where should she take him for
treatment ? ()

c) you want to do an experiment in science where will you do
it? ()

d) Mr. sivayogan wants to go london by flight no UL 91 where will he
have to go? ()

e) sheela wants to go to colombo from jaffna by train where will she
go to board the train? ()

Test 6

read the following information about kumar and complete his bio-data
given below

20 years 4 months

londan

14 august 1988

Rs 10,000 per month

kumar William

21/6, down lane, londan

3 passes at G.C.E (A?L) maths

one year as audit clerk , at L.L.C company

high school london

Mr.s tharmaraja , principal High school, london

1. name in full - -----
- 2 Nationality- -----
- 3 Date of birth- -----
- 4 private address- -----
- 5 school attended- -----
- 6 Age - -----
- 7 Qualifications - -----
8. work experience- -----
9. salary expected - -----
10. name and address of referee- -----

ANSWERS

Test 1
For
Me
Very
It
You

Test 2
In
On
From
By
With
At
In

Test 3
The
An
An
A
The
The
A

Test 5
5
1
6
3
4

Test 4

1. Some information
2. With pleasure
3. Do you have any
4. They have already
5. Computer education
6. Let you know

Test 6

1. Kumar William
2. London
3. 14 August 1988
4. 21/6, Down Lane, London.
5. High School London.
6. 20years 4month
7. 3 passes at GCE(O/L) in Maths
8. One year audit clerk L.L.C Company
9. Rs.10,000 per month
10. Mr. S.Tharmarajah, principal, high school, London.

மனிதாபிமான செயற்பாட்டை வலுப்படுத்த இலங்கைக்கு கால அவகாசம் கிடைக்கும்

ஜெனிவா தீர்மானம் குறித்து கெலும் மக்ரே கருத்து

(லண்டன்)

யுத்தத்திற்கு பிந்திய இலங்கையில் மனிதாபிமான செயற்பாடுகளை மேலும் வலுப்படுத்துவதற்கு இலங்கை அரசுக்கு அவகாசம் வழங்கும் வகையில் ஜெனிவா தீர்மானம் அமையக் கூடும் என்று சனல்-4 தொலைக்காட்சியின் தயாரிப்பாளர் கெலும் மக்ரே தெரிவித்தார்.

பிரான்ஸ் நாடாளுமன்ற கட்டடத்தின் விக்டர் ஹியூகோ மண்டபத்தில் அண்மையில் திரையிடப்பட்ட "போர் தவிப்பு வலயம்" காணொளி காட்சிப்படுத்தலின் போதே கெலும் மக்ரே மேற்படி கருத்துக்களை வெளியிட்டார்.

ஜெனிவாவில் எதிர்வரும் மார்ச் மாதம் நடைபெறும் ஐ.நா மனித உரிமை ஆணைக்குழுவின் மாநாட்டில் இலங்கையின் மனிதாபிமானத்திற்கு எதிரான குற்றம் சம்பந்தமாக விசாரணை நடத்த இலங்கைக்கு மேலும் கால அவகாசம் வழங்கப்படும் என நினைக்கின்றேன்.

இறுதிக்கட்ட போரில் மேற்கூலக நாடுகள், அமெரிக்கா, சீனா,

ஈரான், இஸ்ரேல், இந்தியா, பாகிஸ்தான் என அனைத்து நாடுகளும் ராஜபக்ஷவுக்கு உதவின.

போர் முடிந்த பின்னர் ஐக்கிய நாடுகள் பொதுச் சபைக் கூட்டத்தில் ஜனாதிபதி மகிந்த ராஜபக்ஷ ஆற்றிய திறமையான உரை குறித்து கவனம் செலுத்துங்கள். இலங்கை பயங்கரவாதத்தை எதிர்க்கொண்டு இதனை முடிவுக்கு கொண்டு வந்ததாகவும் நாடுகளின் உள்விவகாரங்களில் பலமிக்க நாடுகள் தலையிடக் கூடாது எனவும் அவர் அமெரிக்காவை மறைமுக சுட்டிக்காட்டி கூறியிருந்தார். இது வேடிக்கையான மற்றும் பொய்யான ஏகாதிபத்திய எதிர்ப்பு இந்தக் கதையினை ஆபிரிக்க மற்றும் லத்தீன் அமெரிக்க நாடுகள் நம்பின.

எமது அடுத்த காணொளியை ஆபிரிக்க மற்றும் லத்தீன் அமெரிக்க நாடுகளுக்கு காண்பிக்க உள்ளோம். இந்த நாடுகளுக்கு அமெரிக்கா மற்றும் பிரித்தானியாவுடன் முரண்பாடுகள் உள்ளன. இதுதான் ராஜபக்ஷவின்

ஏகாதிபத்திய எதிர்ப்புக்கு காரணமாக அமைந்தது. எனினும் எமது காணொளியின் ஊடாக ராஜபக்ஷவின் பொய்யான ஏகாதிபத்திய எதிர்ப்பை இந்த நாடுகள் புரிந்து கொள்ளும்.

போர்க்குற்றங்கள் தொடர்பில் சுயாதீன சர்வதேச விசாரணைக்கான சந்தர்ப்பத்தை ஐக்கிய நாடுகள் வழங்கும் என நாங்கள் எதிர்பார்க்கின்றோம். அதேபோல் பிரித்தானிய பிரதமர் கமரூன் தான் கூறியது போல் வலுவாக செயற்படுவார் என நம்புகிறோம். எப்படி இதற்கு உதவலாம் என நாம் எண்ணி வருகிறோம். காணாமற் போதல் சம்பவங்கள் ஊடாக அவர்கள் இலங்கையின் நிலைமைகளை புரிந்து கொள்ள முடியும். அதன் பின்னர் அது பற்றிய கலந்துரையாடல்கள் நடக்கும். என்னிடம் உள்ள தகவல்களை வைத்து போரில் என்ன நடந்தது என்பது பற்றிய கதையை எழுத முடியும். தமிழர்களின் இனப்படுகொலை தொடர்பில் குறிப்பாக சட்டத்தறையிலும் நடவடிக்கை எடுக்க வேண்டும்.

வடக்கில் கிராமிய அபிவிருத்தி தயாராகிறது திட்ட வரைபுகள்

(யாழ்ப்பாணம்)

வடமாகாண உள்ளூராட்சி சபைகள் தனித்துவிடப்பட்ட கிராமங்கள், பின்தங்கிய கிராமங்கள், தொடர்பான விபரங்களை திரட்ட தொடங்கியுள்ளன.

வடமாகாண பிரதம செயலரின் வேண்டுகோளைத் தொடர்ந்து உள்ளூராட்சி சபைகள் திட்ட வரைபுகளை தொகுக்கும் வேலைத்திட்டங்களை ஆரம்பித்துள்ளதாக தெரியவருகின்றது.

மேற்படி கிராமங்கள் தொடர்பான திட்டங்கள் தெரிவாகும் பொது கிராமங்கள் எதுவித அடிப்படை உட்கட்டமைப்பு வசதிகளும் இல்லாத காரணத்தால் மிகவும் பின்தள்ளி தனித்து விடப்பட்டதாக இருத்தல் வேண்டும் என்பது உறுதிப்படுத்தப்பட வேண்டும்.

தொடர் கஷ்டங்களில் இருந்து அவற்றை நிவர்த்தி செய்வதற்கு அத்தியாவசியமான உட்கட்டமைப்பு வசதிகளை அமைப்பதில் மாகாண சபையின் ஆற்றலுக்கு ஏற்ப நடைமுறைப்படுத்தப்படும்.

மேற்படி திட்டங்களை நிதி ஆணைக்குழு திட்ட உத்தேசங்களை சமர்ப்பிக்கும் போது அடையாளம் காணப்பட்ட கிராமத்தின் தற்போதைய நிலையை ஏனைய சதாரண கிராமங்களை விட குறிப்பாக பின்தங்கிய தனித்து விடப்பட்டன என்பதை சபைகள் உறுதிப்படுத்த வேண்டும்.

2014 ஆம் ஆண்டுகான பிரத்தியேகமான திட்டமாக இருப்பதால் இத்திட்டங்களுக்கு கூடிய முக்கியத்துவம் வழங்கிச் செயற்படுத்துமாறு நிதி ஆணைக்குழு வடமாகாண பிரதம செயலாளரை கேட்டுள்ளது.

காணாமற் போன முஸ்லிம்கள் பற்றியும்

ஆணைக்குழு விசாரிக்க வேண்டும்

யாழ்.முஸ்லிம்கள் கோரிக்கை

கடந்த 1983ஆம் ஆண்டு முதல் காணாமற் போன 37 முஸ்லிம்கள் தொடர்பான விசாரணைகளை புத்தளம் மாவட்டத்தில் மேற்கொள்ளப்பட வேண்டும் என்ற கோரிக்கை ஏற்றுக்கொள்ளப்பட்டுள்ளது என சிவில் சமூகத்தின் தலைவர் முகமட் அஜ்மல் தெரிவித்தார்.

இது தொடர்பில் யாழ். முஸ்லிம் மீள்குடியேற்ற சிவில் சமூகத்தினால் நேற்று முன்தினம் விடுக்கப்பட்ட கோரிக்கையினை காணாமற் போனோர் தொடர்பான விசாரணைகளை மேற்கொள்வதற்காக ஜனாதிபதி மகிந்த ராஜபக்ஷவினால் நியமிக்கப்பட்ட விசாரணைக் குழுவின் தலைவர் மகஸ்வெல் பராக்கிரம பரணஹம் ஏற்றுக்கொண்டுள்ளதாக அவர் குறிப்பிட்டார்.

எதிர்வரும் வாரங்களில் அதற்கான நடவடிக்கைகள் ஆணைக்குழுவினால் மேற்கொள்ளப்பட்டு காணாமற் போனவர்களின் உறவினர்கள் சாட்சியமளிப்பதற்கான நடவடிக்கையினை மேற்கொள்வதாக ஆணைக்குழுவின் தலைவர் எமக்கு உறுதியளித்துள்ளார் எனவும் அவர் குறிப்பிட்டார்.

மேற்படி 37 பேரில் எட்டுப் பேர் ஓமந்தைக்கும் கிளிநொச்சிக்கும் இடையில் சமாதான காலத்திலும் மிகுதியானவர்கள் யாழ்.மாவட்டத்தில் வைத்தும் காணாமற் போயுள்ளதாக அவர் தெரிவித்தார். கூடத்தப்பட்டவர்களில் மூன்று பேரினை இராணுவத்தினர் கடத்தியதற்கான சான்றுகள் தம்மிடம் இருப்பதாகவும் மிகுதியானவர்கள் விடுதலைப் புலிகளுடன் தொடர்புபட்டவர்கள் என வெள்ளை வானிலும் கப்பல்கள் பெறுவதற்காக இயக்கங்களும் கடத்தியுள்ளதாக அவர் மேலும் தெரிவித்தார்.

(25)

மக்களின் பிரச்சினைகளை இனங்காண உள்ளூராட்சிசபைகள் தவறக்கூடாது

உள்ளூராட்சி அமைச்சின் செயலாளர் கோரிக்கை

உள்ளூராட்சி சபைகள் தீர்மானங்கள் இயற்றுவதும் அதனை முன்மொழிவும் வழிமொழிவும் பிரச்சினைகளுக்கு தீர்வாகாது.

இயன்றவரை நாடுதழுவிய ரீதியில் மக்களின் பிரதிநிதிகளைக் கொண்ட உள்ளூராட்சி சபை மக்கள் பிரச்சினையை இனங்கண்டு அவற்றைத் தீர்க்க முன்வரவேண்டும் என மாகாண சபைகள் உள்ளூராட்சி அமைச்சின் செயலாளர் அனைத்து உள்ளூராட்சி சபைகளையும் கேட்டுள்ளார்.

உள்ளூராட்சி மன்றங்களினால் முன்வைக்கப்படும் தீர்மானங்களும் அவற்றின் தாக்கங்களும் எனும் தலைப்பில் அமைச்சின் செயலாளர் தெரிவிக்கையில்

பிரதேச சபை உறுப்பினர்களின் பிணைக்கரைச்சி மத்தியஸ்தர் சபையினால் தீர்வு

கிளிநொச்சி கரைச்சி பிரதேச சபையின் ஆளும் கட்சி உறுப்பினர் பரமநாதன் குமாரசிங்கம், எதிர்க்கட்சி உறுப்பினர் பரமசாமி இராமச்சந்திரன் ஆகிய இரண்டு உறுப்பினர்களுக்கிடையே கடந்த மாதம் சபை அமர்வின் போது ஏற்பட்ட பிணக்கு நேற்று கிளிநொச்சி கரைச்சி மத்தியஸ்தர் சபையினால் தீர்த்து வைக்கப்பட்டுள்ளது.

இது தொடர்பில் மேலும் தெரிய வருவதாவது மேற்படி இரண்டு தரப்பினருக்கும் இடையில் கடந்த மாதம் கரைச்சி பிரதேச சபையில் ஏற்பட்ட பிணக்கு கிளிநொச்சி பொலிஸ் நிலையத்தில் முறைப்பாடு செய்யப்பட்டு பொலிஸாரினால் கரைச்சி மத்தியஸ்தர் சபைக்கு அனுப்பி வைக்கப்பட்டது.

நாடு தழுவிய ரீதியில் கற்று நிரூபம் மூலம் உள்ளூராட்சி மறுசீரமைப்பு திட்டம் நடைமுறைப்படுத்தப்படுகின்றது.

சில சபைகளில் உள்ளூராட்சி மறுசீரமைப்பு தொடர்பான நடவடிக்கைகள் முன்னெடுக்கப்படவில்லை. உள்ளூர் மட்டத்தில் அபிவிருத்தி திட்டங்களை இனங்கண்டு நடைமுறைப்படுத்தும் ஓர் அமைப்பு உள்ளூராட்சி சபையே ஆகும். ஆனால் உள்ளூராட்சி மறுசீரமைப்பு மாகாண உள்ளூராட்சி ஆணையாளர்கள் கவனம் செலுத்த வேண்டும்.

தற்போது உள்ளூராட்சி சபைகளின் உறுப்பினர் ஒவ்வொருவரும் பிரச்சினை தொடர்பான தீர்மானங்களை முன்வைக்கின்றனரே தவிர அவற்றை மக்கள் முன்கொண்டு சென்று தீர்த்து வைப்பதற்கு நடவடிக்கை எடுக்கவில்லை.

எதிர்காலத்தில் உள்ளூராட்சி மறுசீரமைப்பு திட்டம் முழுமையாக நடைமுறைப்படுத்த மாகாணமட்டத்தில் பிரத்தியேகமான பிரிவு ஒன்று உருவாக்கப்படும்.

இதன்மூலம் ஒவ்வொரு உள்ளூராட்சி சபைகளும் எவ்வாறு மக்களுக்கு பிரியோசனமான சபையாக முன்வரும் என்பதனை ஆராயும். இதன் மூலம் உள்ளூராட்சி சபை தலைவர் செயலாளர் தொடர்பாக வரும் முறைப்பாடுகள் ஆராயப்பட்டு தீர்வுகள் முன்வைக்கப்படும் என தெரிவிக்கப்பட்டுள்ளது.

இதனைத் தொடர்ந்து கரைச்சி மத்தியஸ்தர் சபையினால் விசாரணைக்கு எடுத்துக்கொள்ளப்பட்டு நேற்றையதினம் இரண்டு தரப்பும் பரஸ்பரம் மன்னிப்புக் கோரிய நிலையில் பிணக்கு சமரசத்துடன் தீர்க்கப்பட்டுள்ளது.

இதற்கான தீர்ப்புச் சான்றிதழ் 1988 ஆம் ஆண்டின் 72 இலக்க மத்தியஸ்தர் சபைகள் சட்டத்தின் II ஆம் பிரிவின் படி இரண்டு தரப்பினரிடமும் வழங்கப்பட்டுள்ளது.

தென்மராட்சியில் சிறுதானியச் செய்கை கட்டாக்காலிகளால் தொல்லை

காலபோக நெல் அறுவடையை அடுத்து தென்மராட்சி பிரதேசங்களில் சிறுதானியச் செய்கை மும்முரமாக இடம் பெற்று வருகின்றது.

நுணாவில், விளைவேலி, சிலுவில், அம்பலந்துறை, மட்டுவில், வடக்கு, பெருங்குளம், கிராமபுவில், அல்லிக்கரை போன்றவற்றை பகுதிகளில் இவ்வாறு அறுவடை முடிந்த கையுடன் உழுந்து, பயறு,

கௌபி, சணல் போன்ற சிறு தானியப் பயிர்கள் செய்கை பண்ணப்பட்டு வருகின்றது.

ஆயினும் இப்பயிற்செய்கை மேற்கொள்வதை கருதிற் கொள்ளாதவர்கள் தங்கள் கட்டாக்காலிகளை அவிழ்த்து விடுகின்றனர். இதனால் தமது சிறுதானியப் பயிர்ச்செய்கை பாதிக்கப்படும் அபாய ஏற்பட்டுள்ளதாக விவசாயிகள் பலரும் கவலை வெளியிட்டுள்ளனர்.(இ)

வாழ்க வளமுடன்

பெயர்: எஸ்.லிஷாண்யா
 முகவரி: இல.78
 சிவன்கோவில் தோணிக்கல்
 அகவை

1 இல்
 பல்லாண்டு காலம்
 வாழ்கவென
 வாழ்த்துகின்றோம்



வாழ்க வளமுடன்

சிறாரின் பெயர் :-
 முகவரி :-
 பிறந்த ஆண்டு :-
 கூப்பன் ஐந்தும், புகைப்படமும்

பெற்றோர் கையொப்பம்

சிரிய சமாதான பேச்சு வார்த்தை தோல்வியில் முடிந்ததாக அறிவிப்பு



சிரியாவுடன் நடத்தப்பட்ட இரண்டாம் கட்ட சமாதான பேச்சு வார்த்தை தோல்வியில் முடிந்ததாக சிரியாவுக்கான ஐ.நா. தூதர் லக்தர் பிராகிமி ஜெனிவாவில் தெரிவித்தார். சிரியாவில் கடந்த 3 ஆண்டுகளாக அரசுக்கும், கிளர்ச்சியாளர்களுக்கும் இடையே பேர் நடைபெற்று வருகிறது. இதில் இதுவரை 1,36,000 பேர் வரை கொல்லப்பட்டுள்ளனர். இதனால் இப்போரை முடிவுக்கு கொண்டு வருவதற்கான இரண்டாம் கட்ட அமைதிப் பேச்சுவார்த்தை ஜெனிவாவில் நடைபெற்றது. இப்பேச்சுவார்த்தை தோல்வியில் முடிந்ததாகவும், அடுத்த கட்ட பேச்சுவார்த்தைக்கான திகதி எதுவும் முடிவு செய்யப்படவில்லை என்றும் லக்தர் பிராகிமி நேற்று முன்தினம் அறிவித்துள்ளார். அவர் மேலும் கூறும்போது, சிரியாவில் உள்ள அனைத்து தரப்பினரும் தங்களது பொறுப்பை உணர்ந்து செயற்பட வேண்டும்.

இந்தப் போர் தொடர வேண்டுமா? வேண்டாமா? என்பதை உணர வேண்டும். இந்தப் பேச்சுவார்த்தை தோல்வியில் முடிந்ததற்கு நான் மன்னிப்பு கேட்டுக் கொள்கிறேன்” என்றார்.

சிரியா எதிர்க்கட்சியின் செய்தித் தொடர்பாளர் லூயேசபி கூறும்போது, “சிரியா விவகாரத்துக்கு அரசியல் ரீதியாக தீர்வு எட்டப்பட வேண்டும். இல்லாவிட்டால் மீண்டும் பேச்சுவார்த்தை நடத்துவது மிகவும் வீணானது என்றார்.

இதேவேளை, ஜனாதிபதி ஆசாத்தின் ஆட்சிக்கு அழுத்தம் கொடுக்கக்கூடிய வகையில் சில இடைநிலை நடவடிக்கைகள் மேற்கொள்ளப்படும். ஒரு இராஜதந்திரத் தீர்வு நோக்கி நிலைமையை நகர்த்த நாம் அனைவரும் தொடர்ந்து வேலை செய்யப் போகின்றோம் என்று அமெரிக்க ஜனாதிபதி பராக் ஒபாமா அறிவித்துள்ளார்.

ஜெயலலிதாவின் கனவு என்றும் பலிக்காது

முதல்வர் ஜெயலலிதாவின் பிரதமர் கனவு என்றும் பலிக்காது என நடிக்க குஷ்பு திருச்சி மாநாட்டில் தெரிவித்துள்ளார்.



திருச்சியில் நடைபெற்ற தி.மு.க.வின் 10 ஆவது மாநாட்டில் கலந்துகொண்டு பேசிய குஷ்பு, திருச்சி மாநாட்டை திருப்புமுனை மாநாடு என்று கூறுகின்றனர். நான் இந்த மாநாட்டை அதி.மு.க.வின் சர்வாதிகார ஆட்சியை மாற்றம் செய்யும் திருப்புமுனை மாநாடு என்றுதான் சொல்வேன்.

தேர்தல் நேரம் என்பதால் அதி.மு.க அரசு தற்போது நாடகம் ஆடுகிறது. உண்மையில் ஜெயலலிதாவுக்கு தமிழகப் பிரச்சினைகளில் அக்கறை இல்லை. இதற்கிடையில் பிரதமராக வேண்டும் என்று ஜெயலலிதா கனவு காண்கிறார். அது பகல் கனவு. பலிக்காது. தமிழகப் பிரச்சினையையே தீர்க்க முடியாதவர், தேசிய பிரச்சினையை தீர்க்கப் போகிறேன் என்று கூறுகிறார். இதைத் தமிழக மக்கள் நம்புவார்களா?

வரும் மக்களவைத் தேர்தலில் 40 தொகுதிகளிலும் அதிமுக தோற்கும். தி.மு.க மீது சில குற்றச்சாட்டுகள் சொல்லப்படுகின்றன. அந்தக் குற்றச்சாட்டுகள் அனைத்தும் பொய் என்பதை நிரூபிக்கும் வகையில் மக்கள் தி.மு.க.வுக்கு வாக்களித்து வெற்றி பெறச் செய்வார்கள் என்றும் 2016 சட்டப்பேரவை தேர்தலிலும் தி.மு.க வெற்றி பெறும். 6ஆவது முறையாக கருணாநிதி முதல்வராக அமர்வார். எனவும் கூறியுள்ளார்.

ரஷ்யாவுக்கு ஏற்பட்ட கதிதான் உங்களுக்கும் அமெரிக்காவுக்கு தலிபான்கள் எச்சரிக்கை



அமெரிக்காவுக்கு ஆப்கான் தலிபான்கள் எச்சரிக்கை விடுத்துள்ளனர். அதில், 25 ஆண்டுகளுக்கு முன்பு சோவியத் ரஷ்யாவுக்கு ஏற்பட்ட கதிதான் உங்களுக்கும் ஏற்படும் என கூறியுள்ளனர். அமெரிக்காவுக்கும், சோவியத் ரஷ்யாவுக்கும் இடையே பனிப்பேர் நிலவிய காலகட்டம் அது. இதில் ஆப்கானிஸ்தானும் அப்போது அகப்பட்டுக்கொண்டது. ஆப்கானிஸ்தானுடன் சோவியத் ரஷ்யா ஒரு உடன்படிக்கையை ஏற்படுத்தியது. ஒன்றரை இலட்சம் சோவியத் ரஷ்ய வீரர்கள் ஆப்கானிஸ்தானுக்கு வந்தனர். ஆப்

கானிஸ்தானை ஆக்கிரமித்திருந்த ரஷ்யப்படைகள், 1989ஆம் ஆண்டு பெப்ரவரி மாதம் 15ஆம் திகதி அங்கிருந்து வெளியேற்றப்பட்டனர். இதன் 25ஆவது ஆண்டு விழா ஆப்கானிஸ்தானில் நேற்று முன்தினம் கொண்டாடப்பட்டது. அங்கு தேசிய விடுமுறையும் விடப்பட்டது.

இந்தக் கொண்டாட்டங்களையொட்டி ஆப்கானிஸ்தானில் உள்ள தலிபான்தீவிரவாதிகள் ஒரு அறிக்கை வெளியிட்டுள்ளனர். அதன் செய்தித்தொடர்பாளர் காரி யூசப் அகமதி கையெழுத்திட்ட இந்த அறிக்கையில், சோவியத் ரஷ்யப் படைகளை முஜாகிதீன் வீரர்கள் தூரத்தியடித்ததைப் போல அமெரிக்கப் படைகளையும் ஆப்கான் தூரத்தியடிக்க வேண்டும் என்று கேட்டுக்கொண்டுள்ளார்.


25 ஆண்டுகளுக்கு முன் நமது நாட்டில் இருந்து சோவியத் ரஷ்யப் படைகள் தப்பி ஓடின. அதே விதியைத்தான் இன்றைக்கு அமெரிக்காவும் சந்திக்கப்போ

கிறது. அந்தக் காலத்தில் ஆக்கிரமிப்பாளர்களுக்கு ஏற்பட்ட அதே கதியை இன்றைய அமெரிக்க ஆக்கிரமிப்பாளர்களுக்கும் ஆப்கானிஸ்தான் மக்கள் ஏற்படுத்த வேண்டும்.

அமெரிக்காவுக்கு நாங்கள் நினைவுட்ட விரும்புகிறோம். நாங்கள் ஆக்கிரமிப்பாளர்களை ஒருபோதும் ஏற்றுக் கொள்ள மாட்டோம். அவர்களை (சோவியத் ரஷ்யா) உலக வரைபடத்தில் இருந்தே நீக்கி விட்டோம். அல்லா விரும்பினால், இதே நிலைதான் உங்களுக்கு ஏற்படும். இவ்வாறு அதில் கூறப்பட்டுள்ளது.

2001ஆம் ஆண்டு செப்டெம்பர் 11ஆந்திகதி நடந்த அமெரிக்க தாக்குதல்களில் தொடர்புடைய அல்கொய்தா தீவிரவாதிகளுக்கு அடைக்கலம் தந்த ஆப்கான் தலிபான்கள் ஆட்சியை அமெரிக்கா முறியடித்தது. அது முதற்கொண்டு அமெரிக்கப் படைகள் ஆப்கானில் இருந்து வருவது குறிப்பிடத்தக்கது.

ஐப்பானில் பனிப்புயல் இயல்பு நிலை பாதிப்பு



ஐப்பானில் வீசிய பனிப்புயலினால் மக்கள் பெரிதும் பாதிக்கப்பட்டுள்ளனர்.

ஐப்பானின் யோக்கோஹமா பகுதியில் வீசிய பனிப்புயலில் சிக்கி 6 பேர் உயிரிழந்துள்ளதுடன், சுமார் ஆயிரம் பேர் காயமடைந்துள்ளதாக ஐப்பானிய ஊடகங்கள் தெரிவிக்கின்றன.

பனிப்புயலினால் கட்டடங்கள் இடிந்து வீழ்ந்தும், சாலைகளில் இடம்பெற்ற விபத்துக்களிலுமே இந்த மரணங்கள் சம்பவித்துள்ளன. இதன் காரணமாக டோக்கியோ உள்ளிட்ட முக்கிய நகரங்களில் விமான சேவைகள் நிறுத்தப்பட்டுள்ளன.

தலைநகரில் பெய்து வரும் கடுமையான பனியினால் தலைநகருக்கான போக்குவரத்துகளும் பாதிக்கப்பட்டுள்ளதாகவும் தெரிவிக்கப்படுகின்றது.

இந்நிலையில் வடக்கு மற்றும் கிழக்கு பிராந்தியங்களில் இன்றைய தினமும் அதிக பனிப்பொழிவு காணப்படும் என அந்நாட்டு இடர்முகாமைத்துவத்தினால் அறிவுறுத்தல் விடுக்கப்பட்டுள்ளது.

பேஸ்புக் வைத்திருந்த பெண் கல்லால் அடித்துக் கொலை

பேஸ்புக் கணக்கை ஆரம்பித்த பெண் ஒருவருக்கு சிரியா நீதிமன்றம் மரணதண்டனை வழங்கி தீர்ப்பளித்துள்ளது. அதனையடுத்து அப்பெண்ணை கல்லால் அடித்து மரணதண்டனை நிறைவேற்றிய சம்பவத்தால் அந்நாட்டில் பெரும் பரபரப்பு ஏற்பட்டுள்ளது. சிரியா நாட்டில் பெண்கள் பேஸ்புக் கணக்கை திறக்க தடை விதிக்கப்பட்டுள்ளது.

பேஸ்புக் இணையதளத்தால் முறையற்ற பாலியல் குற்றங்கள் பெருகிவருவதாக குற்றம் சாட்டப்பட்டு, இந்த நடைமுறை அங்கு கடைபிடிக்கப்படுகிறது. இந்நிலையில் சிரியாவின்



ராக்கா சிட்டி என்னும் நகரைச் சேர்ந்த ஒரு இஸ்லாமிய பெண் அல் ஜஸ்ஸிம் என்பவர் பேஸ்புக்கில் புதியதாக ஒரு கணக்கை தொடங்கினார். இது குறித்து தகவல் அறிந்தவுடன் அவர் மீது குற்றம் சுமத்திய இஸ்லாமியர்கள் அவரை நீதிமன்றத்தில் ஆஜர்படுத்தினர். நீதிபதி இந்த வழக்கை விசாரணை செய்து அவருக்கு மரண தண்டனை விதித்தார். இதையடுத்து அவரை பொதுமக்கள் முன்

னிலையில் கல்லால் அடித்து மரண தண்டனை நிறைவேற்றப்பட்டது. இந்தச் சம்பவம் காரணமாக சிரிய நாட்டு பெண்களிடையே க்டும் அதிர்ச்சி ஏற்பட்டுள்ளது.

உலகம் முழுவதும் பேஸ்புக்கில் கோடிக்கணக்கான பெண்கள் கணக்கை வைத்துள்ளனர் ஆனால் சிரியாவில் மாத்திரம் இம்மாதிரியான சட்டம் உள்ளதை பல நாடுகள் கண்டனம் செய்து வருகிறது.

பிரேசில் கரும் வறட்சி யங்கீட்டு முறையில் தண்ணீர்

பிரேசில் நாட்டில் மழை பொய்த்து விட்டதால் கடுமையான வறட்சி நிலவுகிறது. ஆறு, குளம் போன்றவை வரலாறு காணாத அளவுக்கு வற்றிப்போனதால் மக்களின் அதிமுக்கிய வாழ்வாதாரமான குடிநீருக்கு கரும் தட்டுப்பாடும் பஞ்சமும் தலைவிரித்தாடுகிறது. தலைநகரமான சாவ் பாலோவில் மூன்று நாட்களுக்கு ஒருமுறை மட்டுமே தண்ணீர் விநியோகிக்கப்படுகின்றது. நாட்டில் உள்ள 11 மாநிலங்களைச் சேர்ந்த 142 நகரங்களில் வாழும் 60 இலட்சம் மக்களுக்கு பங்கீட்டு முறையில் தண்ணீர் வழங்கப்படுவதாக உள்நாட்டு ஊடகங்கள் செய்தி வெளியிட்டுள்ளன. சாதாரணமாக, மற்ற நாட்களை விட கோடைக்காலத்தில் மக்களின் தண்ணீர் தேவை 20 சதவீதம் அதிகமாக இருக்கும் ஆனால், தற்போது நிலவி வரும் வெப்பமான பருவ நிலையால் அந்தத்தேவை 30 சதவீதமாக அதிகரித்துள்ளது என அரசு வட்டாரங்கள் தெரிவித்தன.



மருதங்கேணி பொலிஸார் சுற்றிவளைப்பு சட்டவிரோத துப்பாக்கியுடன் ஒருவர் கைது



(வடமராட்சி)

அனுமதிப் பத்திரமின்றி சட்ட விரோதமாக வெளிநாட்டில் தயாரிக்கப்பட்ட துப்பாக்கியையும் குண்டுகளையும் வைத்திருந்த நபரை மருதங்கேணி பொலி

ஸார் கைதுசெய்ததுடன், துப்பாக்கி மற்றும் குண்டுகளையும் கைப்பற்றினர்.

யாழ். மாவட்டத்தில் இடம் பெறும் குற்றச் செயல்களைத் தடுப்பதற்கான சுற்றிவளைப்புக்

காணாமற்...

அழைக்கப்பட்டவர்களில் 54 பேர் சமூகமளித்து விசாரணையின் போது சாட்சியமளித்துள்ளனர். யாழ். செயலக கேட்போர்கூடத்தில் இடம்பெற்ற இவ்விசாரணை நேற்றுக்காலை 9.00 மணிக்கு ஆரம்பமாகி மாலை 5.30 மணிவரை இடம்பெற்றது.

அத்துடன் 245 பேர் காணாமற்போனோர் தொடர்பில் புதிய பதிவுகளை மேற்கொண்டிருந்தனர். நேற்று விசாரணைக்கென சமூகமளித்த அனைவருமே சாட்சியமளித்திருந்தனர்.

தமது பிள்ளைகளை பறிகொடுத்த உறவுகள் பல, பெரும் கவலையுடன் கண்ணீர்மல்க காணாமற்போன தமது உறவுகள் குறித்த தகவல்களை சாட்சியங்களாக வழங்கினர்.

விசாரணையின் இறுதிநாளான இன்று நல்லூர் பிரதேச செயலர் பிரிவுக்குட்பட்ட நான்கு கிராம அலுவலர் பிரிவுகளிலிருந்து விசாரணைக்கென பலர் அழைக்கப்பட்டுள்ளனர். இவர்களுக்கான விசாரணை இன்று காலை 9.00 மணி முதல் யாழ். செயலகத்தில் இடம்பெறுமென அறிவிக்கப்பட்டுள்ளது. (இ.25)

இலங்கையை...

வரலாற்று ரீதியான உறவுள்ளதாக அவர் குறிப்பிட்டுள்ளார். இலங்கையில் வாழும் ஒவ்வொருவரினது வாழ்க்கையையும் மேம்படுத்துவதற்கு இலங்கை அரசாங்கத்துடன் இணைந்து செயற்படுவதாகவும் ஜூலி பி.ஷொப் கூறினார்.

இதேவேளை கற்றுக் கொண்ட பாடங்கள் மற்றும் நல்லிணக்க ஆணைக்குழுவின் பரிந்துரைகளை அமுல்படுத்த வேண்டும் என அவர் வலியுறுத்தியுள்ளார். இலங்கையை தனிமைப்படுத்த வேண்டாம் என சர்வதேச சமூகத்திடம் ஜூலி பி.ஷொப் கோரிக்கை விடுத்துள்ளார்.

இந்தத் தருணத்தில் இலங்கையை தனிமைப்படுத்துவது பொருத்தமான விடயம் அல்ல எனவும் அவர் சுட்டிக்காட்டியுள்ளார்.

இலங்கையில் மீள்குடியேற்றப் பணிகள் இடம்பெற்று வருவதாகவும், அதனை சர்வதேசம் அங்கீகரிக்க வேண்டும் எனவும் ஜூலி பி.ஷொப் கோரிக்கை விடுத்துள்ளார்.

தீர்மானத்திற்கு...

பல்வேறு நாடுகளின் தீர்மானம் இந்தியாவின் தீர்மானத்தில் தங்கியிருக்கின்றது என்று கூறலாம்.

இதேவேளை இந்தியாவின் ஆதரவை பெறவேண்டுமானால் அரசாங்கமும் வடக்குத் தமிழ் மக்களும் கலந்துரையாடல்களில் ஈடுபட்டு ஒரு இணக்கப்பாட்டுக்கு வரவேண்டியது அவசியமாகும். குறிப்பாக அரசியல் தீர்வு மற்றும் அதிகாரப் பகிர்வு போன்ற விடயங்கள் தொடர்பில் அரசாங்கமும் வடக்குத் தரப்பும் பிரவேசம் ஒன்றுக்கு வரவேண்டியது அவசியமாகும்.

வடக்குத் தமிழ் தரப்பும் அரசாங்கமும் பேச்சுவார்த்தைகளை ஆரம்பித்து அரசியல் தீர்வு மற்றும் அதிகாரப் பகிர்வு குறித்த விடயங்களில் விரைவாக அவதானம் செலுத்துவதே தற்போது மேற்கொள்ளப்படவேண்டிய விடயமாகவுள்ளது. இதனை முதலில் ஆரம்பிக்க வேண்டும். எதிர்வரும் ஆறு வாரங்களுக்குள் அரசாங்கத் தரப்பும் தமிழ்த் தரப்பும் விரைவாக கலந்துரையாடல்களை மேற்கொள்ள வேண்டும். காரணம் ஆறு வாரங்களுக்குள் வடக்குத் தரப்பும் அரசாங்கமும் இணைந்து பேச்சுக்களை நடத்தி ஒரு பிரவேசம் ஒன்றுக்கு வரவேண்டியது அவசியமாகும்.

காரணம் மூன்றாவது முறையாகவும் ஜெனிவாவில் இலங்கை தொடர்பில் பிரேரணையை நிறைவேற்ற விடாமல் அதனை எவ்வாறாவது தடுப்பது என்பதே தற்போதைய அவசியமாகும் எனத் தெரிவித்துள்ளார்.

மதகுரு...

யாழ். அரச செயலகத்தில் நேற்று நடைபெற்ற ஜனாதிபதி ஆணைக்குழுவின் சாட்சியமளிப்பில் பங்குகொண்டு தனது முறைப்பாட்டினைப் பதிவு செய்யும் போதே அவர் இதனைத் தெரிவித்துள்ளார். அவர் அங்கு மேலும் தெரிவிக்கையில், வன்னியில் இறுதிப்போர் நடைபெற்றுக் கொண்டிருந்த 2009 ஆம் ஆண்டு மே மாதம் 17 ஆம் திகதி இராணுவக் கட்டுப்பாட்டுப் பகுதிக்குள் சென்றிருந்தோம். மே மாதம் 18 ஆம் திகதி இராணுவத்தினரிடம் சரணடையவுள்ளதாக எனது கணவரையோடு ரத்தினம் யோகி என்னிடம் தெரிவித்தார். கத்தோலிக்க மத குரு பிரான்ஸிஸ் யோசப் அடிகளார் தலைமையில் எனது கணவர் உட்பட்ட நூறுக்கும் அதிகமானவர்கள் இராணுவத்தினரிடம் சரணடைந்திருந்தனர்.

அவர்களை இராணுவத்தினர் பேருந்து ஒன்றில் ஏற்றிச் சென்றதை நேரடியாகப் பார்த்தோம். இதுவரையில் அவர்கள் தொடர்பில் எந்தத் தகவலும் இல்லை. 11 ஆயிரத்து 676 பேர் இறுதிப்போரில் சரணடைந்ததாக அரசாங்கம் அறிவித்திருக்கின்றது. அவர்களில் எனது கணவரும் ஒருவர் என்பதை என்னால் உறுதியாகக் கூறமுடியும்.

நல்லிணக்க ஆணைக்குழு முன்னிலையிலும் இது தொடர்பில் முறையிட்டும் இன்று வரையில் எனது கணவன் தொடர்பில் எந்தத் தகவலும் கிடைக்கவில்லை என்றும் அவரை விடுதலை செய்ய வேண்டும் என்று யோசுரத்தினம் யோகியின் மனைவி கோரிக்கை விடுத்துள்ளார்.

களை மேற்கொண்டு நடவடிக்கைகளை எடுக்குமாறு வடமாகாண சிரேஷ்ட பிரதிப் பொலிஸ் மா அதிபர் பூஜித் ஜெயசுந்தர, பொலிஸ் சுப்பிரிண்டன் எஸ்.விஜயஸ்ரீ, நந்தன ரணவீர ஆகியோர் பொலிஸாருக்கு பணிப்புரை விடுத்திருந்தனர்.

இப்பணிப்பிணையடுத்தும் பொலிஸார் சுற்றிவளைப்புக்களை மேற்கொண்டு குற்றச் செயல்களை கட்டுப்படுத்தும் நடவடிக்கைகளை மேற்கொண்டு வருகின்றனர்.

மருதங்கேணி பொலிஸ் நிலையப் பொறுப்பதிகாரி இன்ஸ்பெக்டர் எஸ்.சமரசிங்க, பொலிஸ் உத்தியோகத்தர்களான எஸ். விஜேவரத்தன, கே.திசாநாயக்க, கே.லலித், கே.பசுநாயக்க ஆகியோர் அடங்கிய பொலிஸ் குழுவினரின் சுற்றிவளைப்பின்போதே இந்த வெளிநாட்டில் தயாரிக்கப்பட்ட துப்பாக்கி, குண்டுகள் அகப்பட்டுள்ளன.

இத்துப்பாக்கி இரவுவேளைகளில் வனவிலங்குகளை வேட்டையாடுவதற்கு பாவிக்கப்பட்டு வந்ததாக பொலிஸ் விசாரணையில் தெரியவந்துள்ளது.

இந்த சட்டவிரோத துப்பாக்கி, குண்டுகளை கைப்பற்றிய பொலிஸார் சந்தேகநபரையும் கைது செய்து பருத்தித்துறை தலைமைக் காரியாலய பொலிஸ் இன்ஸ்பெக்டர் ஜகத் அபயக் கோனிடம் கையளித்தனர்.

தலைமைக் காரியாலய பொலிஸ் இன்ஸ்பெக்டர், பருத்தித்துறை நீதிமன்றத்தில் சந்தேகநபரை ஆஜர்செய்து துப்பாக்கி, குண்டுகளையும் மன்றில் சமர்ப்பித்தார். நீதிபதி சந்தேகநபரை விளக்கமறியலில் வைக்குமாறு உத்தரவிட்டார். (01)

தேசிய....

குறிப்பிட்டிருந்தார்.

இந்தக் கருத்துத் தொடர்பில் நேசன் பத்திரிகைக்கு பதிலளித்த போது மாவை சேனாதிராஜா, சமஷ்டி முறைமை குறித்து வலியுறுத்தியுள்ளார்.

அதிகாரப் பகிர்வு தொடர்பிலான விக்கனேஸ்வரனின் கருத்துப் பற்றி தமக்குத் தெரியாது எனவும், அவ்வாறு கருத்து வெளியிட்டிருந்தால் அது அவரது தனிப்பட்ட கருத்தாகவே இருக்கும் எனவும் மாவை சேனாதிராஜா தெரிவித்துள்ளார்.

இதேவேளை அண்மையில் சென்னையில் நடைபெற்ற நிகழ்வொன்றில் கலந்துகொண்டு உரையாற்றிய சம்பந்தம், இந்திய மாநிலங்களைப் போன்ற தீர்வையே எதிர்பார்ப்பதாக தெரிவித்திருந்தமை குறிப்பிடத்தக்கது.

மனித...

சட்டமா அதிபர் பாலித பெர்னான்டோ, மற்றும் அவரதும், வெளிவிவகார அமைச்சினதும் அதிகாரிகள் இடம்பெறுவர் என்று எதிர்பார்க்கப்படுகிறது.

இலங்கைக் குழுவுக்குத் தலைமை தாங்கிச் செல்லும், வெளிவிவகார அமைச்சர் பிரிஸ் 20 நிமிடங்கள் உரையாற்றுவார்.

இதன்போது அவர், நல்லிணக்க ஆணைக்குழுவின் பரிந்துரைகளை நடைமுறைப்படுத்த, 2012 யூலை தொடக்கம் 5 ஆண்டுகள் கால அவகாசம் வழங்கப்பட வேண்டும் என்று வலியுறுத்தவுள்ளதாக ஐலன்ட் தெரிவித்துள்ளது.

அங்கிகள் அணியுமாறு மீனவர்களுக்கு வலியுறுத்து

(யாழ்ப்பாணம்)

கடற்றொழிலில் ஈடுபடும் போது பாதுகாப்பு அங்கிகள் அணியப்படவேண்டும் என கடற்றொழிலாளர் சங்கங்களின் சமாசம் தெரிவித்துள்ளது.

அதமட்டுமல்லாது கடற்றொழிலுக்கான வள்ளங்கள், என்ஜின் களுக்கு காப்புறுதி செய்யப்பட்டிருக்க வேண்டும். இவை கண்டிப்பாக கடைப்பிடிக்க வேண்டுமென தெரிவிக்கப்பட்டுள்ளது. (இ)

பாதிப்புக்களை எதிர்நோக்கும் பட்சத்தில் மீனவர்கள் முதலீடுகளை இழக்கவேண்டிய நிலை ஏற்படுகின்றது. இதனைத் தவிர்க்கும் விதத்தில் காப்பீட்டினை கட்டாயம் அனைத்து மீனவர்களும் மேற்கொள்ள வேண்டும்.

பாதிப்புக்கள் ஏற்படும் பட்சத்தில் அதிலிருந்து மீண்டுரை இக்காப்பீடுகள் கைகொடுக்கும் என சம்மேளனம் தெரிவித்துள்ளது. (இ)

கனடாவிலிருந்து...

இரண்டு மாதங்களுக்கு முன்னர் தனது மனைவியுடன் தனது சொந்த ஊரான ஏழாலை வடக்கு முனியப்பர் கோவிலடிப் பகுதியில் வந்து தங்கியிருந்துள்ளார்.

இந்நிலையில் மேற்படி குடும்பஸ்தர் திடீர் காய்ச்சலினால் பீடிக்கப்பட்டு கடந்த வெள்ளிக்கிழமை யாழ். போதனா வைத்தியசாலையில் அனுமதிக்கப்பட்டார். அங்கு சிகிச்சை பெற்று வந்த நிலையில் சிகிச்சை பலனின்றி உயிரிழந்தார்.

இவரது சடலத்தினை பிரேதப் பெட்டியில் வைத்து எங்களிடம் ஒப்படைத்த போது, பிரேதப் பெட்டியினை திறக்க வேண்டாம் என வைத்தியசாலையில் கடமை புரிபவர்கள் தெரிவித்துள்ளனர் என்றும், இவருடைய மரணத்திற்கான உரிய காரணம் தெரிவிக்கப்படவில்லை எனவும் உறவினர்கள் தெரிவித்தனர். உயிரிழந்த நபர் திருமணமாகி ஒரு வருட காலம் என்பது குறிப்பிடத்தக்கது.

மனித உரிமை மீறல்களை

உரிமை ஆணையாளரால் கடந்த 12 ஆம் திகதி வரை கால அவகாசம் வழங்கப்பட்டிருந்தது.

தீவிர ஆலோசனைகளுக்குப் பின்னர், வெளிவிவகார அமைச்சு ஒவ்வொரு குறிப்புக்கும் பதிலளித்து, தயாரித்த அறிக்கை, ரவிநாத் ஆரியசிங்க மூலம் ஐ.நா. மனிதஉரிமை ஆணையாளர் பணியகத்திடம் சமர்ப்பிக்கப்பட்டுள்ளது.

ஐ.நா. மனித உரிமைகள் பேரவைக் கூட்டத்தொடர் வரும் மார்ச் 3 ஆம் திகதி ஆரம்பிக்க சில நாட்கள் முன்னதாக, நவந்தம் பிள்ளையின் அறிக்கை பகிரங்கமாக வெளியிடப்படவுள்ளது.

மேலும் இந்த அறிக்கையில் அரசாங்கம் நிறைவேற்ற வேண்டிய சில விடயங்கள் குறித்தும் பட்டியலிடப்பட்டுள்ளன.

வெறுப்பைத் தூண்டுதல், சாட்சிகளைப் பாதுகாத்தல், தகவல் உரிமை, பலவந்தமாக காணாமற்போதல் குற்றங்கள் போன்றன குறித்த தற்போதுள்ள சட்டங்களை மீளாய்வு செய்து, அனைத்துலக மனிதஉரிமை சட்டத்தின் தரத்துக்குக் கொண்டு வர வேண்டும்.

பயங்கரவாத தடைச்சட்டத்தை நீக்கி, தன்னிச்சையாக தடுத்து வைப்பதற்கான விதிமுறைகளை நீக்க வேண்டும்.

சிறுபான்மை சமூகத்தினர், ஊடகங்கள், மனிதஉரிமை ஆர்வலர்கள், சாட்சிகள் மீதான தாக்குதல்களுடன் தொடர்புடைய குற்றவாளிகளை கைது செய்து சட்டத்தின் முன் நிறுத்தி தண்டிக்க வேண்டும்.

அண்மையில் கண்டுபிடிக்கப்பட்ட பாரிய புதைகுழிகள் உள்ளிட்ட, மனிதஉரிமை மற்றும் மனிதாபிமானச் சட்ட மீறல்கள் குறித்து அனைத்துலக உதவியுடன், சுதந்திரமான, நம்பகமான குற்றவியல் மற்றும் தடயவியல் விசாரணைகளை மேற்கொள்ள வேண்டும்.

அனைத்துலக தரத்துக்கேற்ப விரிவான, அணுகுமுறையின் ஒரு பகுதியாக, இடைக்கால நீதியை வழங்கும் விதத்தில், தேசிய இழப்பீட்டுக் கொள்கையை உருவாக்குவதற்கு உண்மை கண்டறியும் பொறிமுறை ஒன்றை உருவாக்க வேண்டும்.

காணாமற்போனவர்களைக் கண்டறிய நியமிக்கப்பட்ட ஆணைக்குழு, தீவின் அனைத்துப் பகுதிகளிலும் காணாமற்போனவர்கள் குறித்தும், காணாமற்போதல்கள் நிகழ்ந்த எல்லாக் காலங்களிலும் இடம்பெற்ற சம்பவங்கள் குறித்தும் விசாரிக்கும் வகையில், அதன் விசாரணை இலக்கை விரிவுபடுத்த வேண்டும்.

காத்திரமான பரப்புரைகளின் மூலம், பொதுமக்களுக்கு இது பற்றித் தெரியப்படுத்தி, எல்லா முறைப்பாட்டாளர்களினதும், முறைப்பாடுகளை சமர்ப்பிக்க போதிய காலஅவகாசம் வழங்க வேண்டும்.

இராணுவ விசாரணை நீதிமன்றத்தின் இறுதி அறிக்கை, 2006 ஆம் ஆண்டு ஜனாதிபதி ஆணைக்குழுவின் அறிக்கை என்பன வற்றை பகிரங்கப்படுத்தி, அண்மையில் நியமிக்கப்பட்ட ஆணைக்குழுக்கள் அந்த சான்றுகளை மதிப்பீடு செய்ய அனுமதிக்க வேண்டும்.

படைக்குறைப்புக்கு மேலதிக நடவடிக்கைகளை எடுத்து, அமைதிக்கால மட்டத்திற்கு படைத் தலைமீட்டைக் குறைப்பதற்கு அர்த்தமுள்ள, வெளிப்படையான நடவடிக்கைகளை ஆரம்பிக்க வேண்டும், படைக்கலைப்பு, ஆயுதக்களைவு, பொதுமக்களின் செயற்பாடுகளில் இருந்து விலகுவதற்கு தெளிவான காலஎல்லையை வகுக்க வேண்டும்.

நல்லிணக்க ஆணைக்குழுவின் பரிந்துரைகளை, இன்னும் முழுமையாக, செயற்படுத்துவது குறித்து சிவில், சமூக மற்றும் சிறுபான்மை பிரதிநிதிகளுடன், கலந்தாலோசிக்க வேண்டும்.

நல்லிணக்க ஆணைக்குழுவின் பரிந்துரைகளை செயற்படுத்தும் ஒரு தேசிய நினைவு நாளை அனுஷ்டிப்பதுடன், எல்லா பொது மக்களும், தனியாகவோ குழுவாகவோ, நினைவு கூரும் உரிமையை வழங்க வேண்டும், போரில் கொல்லப்பட்டவர்களுக்கு பொருத்தமான நினைவுச்சின்னங்களை அமைப்பது குறித்து தேசிய அளவில் கலந்துரையாடல்களை நடத்த வேண்டும்.

ஐ.நா. மனித உரிமை ஆணையாளரின் தொழில்நுட்ப உதவியை ஏற்பது குறித்து சாதகமான கருத்தை வெளிப்படுத்த வேண்டும்.

பலவந்தமாக காணாமற்போனவர்கள் குறித்த பணிக் குழு மற்றும் சிறுபான்மையினர் விவகாரங்களுக்கான சுதந்திர நிபுணர் உள்ளிட்ட, சிறப்பு ஆணையாளர்களுக்கு 2014 ஆம் ஆண்டில் அழைப்பு விடுக்க வேண்டும்.

பொதுமக்களின் விடயங்களில் தலையிடக்கூடாது இராணுவம்

(கொழும்பு)

வடக்கில் மாகாணசபைத் தேர்தலை அரசாங்கம் நடத்திய தனை வரவேற்கும் அதே வேளை, அப்பகுதியில் பொது மக்களின் விவகாரங்களில் இராணுவத்தினர் தலையிடுவதை ஏற்க முடியாதென பிரிட்டன் தெரிவித்துள்ளது.

இது தொடர்பாக பிரிட்டனின் வெளியுறவு அமைச்சர் ஹியூ கோஸ்வாயார் தெரிவித்துள்ளதாவது, இலங்கையின் சிவில் மற்றும் அரசியல் உரிமைகள் விவகாரம் மற்றும் காணிப் பிரச்சினைகள்

பிரிட்டன் தெரிவிப்பு

குறித்து கண்காணிக்கப்படும். பிரச்சினைகளுக்கு நீண்ட கால அடிப்படையில் அரசியல் தீர்வுத் திட்டமொன்றை முன்வைக்க இலங்கை அதிகாரிகள் நடவடிக்கை எடுக்க வேண்டும். இந்த விடயங்கள் குறித்தும் கவனம் செலுத்தப்பட உள்ளது.

வடக்கில் மாகாணசபைத் தேர்தல்கள் நடத்தப்பட்டமை வரவேற்கப்பட வேண்டியது. அதே வேளை, வடக்கில் பொதுமக்கள் விவகாரங்களில் இராணுவத்தின்

தலையீடுகள் ஏற்றுக்கொள்ளக் கூடியதல்ல.

நல்லிணக்க ஆணைக்குழு வின் இறுதி அறிக்கைப் பரிந்துரைகள் முழு அளவில் அமுல்படுத்தப்பட வேண்டியது அவசியமானது என அவர் தெரிவித்துள்ளார்.

இலங்கைத் தந்தை கைவிட்ட 4 வயதுச் சிறுமி ரூபாயில் மீட்பு

இலங்கையைச் சேர்ந்த தந்தையால் ரூபாயில் கைவிடப்பட்ட 4 வயதுச் சிறுமி ஒருவரை ரூபாயின் மனித உரிமைகள் திணைக்களம் மற்றும் சிறுவர் மற்றும் பெண்கள் பாதுகாப்புப் பிரிவு என்பன மீட்டுள்ளன.

நிதி நெருக்கடியின் காரணமாக குறித்த தந்தை அந்தச் சிறுமியைக் கைவிட்டுச் சென்றிருப்பதாகத் தெரிவிக்கப்படுகிறது.

அவர்கள் தங்கி இருந்த வீட்டுக்கு அருகில் இருந்த ஒருவரின் வீட்டில் குறித்த சிறுமியை தங்க வைத்துவிட்டுச் சென்ற தந்தை நீண்ட நாட்களாக வீடு திரும்பாத நிலையில் குறித்த சிறுமி பொலிஸ் நிலையத்தில் கையளிக்கப்பட்டுள்ளார்.

தந்தை தொடர்பில் ரூபாய் பொலிஸார் விசாரணை நடத்தி வருகின்றனர்.

வன்னேரியில் மருத்துவர் இல்லை; நடுக்காட்டில் பெண்ணுக்குப் பிரசவம்

(வன்னேரிக்குளம்)

வன்னேரிக்குளம் 9ஆம் கட்டையினைச் சேர்ந்த பெண் ணொருவர் 17 கிலோமீற்றருக்கு அப்பால் இருக்கும் அக்கராயன் வைத்தியசாலைக்கு வரும் வழியில் நடுக்காட்டில் முச்சக்கர வண்டிக்குள் குழந்தையினைப் பிரசவித்த சம்பவம் ஒன்று நேற்று அதிகாலை ஒரு மணிக்கு இடம் பெற்றுள்ளதாக அக்கராயன் வைத்தியசாலை நிர்வாகத்தினர் தெரிவித்தனர்.

மேற்படி பெண்ணிற்கு நேற்று அதிகாலை பிரசவ வலி ஏற்படவே 17 கிலோமீற்றர் தூரத்தில் இருக்கும் அக்கராயன் வைத்தியசாலைக்கு முச்சக்கரவண்டியில் உறவினர்கள் கொண்டு சென்றுள்ளனர்.

இருந்தும் அப்பெண்ணுக்கு

இடைவழியே காட்டுப்பகுதியில் வைத்து பிரசவ வலி அதிகரித்த நிலையில் குழந்தையை பிரசவித்துள்ளார். தற்போது குழந்தையும் தாயும் அக்கராயன் வைத்தியசாலையில் அனுமதிக்கப்பட்டு சிகிச்சை பெற்று வருகின்றனர்.

வன்னேரிக்குளத்தில் இருக்கும் வைத்தியசாலையில் வைத்தியர், வளங்கள் மற்றும் அம்புலன்ஸ் வசதிகள் இல்லாத காரணத்தினால், வன்னேரிக்குளப் பகுதியில் வசிக்கும் மக்கள் அக்கராயன் வைத்தியசாலைக்கு அல்லது 27 கிலோமீற்றர் தூரத்தில் இருக்கும் கிளிநொச்சி மாவட்ட வைத்தியசாலைக்குச் சென்றே சிகிச்சை பெறவேண்டிய நிலை காணப்படுகின்றமை குறிப்பிடத்தக்கது.

அனைத்து இடங்களுக்கும் வவுனியாவில் பஸ் சேவை

(வவுனியா)

புகையிரத ஊழியர்களின் பணிபுரிவதற்காக பொலிஸ் பணிகளின் வசதி கருதி வவுனியாவில் இருந்து அனைத்து இடங்களுக்கும் பஸ் வசதிகளை நேற்று முதல் ஏற்பாடு செய்துள்ளதாக வவுனியா தனியார் பஸ் உரிமையாளர் சங்கத்தின் தலைவர் ரி.ஸ். இராஜேஸ்வரன் தெரிவித்தார்.

தேசியப் போக்குவரத்து ஆணைக்குழுவின் ஏற்பாட்டில்

மேற்கொள்ளப்பட்டுள்ள இந்த பஸ் சேவைகள் புகையிரத ஊழியர்களின் பணிப் புகியிடுபு நிறைவு பெறும் வரை இடம்பெறும் எனவும் அவர் மேலும் தெரிவித்தார்.

எனவே வவுனியாவில் இருந்து தூர இடங்களுக்கான தனியார் பஸ் சேவை இடம்பெறும் இரண்டாம் குறுக்குத் தெருவில் பயணிகள் தமது பிரதேசங்களுக்கான பஸ் வசதிகளை பெற்றுக்கொள்ளலாம் எனவும் அவர் தெரிவித்தார்.

சங்கிலியைத் திருடிய பெண் சோதனையில் சிக்கினார்

(கிளிநொச்சி)

கிளிநொச்சியிலுள்ள வீடொன்றிற்குச் சென்று அங்கு மேசையில் வைக்கப்பட்டிருந்த இரண்டரைப் பவுண் சங்கிலியை நேற்று முன்தினம் திருடி அதனை தனது உள்ளாடைக்குள் வைத்திருந்ததாகக் கூறப்படும் பெண்ணை எதிர்வரும் 19 ஆம் திகதி வரை விளக்கமறியலில் வைக்குமாறும், தொடர்ந்து அன்றைய தினம் அடையாள அணிவகுப்பிலும் ஈடுபடுத்துமாறும் கிளிநொச்சி நீதவான் நீதிமன்ற பதில் நீதவான் எஸ்.சிவபாலசுப்பிரமணியம் நேற்று முன்தினம் உத்தரவிட்டார். குறித்த சந்தேகநபரை பதில் நீதவான் முன்னிலையில் நேற்று ஆஜர்ப்படுத்தியபோதே நீதவான் மேற்படி உத்தரவினைப் பிறப்பித்தார்.

கிளிநொச்சி நகருக்கு அண்மையிலுள்ள வீட்டிலிருந்து சிறுமி ஒருவருக்கு தாயார் அணிவித்த சங்கிலியினை குறித்த சிறுமி நேற்று முன்தினம் கழற்றி மேசை

யில் வைத்துவிட்டுச் சென்றுவிட்டார்.

இந்நிலையில், மேற்படி வீட்டுக்காரருக்குத் தெரிந்த ஒரு பெண் வீட்டிற்கு வந்தவேளை மேசையிலிருந்த சங்கிலியினை திருடி அதனை தனது உள்ளாடைக்குள் வைத்துள்ளார். தொடர்ந்து மேசையின் மேலே இருந்த சங்கிலியினைத் தேடியபோது அது அங்கு இருக்காத காரணத்தினால் வீட்டு உரிமையாளரினால் உடனடியாக கிளிநொச்சி பொலிஸ் நிலையத்தில் முறைப்பாடு செய்யப்பட்டது. அந்த முறைப்பாட்டில் வீட்டிற்கு வந்த பெண் மீது சந்தேகம் இருப்பதாகவும் தெரிவித்திருந்தார்.

அதற்கமைய உடனடியாக பொலிஸார் குறித்த பெண்ணைச் சோதனை செய்த போது, அவரது உள்ளாடைக்குள் திருடப்பட்ட சங்கிலி கண்டு பிடிக்கப்பட்டது. குறித்த பெண் கைது செய்யப்பட்டு விசாரணைக்கு உட்படுத்தப்பட்டுள்ளார்.

பெளத்த சக்திகளை அழிக்கவே மனித உரிமை மீறல் குற்றச்சாட்டு

எல்லாவல எம்.பி. விசனம்

இலங்கையில் பெளத்த சக்திகளை அழிப்பதற்கே மனித உரிமை மீறல்கள் மற்றும் குற்றச்சாட்டுக்கள் சுமத்தப்பட்டு வருவதாக நாடாளுமன்ற உறுப்பினர் எல்லாவல மேதானந்த தேரர் குற்றம் சுமத்தியுள்ளார்.

இந்தியத் தூதரகப் பெண்

ஜெனிவாவிற்குச் செல்வது இராஜதந்திரிகளற்ற குழு

சாடுகிறார் சஜித் எம்.பி.

(கொழும்பு)

இராஜதந்திரிகள் தொடர்பில் தெளிவில்லாத குழுவொன்றை ஜெனிவா அமர்வில் கலந்துகொள்ள செய்ய நடவடிக்கை எடுக்கப்படுவதாக ஐ.தே.க.நாடாளுமன்ற உறுப்பினர் சஜித் பிரேமதாஸ் குற்றஞ்சுமத்தியுள்ளார்.

அப்பலாந்தோட்டையில் நேற்று இடம்பெற்ற நிகழ்வொன்றிலேயே அவர் இதனைக் குறிப்பிட்டார். நாட்டுக்கு எதிராக முன்வைக்கப்படுகின்ற குற்றச்சாட்டுக்களில் இருந்து நாட்டைப் பாதுகாக்க ஜெனிவா குழுவின் தலைவராக அமைச்சர் ஜி.எல்.பிரிஸ்

அதிகாரியை நிர்வாணப்படுத்தி அந்தப் பெண்ணின் மனித உரிமையை மீறிய அமெரிக்கா, தனது பெண் அதிகாரியான நிஷாய் தேசாய் பிஸ்வால் என்பவரை இலங்கைக்கு மனித உரிமையைக் கற்றுக் கொடுக்க அனுப்பியுள்ளமை நகைப்புக்

குரியது.

இலங்கைக்கு எதிரான மனித உரிமை மீறல் குற்றச்சாட்டுக்களை சுமத்தும் உள்நாட்டு, வெளிநாட்டு அரச சார்பற்ற நிறுவனங்களின் பின்னால் மதவாத சக்தி இருப்பது தெளிவாகியுள்ளது.

பிரபாகரனையும் இப்படியான மதவாத சக்தியே வழிநடத்தியது என்பது தெளிவாகத் தெரிந்தது. இந்த சக்திகளுக்கு நாட்டுக்கு நன்மை செய்யும் நோக்கங்கள் இல்லை.

நாட்டில் உள்ள பெளத்த சக்திகளை அழிப்பதற்காகவே இலங்கை மீது மனித உரிமை மீட்கள் தொடர்பில் குற்றச்சாட்டுக்கள் சுமத்தப்படுகின்றன. பிஸ்வால் போன்ற தூதுவர்களுக்கு பந்தம் பிடிக்கும் தேசத்துரோகிகளின் செயற்பாடுகளால் நாட்டுக்குப் பாதிப்பு ஏற்படும்.

பிரபாகரன் குண்டுகளை வீசும்போது, நடுங்கிக் கொண்டு கட்டிலுக்கு அடியில் ஓடி மறைந்து கொண்ட இலங்கையில் உள்ள தேசத்துரோகிகள் தற்போது வெளியில் வந்து மனித உரிமைகள் பற்றி பேசுகின்றனர் என தேரர் மேலும் தெரிவித்தார்.

இந்திய அரசின் அழைப்பில் டில்லி சென்றார் மிலிந்த

(கொழும்பு)

இந்திய அரசாங்கத்தின் அழைப்பின் பேரில், ஜனாதிபதியின் ஆலோசகரும் முன்னாள் அமைச்சருமான மிலிந்த மொறகொட புதுடில்லிக்குச் சென்றுள்ளார்.

இந்தியாவின் மூத்த அரச அதிகாரிகள், ஆளுநர்ப்பு, எதிர் த்தர்ப்பு அரசியல்வாதிகளைச் சந்தித்து, அங்குள்ள நிலைமைகளை மதிப்பீடு செய்வதற்கே அவர் குறுகிய காலப்பயணத்தை மேற்கொண்டுள்ளதாக ஐலன்ட் நாளிதழ் தெரிவித்துள்ளது.

இந்தியாவின் தேசிய பாதுகாப்பு ஆலோசகர் சிவசங்கர் மேனன், வெளிவிவகாரச் செயலர் கஜாதா சிங், மற்றும் காங்கிரஸ் அரசியல் தலைவர்களான ராகுல்காந்திக்கு மிகவும் நெருக்கமான அமைச்சர் ஜெய்ராம் ரமேஷ், காங்கிரஸ் பொதுச் செயலரும், முன்னாள் மத்திய பிரதேச முதல்வருமான திக் விஜய் சிங், பா.ஜ.க.வின், மாநிலங்களவை எதிர்க்கட்சித் தலைவரும், நரேந்திர மோடிக்கு நெருக்கமானவருமான அருண் ஜேட்லி,

மாநிலங்களவையின் துணை எதிர்க்கட்சித் தலைவர் ரவிசங்கர் பிரசாத் உள்ளிட்டோரை, மிலிந்த மொறகொட சந்தித்துப் பேசியுள்ளார்.

2011 ஆம் ஆண்டு மே மாதம், வெளிநாட்டுக் கொள்கைகள் தொடர்பான ஜனாதிபதியின் சிறப்பு ஆலோசகராக நியமிக்கப்பட்ட மிலிந்த மொறகொட, இது போன்ற பயணத்தை 16 மாதங்களுக்கு முன்னரும் இந்தியாவுக்கு மேற்கொண்டிருந்தார் என்பது குறிப்பிடத்தக்கது.

பிழையான முன்னுதாரணமாக திகழ்கிறார் கோத்தாபய குற்றஞ்சாட்டுகிறது பவ்ரல்



பாதுகாப்புச் செயலர் கோத்தாபய ராஜபக்ஷ அரச அதிகாரிகளுக்கு ஓர் பிழையான முன்னுதாரணமாகத் திகழ்கின்றார் என பவ்ரல் அமைப்பு குற்றம் சுமத்தியுள்ளது.

கடந்த வாரம் ஐக்கிய மக்கள் சுதந்திரக் கூட்டமைப்பின் வேட்பாளரான உதய கம்மன்பிலவின் தேர்தல் பிரசாரக் கூட்டத்தை கோத்தாபய ராஜபக்ஷ ஆரம்

பித்து வைத்து பேசியிருந்தார். இந்த நடவடிக்கையானது ஓர் பிழையான வழிகாட்டலாகும் என பவ்ரல் அமைப்பின் நிறைவேற்றுப் பணிப்பாளர் ரோஹண ஹெட்டியாரச்சி தெரிவித்துள்ளார்.

பாதுகாப்புச் செயலர் ஜனாதிபதியின் சகோதரராக இருக்கக் கூடும் எனினும், சிரேஷ்ட அரசாங்க அதிகாரி என்ற ரீதியில் ஏனையவர்களுக்கு வழிகாட்டக்

கூடிய வகையில் அவர் செயற்பட்டிருக்க வேண்டுமென அவர் வலியுறுத்தியுள்ளார்.

இந்த விடயம் தொடர்பில் தேர்தல் ஆணையாளரிடம் முறைப்பாடு செய்யப்பட்டுள்ளதாகவும், எதிர்காலத்தில் இவ்வாறான சம்பவங்கள் இடம்பெறுவதனை தடுக்க நடவடிக்கை எடுக்கப்பட வேண்டுமெனவும் அவர் தெரிவித்துள்ளார்.